

MAHÁ VÍRA CHARITA,

OR

THE HISTORY OF RÁMA,

A SANSKRIT PLAY,

BY


BHAṬṬA BHAVABHÚTI.

EDITED BY

FRANCIS HENRY TRITHIEN,

MEMBER OF THE ASIATIC SOCIETY OF PARIS; OF THE GERMAN ORIENTAL SOCIETY;

AND OF THE PHILOLOGICAL SOCIETY OF LONDON, &c. &c. &c.



LONDON:

PRINTED FOR THE SOCIETY FOR THE PUBLICATION
OF ORIENTAL TEXTS.

SOLD BY

JAMES MADDEN & C^o. 8, LEADENHALL STREET.

MDCCCLXVIII.

LONDON :

—

WILLIAM WATTS, CROWN COURT, TEMPLE BAR.

TO
HORACE HAYMAN WILSON,
WITH PROFOUND RESPECT,
AND IN GRATEFUL ACKNOWLEDGEMENT
OF THE LEARNING, WISDOM, AND UNWEARIED KINDNESS
WITH WHICH FOR MANY YEARS HE HAS
DIRECTED MY STUDIES.

ADVERTISEMENT.

THIS, the first edition of the *Víra Charita*—a Play commonly ascribed to Bhavabhúti—is grounded upon two Devanágari Manuscripts in the Library of the East-India House. One of them, dated Samvat 1665, is written with more than usual care and accuracy; but it is unfortunately imperfect, and does not extend beyond the fifth act. The other, bearing the year of Vikramáditya 1857, though complete, is the hasty work of an indifferent scribe, teeming with errors of all kinds; and it was found necessary in more than one instance, in the course of the last two acts, to receive in the Text the reading of Professor Wilson's copy, now deposited in the Bodleian Library at Oxford. I have carefully compared these Manuscripts with each other, and collated many passages of this Play with their re-productions, both in other Dramas (as in the *Uttara Ráma Charita*, or in the *Mahánátaka*), and in rhetorical works where they are frequently quoted and commented upon. But unless the sense seemed absolutely to require the adoption of any one of the various readings thus collected, I have generally abstained from admitting them in the Text now offered to the Public, as it was my plan to adhere to the London copies, which differ but little from each other, and from either of which the Oxford Manuscript varies but in a slight degree.

In the Prákrit the orthography of many words will be found at variance with the rules laid down by Vararúchi ; but as the Manuscripts are generally unanimous in their spelling, I did not consider myself justified in altering it ; for this would be to correct the language of one period by the rules of a grammarian belonging to a different age—a proceeding, the absurdity of which is apparent when applied to any modern language. Nor will the reader find the letter व, which has been introduced into all the Continental editions of Sanskrit Plays, as the Prákrit letter corresponding with the Sanskrit व. The Manuscripts make no difference whatever between the व corresponding to the Sanskrit व, and the व corresponding to the Sanskrit व; and to judge from the languages of India of the present day, or from the Spanish, it would be rather the Prákrit व = to the Sanskrit व that would be pronounced like *b* (व), and not *vice versa*. There are, moreover, rules in Vararúchi which prove that there was no distinction whatever between these two letters. With regard to the च, छ, and other aspirated letters, they should, when in the middle of a word, always appear conjointly with the unaspirated letter of the same class preceding them. In the Manuscripts this rule is often disregarded ; and whenever they all agree in doing so—and moreover, as it is in some measure only a matter of representing an additional letter, which it is impossible not to pronounce in giving utterance to the sound which follows—I have allowed some of these single medial aspirates to stand in the Text. I have subsequently, however, pointed them out in the Errata.

For the Sanskrit I have followed the usual system adopted by the European scholars, with this only exception, that

wherever, in this book, the Sandhi is broken, either by means of a Viráma, or by not combining two vowels which otherwise would melt into one, the usual practice has been to put a stop ı, a rule which I have followed only in the first two sheets; when I was induced to adopt the punctuation of the Manuscripts, because they invariably follow it, and it is in perfect accordance with the rest of the singularly logical grammar of the Hindús.

Other points in this edition, which might raise a doubt in the minds of the reader, shall be discussed at greater length in the Second Part, which is to contain a list of Various Readings, Critical and Explanatory Notes, and an English Translation.

The Student who wishes to possess himself with a general idea of this Drama, before he undertakes the task of going through it with more particular attention to the language, will derive this advantage from the lucid Analysis which Professor Wilson has given of the Vira Charita in the Appendix to his Hindú Theatre.

The principal object the author had in view in composing this Play, was, as he expresses it himself in the first stanza of the Prologue, to delineate the passion or sentiment of Heroism as it manifests itself in different personages capable of great actions; to shew it forth with all the varieties and shades of intensity and quality it derives, both from the diversity of the characters in whom it is exhibited, and from the alterations in the circumstances which take place in the course of the Drama; and in this Bhavabhúti has succeeded most admirably. Nor is the fame he has acquired as a Poet whose verses are remarkable for the beauty of their construc-

tion, their rhythm, and their melody, at all impaired by a few rough and unreadable passages: it will be observed that they are always required by the subject, and that in this likewise the Poet has shewn the most consummate skill.

I now leave this book in the hands of the Public, in the hope that the more advanced Sanskrit Scholar, to relieve his mind from the severer studies of the ancient literature and institutions of India, will, in taking up this poetical effort of more recent times, derive some pleasure from its perusal. However, one of the principal inducements for publishing this book was the scarcity of the Sanskrit Plays which have been hitherto printed in Europe or in India; and it was thought advisable to print the only unpublished work of a celebrated Poet, in preference to making a new edition of any of the Dramas which have been circulated in Europe.

F. H. TRITHEN.

September 1848.

॥ श्रीगणेशाय नमः ॥

अथ स्वस्थाय देवाय नित्याय हतपाप्मने ।
त्यक्तक्रमविभागाय चैतन्यज्योतिषे नमः ॥ १ ॥

॥ नान्द्यन्ते सूत्रधारः ॥

अद्य खलु भगवतः कालप्रियनाथस्य यात्रायामार्यमिश्राः
समादिशन्ति

महापुरुषसंरम्भो यत्र गम्भीरभीषणः
प्रसन्नकर्कशा यत्र विपुलार्थाच भारती ।
अप्राकृतेषु पात्रेषु यत्र वीरस्थितो रसः
भैदैः सूक्ष्मैरभिव्यक्तैः प्रत्याधारं विभज्यते ॥ २ ॥

स संदर्भोऽभिनेतव्य इति । सहर्षं । महावीरचरितं तर्हि प्रयो-
क्तव्यमित्यादिष्टमर्थतो भवति ।

वश्यवाचः कवेः काव्यं साच रामाश्रया कथा ।

लब्धश्च वाक्यनिष्पन्ननिष्पेषनिकषो जनः ॥ ३ ॥

सोऽहमेतद्विज्ञापयामि । अस्ति दक्षिणापथे पद्मपुरं नाम
नगरं । तत्र केचित्तैत्तिरीयिणः काश्यपाश्चरणगुरवः पङ्क्ति-
पावनाः पञ्चाग्नयो धृतव्रताः सोमपीथिन उदुम्बरा ब्रह्म-

वादिनः प्रतिवसन्ति । तदामुषायणस्य तत्रभवतो वाजपे-
ययाजिनो महाकवेः पञ्चमः सुगृहीतनाम्नो भट्टगोपालस्य
पौत्रः पवित्रकीर्त्तनीलकण्ठस्यात्मसंभवः श्रीकण्ठपदलाञ्छनो
भवभूतिर्नाम जातूकणीपुत्रः कविर्मित्रधेयमस्माकमित्यत्रभ-
वन्तो विदांकुर्वन्तु ।

श्रेष्ठः परमहंसानां महर्षीणामिवाङ्गिराः ।

यथार्थनामा भगवान्यस्य ज्ञाननिधिर्गुरुः ॥ ४ ॥

तेनेदमुद्धतजगत्त्रयमन्युमूल

मस्तोकवीरगुरुसाहसमद्भुतंच ।

वीराद्भुतप्रियतया रघुनन्दनस्य

धर्मदुहो दमयितुश्चरितं निबद्धं ॥ ५ ॥

तदिदं भवन्तः परिपुनन्तु । उक्तंच तेन श्रोत्रियपुत्रेण ।

प्राचेतसो मुनिवृषा प्रथमः कवीनां

यत्पावनं रघुपतेः प्रणिनाय वृत्तं ।

भक्तस्य तत्र समरन्त ममापि वाच

स्ताः सुप्रसन्नमनसः कृतिनो भजन्तां ॥ ६ ॥

॥ प्रविश्य नटः ॥

नटः ॥ कृतप्रसादाः पारिषदाः । किंतु । अपूर्वत्वात्प्रब-
न्धस्य कथाप्रदेशं समारम्भे ज्ञातुमिच्छन्ति ॥

सूत्र० ॥ स तु भगवान्दीक्षिष्यमाणः कौशिको विश्वामित्र
ऐक्ष्वाकस्य राजर्षेर्वसिष्ठपुरोधसो दशरथस्य गृहानुपेत्य स्वमेव
तपोवनं प्रत्यागतः । स च

विजयि सहजमस्त्रैर्वीर्यमुच्छ्रापयिष्यन्
जगदुपकृतिवीजं मैथिलीं प्रापयिष्यन् ।

दशमुखकुलघातश्चाध्यकल्याणपात्रं
धनुरनुजसहायं रामदेवं निनाय ॥ ७ ॥

निमन्वितस्तेन विदेहनाथः

स प्राहिणोद्घातरमात्तदीक्षः ।

कुशध्वजो नाम स एष राजा

सीतोर्मिलाभ्यां सहितोऽभ्युपैति ॥ ८ ॥

॥ इति निष्क्रान्तौ ॥

॥ प्रस्तावना ॥

॥ ततः प्रविशति रथस्यो राजा सूतः कन्येच ॥

राजा ॥ आयुष्मन्त्यू सीतोर्मिले । अद्य भगवान्विश्वामि-
त्रः अङ्गधानेन चेतसा वत्साभ्यां प्रणतव्यः ।

कन्ये ॥ जघा कणिठृतादो आणवेदि ॥

राजा ॥ तुरीयो ह्येष मेध्योऽग्निराम्नायः पञ्चमोऽथवा ॥

अथवा जङ्गमं तीर्थं धर्मो वा मूर्तिसंचरः ॥ १ ॥

सूतः ॥ साङ्काश्यनाथ एवमेतत् । न खलु विश्वामि-
त्रादपेर्महत्वेन कश्चिदपरः प्रकृष्यते । यस्य भगवतस्त्रैशङ्कवं
शौनःशेषं रम्भास्तम्भनं चेत्यपरिमेयमाश्चर्यजातमाख्यान-
विद आचक्षते ।

तदस्मिन्ब्रह्माद्यैस्त्रिदशमुनिभिर्नाथितशमे
 तपस्तेजोधास्त्रि स्वयमुपनतब्रह्मणि गुरौ ।
 निवासे विद्यानामुपहितकुटुम्बव्यवहति
 भवानेव श्लाघ्यो जगति गृहमेधी गृहवतां ॥ २ ॥

राजा ॥ साधु भोः साधु सूनृतं हिसूत भाषसे । प्रकृष्टक-
 ल्याणोदर्कसंगमा ह्येते भगवन्तः साक्षात्कृतब्रह्माणो महर्षयः ।
 तमांसि ध्वंसन्ते परिणमति भूयानुपशमः
 सकृत्संवादेऽपि प्रथत इहचामुत्रच शुभं ।
 अथ प्रत्यासंगः कमपि महिमानं वितरति
 प्रसन्नानां वाचः फलमपरिमेयं प्रसुवते ॥ ३ ॥

सूतः ॥ दृश्यते हरितपरिसरारण्यरमणीयं कौशिकीपरि-
 क्षिप्तमायतनमृषेस्तस्य सिद्धाश्रमपदं नाम । किं बहुना । स
 एवायमात्मना तृतीयः कुशिकनन्दनो भवन्तमेवाभ्युद्यतः ॥

राजा ॥ यद्येवमवतरामो रथात् ॥ कन्याभ्यां सहावतीर्य ॥ सूत
 सूत उच्यन्तां सैनिकाः न कैश्चिदाश्रमाभ्यर्क्षभूमयः क्रम्यन्ता-
 मिति ॥

सूतः ॥ यथाज्ञापयसि ॥ इति निष्क्रान्तः ॥

॥ ततः प्रविशति विश्वामित्रः रामलक्ष्णौच ॥

विश्वा० ॥ स्वगतं ॥

रक्षोघ्नानि च मङ्गलानि मुदिने कल्याणि दारक्रिया
 वैदेह्याश्च रघूद्वहस्य कुशलैर्दीक्षाप्रवेशश्च नः ।

आस्थाप्यानि च तानि तानि जगतां क्षेमाय रामात्मनो
दैत्यारेश्वरिताङ्गुतान्यथ खलु व्यग्राः प्रमोदामहे ॥ ४ ॥

संदिष्टं च मैथिलस्य राजर्षेरस्माभिराचार इति यजमा-
नोऽपि यज्ञे निमन्वितोऽसि कुशध्वजस्तु सीतोर्मिलाभ्यां
सहितः प्रेषितव्य इति । कृतं च तन्प्रियेण सुहृदा ॥

कुमारौ ॥ भगवन्कः पुनरयं महात्मा यमत्रभवन्तोऽथेव-
सभ्युन्नताः ।

विश्वा० ॥ श्रूयन्त एव निमिकुलसंभवा राजर्षयो विदेहेषु ।
तेषामिदानीं दायादो वृद्धः सीरध्वजो नृपः ।

याज्ञवल्क्यो मुनिर्यस्मै ब्रह्मपारायणं जगौ ॥ ५ ॥

कुमा० ॥ यस्य तद्गृहेषु माहेश्वरं धनुः पूज्यते ॥

विश्वा० ॥ अथकिं ॥

कुमा० ॥ सकौतुकं ॥ अथ किलान्यदपि तत्राश्चर्यं । यदयो-
निजा कन्यकेति ॥

विश्वा० ॥ विहस्य ॥ तदप्यस्ति ॥

अयं तु यजमानेन यक्ष्यमाणस्य मे गृहं ।

प्रेषितस्तेन वात्सल्यादनुजन्मा कुशध्वजः ॥ ६ ॥

तदस्मिन् राजश्रोत्रिये वत्साभ्यां प्रश्रयेण वर्त्तितव्यं ॥

कुमा० ॥ एवं ॥

राजा ॥ तौ निर्वर्त्य ॥

प्रकृत्या पुण्यलक्ष्मीकौ कावेतौ ज्ञायते त्विदं ।

राजन्यदारकौ नूनं कृतोपनयनाविति ॥

द्वितीयस्य च वर्णस्य प्रथमस्याश्रमस्य च ।

अहो रस्यानयोर्मूर्तिर्वयसो नूतनस्य च ॥ ८ ॥

तथा हि ॥

चूडाचुम्बितकङ्कपत्रमभितस्तूणीद्वयं पृष्ठतो

भस्मस्तोकपवित्रलाञ्छनमुरो धत्ते त्वचं रौरवी ।

सौर्व्या मेखलया नियन्त्रितमधोवासश्च माञ्जिष्ठकं

पाणौ कार्मुकमक्षसूत्रवलयं दण्डः परः पैप्पलः ॥ ९ ॥

कन्ये ॥ सोमदंशणा खु एदे ॥

राजा ॥ उपसृत्य ॥ भगवन्नभिवादये ॥

विश्वा० ॥ दिष्ट्या गर्भरूपकं त्वां कुशलिनमागतं राजर्षि-
गृहात्पश्यामि । तत्परिष्वजस्व ॥ क्षालिङ्ग्य ॥

अपि प्रवृत्तयज्ञोऽसौ विदेहाधिपतिः सुखी ।

गौतमश्च शतानन्दो जनकानां पुरोहितः ॥ १० ॥

राजा ॥ नन्वार्य्यः स एकः सुखी सह पुरोधसा दैर्घतपसेन ।
यस्यैवं भवन्तः कुटुम्बवृत्तिमनुपतिताः ॥

कन्ये ॥ पणमामो ॥

राजा ॥ लाङ्गलोह्लिख्यमानाया यज्ञभूमेः सुनिर्गता ।

सीतेयमूर्म्मिला चेयं द्वितीया जनकात्मजा ॥ ११ ॥

विश्वा० ॥ भद्रमस्तु ॥

लक्ष्म० ॥ जनान्तिकं ॥ आश्वर्य्यमियमद्भुतसूतिराय्या ॥

रामः ॥ उत्पत्तिर्देवयजनाद्ब्रह्मवादी नृपः पिता ।

सुप्रसन्नोज्ज्वला मूर्तिरस्याः स्नेहं करोति मे ॥ १२ ॥

राजा ॥ भगवन् ।

कौ त्वामनुगतावेतौ क्षत्रियब्रह्मचारिणौ ।

प्रतापविक्रमौ धर्म्मं पुरस्कृत्योद्गताविव ॥ १३ ॥

विश्वा० ॥ रामलक्ष्मणौ दाशरथी ॥

कुमा० ॥ सवितनयमुपसृत्य ॥ गुरो । अभिवादयावहे ॥

राजा ॥ दिष्ट्या महाराजदशरथप्रसूतिर्दृश्यते ॥ परिष्वज्य ॥

नान्यत्र राघवावंशात्प्रसूतिर्वत्सयोः क्षमा ।

दुग्धार्षवाहते जन्म चन्द्रकौस्तुभयोः कुतः ॥ १४ ॥

श्रुतपूर्वं ह्येतदस्माभिः कर्णामृतं ॥

प्राप्ताः कृच्छ्रादृश्यशृङ्गोपचारैः

पुरायश्रीकाः कोशलेन्द्रेण पुत्राः ।

ये दीप्तस्य श्रेयसः पारकामा

श्चत्वारोऽपि ब्रह्मचर्यं चरन्ति ॥ १५ ॥

तद्वचनवता निष्पन्नाशिषा काममरिष्टतातिमाशास्महे । सिद्ध

एव तु रघूणां प्रसूतेरुत्कर्षः । —

यान्मैत्रावरुणिः प्रशस्ति भगवानाम्मायपूते विधौ

शश्वद्वेषु विशामनन्यविषयो रक्षाधिकारः स्थितः ।

सावित्रस्य मनोर्महीयसि कुले तेषामवाप्तात्मनां

राज्ञां वो महिमा न जातु वचनप्रज्ञानयोगोचरः ॥ १६ ॥

विश्वा० ॥

अश्रान्तपुरायकर्म्मणः पावनप्रायकीर्त्तयः ।

माहाभाग्यविदस्तेषां यूयमेव स्तवक्षमाः ॥ १७ ॥

॥ महावीरचरितं ॥

सखे विश्रम्य लौकिकाः संस्त्यायाननुप्रविशन्ति तदस्मिन्वि-
कङ्कतप्रच्छाये मुहूर्त्तमास्महे ॥ इति सर्वे परिक्रम्योपविशन्ति ॥

॥ नेपथ्ये ॥

जय जय जगत्पते रामचन्द्र जय ॥

॥ सर्वे साङ्गतमवलोकयन्ति ॥

राजा ॥ भगवन्का पुनरियं देवता ॥

विश्वा० ॥ अस्त्यहल्या नाम गोतमस्य महर्षेरौतथ्यस्य
धर्मपत्नी यस्याः शतानन्द आङ्गिरसो जायत । तामिन्द्रश्च-
कमे । तस्मात्तं गोतमदारावस्कन्दिनमहल्याजार इति नि-
र्दिशन्ति । अथ भगवान्मन्युमाप तस्यां पत्न्यामन्धतामिस्र-
मभ्यध्यायत । सेयमद्य रामभद्रतेजसा तस्मादेनसो निरमु-
च्यत ॥

राजा ॥ कथमप्रमेयसहजानुपमसामर्थ्य एष वत्सो वैक-
र्त्तनकुमारः ॥

सीता ॥ सत्तेहानुरागं निर्वर्त्य अपवार्यच ॥ सरीरणिम्माणसरिसो
रां से अणुभावो ॥

राजा ॥ निःश्वस्य ॥

रामाय पुण्यमहसे सदृशाय सीता'

दत्तैव दाशरथिचन्द्रमसे भविष्यत् ।

आरोपणेन पणमप्रतिकार्य्यमार्य्य

स्त्रैयम्बकस्य धनुषो यदि नाकरिष्यत् ॥ १८ ॥

॥ प्रविश्य तापसः ॥

तापसः ॥ रावणपुरोहितः सर्वमायो नाम वृद्धराक्षसः
प्राप्तः । स किल राजकार्याद्वः पश्यति ॥

कन्ये ॥ हुं रक्खसो ॥

कुमा० ॥ महत्कौतुकस्थानं ॥

राजविश्वामित्रौ ॥ विमृश्य ॥ आः । आगच्छतु ॥

॥ तापसो निष्क्रान्तः । प्रविश्य राक्षसः ॥

राक्ष० ॥ मातामहेन प्रतिषिध्यमानः

स्वयंग्रहान्माल्यवता दशास्यः ।

अयोनिजां राजसुतां वरीतुं

मां प्राहिणोन्मैथिलराजधानी ॥ १९ ॥

दृष्ट्वा तत्र यजमानः स राजा । तद्वचनात्कौशिककुशध्व-
जावनुसृतोऽस्मि ॥

॥ इति परिक्रामति ॥

रामलक्ष्मणौ ॥ सीतोर्मिले प्रति यथासंख्यं । आत्तगतं ॥ तत्किमि-
यममृतवर्त्तिरिव चक्षुरायाययति ॥

सीतोर्मिले ॥ तथैव तौ प्रति ॥ कित्ति सज्जइ इमस्सिं लो-
अणाणन्दे मे दिट्ठी ॥

राक्ष० ॥ उपसृत्य दृष्ट्वा च ॥ इयं साङ्गुताकृतिः सीता । स्थाने
देवस्य पत्नी ॥ ऋषे नमस्ते । अयनामयं राज्ञः ॥

तौ ॥ स्वागतं । इहास्यतां ॥

अपि प्रभोर्वः कुशलं तस्य यस्यार्चयत्यसौ ।

मूर्ध्ना स्खलत्किरीटेन शासनं पाकशासनः ॥ २० ॥

राक्ष० ॥ उपसृत्य ॥ कुशलं स्वामिनः । संदिष्टं च वो महाराजेन ।

कन्यारत्नमयोनिजन्म भवतामास्ते वयं चार्थिनो

रत्नं चेत्कचिदस्ति तत्परिणमत्यस्मासु शक्रादपि ।

कन्यायाश्च परार्थतैव हि मता तस्याः प्रदानादहं

बन्धुर्वो भविता पुलस्त्यपुलहप्रष्टाश्च संवन्धिनः ॥ २१ ॥

सीता ॥ हृद्दी हृद्दी रक्खसो मं पत्थेदि ॥

जर्मिला ॥ कहां एव ॥

॥ राजविश्वामित्रौ चिन्तयतः ॥

लक्ष्म० ॥ जनान्निकं ॥ आर्य्य आर्य्य । किं न पश्यसि निशा-
चरपतिर्देवीमिमां प्रार्थयते ॥

रामः ॥ वत्स ॥

साधारण्यान्निरातङ्कः कन्यामन्योऽपि याचते ।

किं पुनर्जगतां जेता प्रपौत्रः परमेष्ठिनः ॥ २२ ॥

लक्ष्म० ॥ अतिसौजन्यादार्य्यस्य तस्मिन्नपि निसर्गवैरिणि
निशाचरे बहुमानः ।

यो नस्त्रयीपरिध्वंसात्क्षात्रं तेजोऽपकर्षति ।

ऐह्वाकं यश्च राजर्षिमनरायं किलावधीत् ॥ २३ ॥

रामः ॥ कामं शत्रुरिति वध्यः स्यान्न पुनरप्रमेयतपसम-
तिवीरमप्राकृतं प्राकृतवदर्हसि व्यपदेष्टुं ॥

लक्ष्म० ॥ निरस्तवीरपुरुषाचारस्य का तत्र वीरता ॥
रामः ॥ वत्स मा मैवं ।

यद्विद्वानपि तादृशेऽप्यभिजने धर्म्यात्पथो विच्युतः
किं ब्रूमोऽत्र तदन्यदेव न वसन्येकत्र सर्वे गुणाः ।
लीलानिर्जितषण्मुखाङ्गवतः श्रीजामदग्न्यादृते
निर्विघ्नप्रतिपन्नविश्वविजयो वीरस्तु कस्तादृशः ॥ २४ ॥

राक्ष० ॥ ननु भोः किमत्र चिन्त्यते ॥

द्राङ्घ्रिष्वेवविशीर्षवज्रशकलप्रत्युप्तरूढव्रण
ग्रन्थ्युद्भासिनि भङ्गमोघमघवन्मातङ्गदन्तोद्यमे ।
भर्तुर्नन्दनदेवताविरचितस्रग्दान्नि भूमेः सुता
वीरश्चीरिव तस्य वक्षसि जगद्बीरस्य विश्राम्यतु ॥ २५ ॥

॥ नेपथ्ये कलकलः ॥

राजा ॥ भगवन् । य एते यज्ञोपनिमन्त्रिताः पुत्रदारैः सह
दिग्भ्यो महर्षयः संपतन्ति । तत एवाक्रान्दकलिलः कलकलः ॥

॥ सर्वे उत्तिष्ठन्ति ॥

लक्ष्म० ॥ का पुनरियं ।

अन्त्रप्रोतवृहत्कपालनलकक्रूरक्वणत्कङ्कण
प्रायप्रेङ्खितभूरिभूषणरवैराघोषयन्यम्बरं ।
पीतोच्छर्द्दितरक्तकर्दमघनप्राग्भारघोरोल्लल
झालोलस्तनभारभैरववपुर्बन्धोद्धतं धावति ॥ २६ ॥

विश्वाम० ॥ सेयं सुकेतोर्दुहिता भार्य्या सुन्दासुरस्यच ।

मरीचजननी घोरा ताटका नाम राक्षसी ॥ २७ ॥

कन्ये ॥ ताद ताद भीसणा हदासा ॥

राजा ॥ मा भैष्टमायुष्मन्त्यौ ॥

विश्वा० ॥ रामं चिवुके स्पृशन् ॥ वत्स हन्यतामियं ॥

सीता ॥ हड्डी हड्डी एसो एव एत्थ णिउत्तो ॥

रामः ॥ भगवन्स्त्री खल्वियं ॥

जर्मि० ॥ सुदं अज्जाए एदं ॥

सीता ॥ सविस्मयानुरागं ॥ अखदो मुहो एव से चित्तभेदो ॥

राजा ॥ साधु सत्यमैश्वराको रामभद्रः ॥

राक्ष० ॥ अयं स रामो दाशरथिः । य एष

उत्तालताटकोत्पातदर्शनेऽप्यप्रकम्पितः ।

नियुक्तस्तत्प्रमाथाय स्त्रैरेण विचिकित्सते ॥ २८ ॥

विश्वा० ॥ त्वरतां वत्सः । किं न पश्यसि ब्राह्मणजनस्य
महतः संघातमृत्युमग्रतः ॥

रामः ॥ एवं भवन्तो जानन्ति ।

सर्वदोषानभिष्वङ्गादान्नायसमतां गताः ।

युष्माकमभ्युपगमाः प्रमाणं पुण्यपापयोः ॥ २९ ॥

॥ इति परिक्रम्य निष्क्रान्तः ॥

सीता ॥ अम्मो परागदो एव । हड्डी हड्डी । उप्पादवा-
दाली विअ हदासा महारुभावं अभिहवइ ॥

राजा ॥ धनुरास्तात्य ॥ आः पापे तिष्ठ तिष्ठ ॥

जर्मि० ॥ अए । दाणिं सअं एव तादो पत्थिदो ॥

लक्ष्म० । विहस्य ॥ पश्यन्तु भवन्तस्ताटकां ।

हन्मर्म्मभेदिपतदुक्तकङ्कपत्र
संवेगतक्षणाकृतस्फुरदङ्गभङ्गा ।
नासाकुटीरकुहरद्वयतुल्यनिर्य
दुद्बुद्बुदध्वनदसृक्प्रसरा मृतैव ॥ ३० ॥

कन्ये ॥ अछरिअं अछरिअं । पिअं णो ॥

राजा ॥ अहो दृढप्रहारिता राजपुत्रस्य ॥

राक्ष० ॥ हा आर्य्ये ताटके किं हि नामैतत् । अम्बुनि
सज्जन्यलावूनि ग्रावाणः प्रवन्त इति ॥

नन्वद्य राक्षसपतेः खलितः प्रतापः
प्राप्नो नवःपरिभवोऽद्य मनुष्यपोतात् ।
दृष्टः स्थितेन च मया स्वजनप्रमारो
दैव्यं जराच निरुणद्धि कथं करोमि ॥ ३१ ॥

विश्वा० ॥ एष तावदोङ्कारः ॥ —————

राक्ष० ॥ अपि भोः किमस्मासु वः प्रतिवचनं ॥

विश्वा० ॥

अत्र सीरध्वजो वेत्ता कनिष्ठो हि कुशध्वजः ।

अस्याः पिता हि कन्यायाः कुले ज्येष्ठः प्रभुश्च सः ॥ ३२ ॥

राक्ष० ॥ सोऽप्याह कुशध्वजो जानाति विश्वामित्रश्चेति ॥

विश्वा० ॥ स्वगतं ॥ अस्यायमवसरो दिव्यास्त्रमङ्गलानां

दानस्य । वर्त्ततेच मङ्गल्यो मुहूर्त्तः ॥

प्रकाशं ॥ सखे कुशध्वज । मया हि भगवतः कृशाश्वाद्गुरुच-
र्याव्रतैरधिगतस्य सरहस्यजम्भकप्रयोगसंहरणस्य दिव्यास्त्र-

मन्त्रपारायणस्य विद्यातत्त्वबीजानि तत्प्रसादादर्थतश्च शब्द-
तश्च रामभद्रस्य संप्रति प्रकाशनां ॥

ब्रह्मादयो ब्रह्महिताय तप्त्वा

परः सहस्राः शरदस्तपांसि ।

एतान्यदर्शन्मुनयः पुराणाः

स्वान्येव तेजांसि तपोमयानि ॥ ३३ ॥

राजा ॥ अनुगृहीतं रघुकुलं ॥

लक्ष्म० ॥ दिष्ट्या देवदुन्दुभिध्वनिः पुष्पवृष्टिश्च ॥

राक्ष० ॥ आः । दिवौकसोऽपि राजविरुद्धमनुमोदन्ते ॥

लक्ष्म० ॥ कथं ॥

भटित्येवोत्तप्रदुतकनकसिक्ता इव दिशः

पिशङ्गत्वात्संध्यान्तरित इव निर्भाति दिवसः ।

ज्वलत्केतुव्रातस्थगितमिव दिव्यास्त्रनिचयै

नैभो नैरन्तर्यप्रचलिततडित्पिञ्जरमिव ॥ ३४ ॥

तेजोभिर्दिशिदिशि विश्वतः प्रदीपै

रादित्यद्युतिमवधीर्य विस्फुरद्भिः ।

पर्यायत्वरितगृहीतविप्रयुक्तं

सामर्थ्यं रहयति नायनो मयूखः ॥ ३५ ॥

कन्ये ॥ समन्तदो पज्जलिदविज्जुप्पुञ्जपिञ्जरेण उक्कमन्ति
विअ लोअणाइं पहावणिप्फंदेण ॥

राक्ष० ॥ अहो दुरासदं दिव्यास्त्रतेजः । स्त्यायता येन रावण-
पुरन्दरद्वन्द्वसंरम्भं स्मारितोऽस्मि ॥

सर्वप्राणप्रवणमधवन्मुक्तमाहत्य वक्ष

स्तत्संघट्टाद्विघटितवृहत्खण्डमुच्चराडरोचिः ।

एवं वेगात्कुलिशमकरोद्घोम विद्युत्सहस्रैः ।

भर्तुर्वक्त्रज्वलनकपिशस्ते च रोषाट्टहासाः ॥ ३६ ॥

विश्वा० ॥ अभिवन्दस्व विसर्ज्य च रामभद्र दिव्यास्त्राणि ॥

ब्रह्मेन्द्रविरोशरुद्रवरुणप्राचीनवर्हिर्मरु

त्कालाग्निव्यतिरेकिणां भगवतामास्त्रायमन्त्रात्मनां ।

एतेषां तपसामिवाप्रतिरधैस्तेजोभिरुत्कर्षिणा

मेकैकस्य जगत्त्रयप्रमथनत्राणावधिर्योग्यता ॥ ३७ ॥

॥ नेपथ्ये ॥

एष प्रहोऽस्मि भगवन्नेषा विज्ञापना च नः ।

दिव्यास्त्रसंप्रदायोऽयं लक्ष्मणेन सहास्तु मे ॥ ३८ ॥

विश्वा० ॥ रामभद्र एवमस्तु ॥

लक्ष्म० ॥ अहो प्रसादः ॥

भटित्युन्मीलितप्रज्ञमप्रतर्क्य शक्तिभिः ।

ज्योतिर्मयमिवात्मानं मन्ये विद्याप्रकाशनात् ॥ ३९ ॥

॥ नेपथ्ये ॥

राम राम महाबाहो वयं त्वय्यायतामहे ।

विश्वामित्राभ्यनुज्ञानात्सह भ्रात्रा प्रशाधि नः ॥ ४० ॥

कन्ये ॥ देवदाओ मन्तेन्ति । अहो अछरिअं अछरिअं ॥

॥ नेपथ्ये ॥

भगवन्तो दिव्यास्त्रनिकायाः ॥

विश्वामित्रात्प्राप्य विश्वस्य मित्रा

त्पुण्यैर्युष्मानद्य रामः कृतार्थः ।

ध्यातैर्ध्यातैः संनिधेयं भवद्भिः

स्वं स्वं स्थानं यात यूयं नमो वः ॥ ४१ ॥

लक्ष्म० ॥ आर्य्यवचनादन्तरिताण्यस्त्राणि ॥

राजा ॥ भगवन्महाद्भुतनिधे कुशिकनन्दनं नमस्ते ॥

ज्वलिततपसस्तेजोराशेर्जगत्यमितौजस

स्तव निरवधौ माहाभाग्ये कृतस्तुतिसाहसः ।

प्रमितविषयां शक्तिं विन्दन्न वाचि न चेतसि

प्रतिहतपरिस्पन्दस्तोता विषद्य घृणीयते ॥ ४२ ॥

यतः स्पृहयामि युष्मदनुगृहीतरामभद्रालंकृताय राज्ञे दश-
रथाय ॥ वयं पुनरार्य्येण वञ्चिताः । यदीदृशेन जामात्रा न
संयुज्यामहे ॥

विश्वा० ॥ किमद्याप्यसंभावनेयमस्मासु ॥

राजा ॥ शान्तं ॥

विश्वा० ॥ तेनहि ।

शम्भोर्वरादनुध्यानमात्रोपस्थानदायि वः ।

रामभद्रस्य पुरतः प्रादुर्भवतु तद्धनुः ॥ ४३ ॥

राजा ॥ एवमस्तु ॥ ध्यात्वा प्रणमति ॥

राक्ष० ॥ स्वगतं ॥ एभिरन्यदेव किमपि प्रस्तुतं ॥ प्रकाशं ॥ भोः

कुशध्वज । कियच्चिरं विचार्य्यते ॥

राजा ॥ उक्तमेतत् । आर्य्यो जानातीति ॥

राक्ष० ॥ प्रत्युक्तमेतत् । सोऽप्याह कुशध्वजो जानातीति ॥

राजा ॥ एवमेतत् । कुशध्वजो जानातीति ॥

राक्ष० ॥ नेपथ्ये कलकलानन्तरं ॥

स्फूर्ज्ज्वज्जसहस्रनिर्मितमिव प्रादुर्भवत्यग्रतो ।

रामस्य त्रिपुरान्तकृद्विविषदां तेजोभिरिडं धनुः ॥ ४४ ॥

सीता ॥ अपवार्यं ॥ संपदं संसददमिह ॥

विश्वा० ॥ राजानं प्रति ॥ श्रुणुः कलभेन यद्वदचले वत्सेन
दोर्दण्डकस्तस्मिन्नाहित एव ॥

जर्मि० ॥ अपि ग्राम एवं भवे ॥

राजा ॥ गर्जितगुणं कृष्टं च ॥

जर्मि० ॥ दृष्टं लज्जितां सीतामालिङ्ग्य ॥ दिट्ठिआ वट्टामो ॥

राजा ॥ सादृतं ॥ भग्नं च तत् ॥

राक्ष० ॥ स्वगतं ॥ अहो दुरात्मनो रामहतकस्य सर्वैकषः
प्रभावः ॥

लक्ष्म० ॥

दोर्लीलाञ्जितचन्द्रशेखरधनुर्दण्डावभङ्गोद्यत

ष्टाङ्कारध्वनिरार्य्यवालचरितप्रस्तावनाडिशिडमः ।

द्राक्पर्याप्तकपालसंपुटमितब्रह्माण्डभाराडोदर

भ्राम्यन्तिशिडतचशिडमा कथमहो नाद्यापि विश्राम्यति ॥ ४५ ॥

राजा ॥ सहर्षोन्मादनिव ॥

एह्येहि वत्स रघुनन्दन रामचन्द्र

चुम्बामि मूर्धनि चिराय परिष्वजे त्वां ।

आरोप्य वा हृदि दिवानिशमुद्ग्रहामि
वन्देऽथवा चरणपुष्करकव्यं ते ॥ ४६ ॥

॥ प्रविश्य रामः ॥

कथमतिवत्सल्यादतिक्रमोऽपि ॥

विश्वा० ॥ गुरुर्भवानाभरूपश्च ते वत्सो रामभद्रः ॥

राजा ॥ तं प्रणम्य ॥ भगवन् ॥

रामेण पत्या सीतायाः पूर्णास्ता युष्मदाशिषः

अस्मिन्नेवोत्सवे दत्ता लक्ष्मणाय मयोर्मिला ॥ ४७ ॥

कन्ये ॥ सासं ॥ अम्महे दिखम्ह ॥

राक्ष० ॥ स्वगतं ॥ दृष्टं द्रष्टव्यं ॥

विश्वा० ॥ सुष्ठु शिरसा बहुमन्यामहे । वक्तव्यशेषस्त्वसि ॥

राजा ॥ नन्वाज्ञापय ॥

विश्वा० ॥ दुहितरौ ते माण्डवी श्रुतकीर्तिश्च भरतश्चुम्भा-

ध्यामर्थये ॥

राक्ष० ॥ स्वगतं ॥ पश्यत वनेचरस्य सतः क्षत्रिये कुटुम्ब-

वैयात्यं ब्राह्मणस्य ॥

राजा ॥ भगवन् । किमत्र किञ्चिद्विचार्य्यमस्ति । किञ्च

वस्तुनि परवानस्मि ॥

विश्वा० ॥ केन ॥

राजा ॥ एतेन तावद्भगवतैव ॥

विश्वा० ॥ अथान्येन केन ॥

राजा ॥ आर्य्यसीरध्वजेन गौतमेन शतानन्देन च ॥

विश्वा० ॥ अपहसन् ॥ सीरध्वजशतानन्दयोरहं विवेक्ता ॥

राजा ॥ भगवानिदानीं जानाति ।

जानकानां रघूणांच संबन्धः कस्य न प्रियः ।

यत्र दाता गृहीताच कल्याणप्रकृतिर्भवान् ॥ ४८ ॥

विश्वा० ॥ वत्स श्रुतःशेष । अयोध्यां गत्वा ब्रूहि भगवन्त-
मस्मद्वचनाद्वसिष्ठं ॥

एताश्चतुर्भ्यो रघुनन्दनेभ्यो

निमेर्गृहे राजसुताश्चतस्रः ।

वसिष्ठवद्भौतमवच्च भूत्वा

दत्तप्रतिष्ठाश्च समं मयैव ॥ ४९ ॥

तदुपनिमन्य सर्वान्महर्षीन्महाराजदशरथस्यानुपातो वैद-
ह्नगरमागच्छ । तदा मम मैथिलस्य च राज्ञो यज्ञसमाप्तौ
द्विततगोदानमङ्गलाः कुमाराः परिणयेयन्तीति ॥

कुमा० ॥ स्वगतं ॥ प्रियात्प्रियतरं नः ॥

कन्ये ॥ दिट्टिञ्चा । अविष्पवासो दाणिं भङ्गाणञ्चाणं
भविस्सदि ॥

राक्ष० ॥ अद्यापि भोः शृणुत धर्म्माक्षरं । अनर्थ एव वो
यत्कन्येयमन्यस्मै दीयत इति ॥

पौलस्त्योऽपि नयेन याचत इति श्वाघ्येऽपि वो नादरः

संबन्धे सति यच्चिलोकपतिना सौख्यं न तत्र स्पृहा ।

गन्तव्या पुनरन्यथैव नियतं लङ्कापि नः सीतया

तन्माभूदिह वः पुरन्दरपुरीवन्दिप्रसक्तो विधिः ॥ ५० ॥

॥ नेपथ्ये कलकलः ॥

राजा ॥ तत्कावेतावकालपर्जन्यभीमौ वृन्देन धावतः ॥

विश्वा० ॥ एतौ सुबाहुमारीचौ पुत्रौ सुन्दोपसुन्दयोः ।

४ रावणानुचरौ घोरो यज्ञप्रत्यूहकारिणौ ॥ ५१ ॥

तद्वत्सौ रामलक्ष्मणौ हन्यतामेष यज्ञप्रत्यूहः ।

तौ ॥ यथाज्ञापयसि ॥ इति विकटं परिक्रामतः ॥

कन्ये ॥ एत्थ दाणिं कहं ॥

राक्ष० ॥ हन्त साध्विव संपन्नं विपर्यस्तो विधिर्भवेत् ।

तद्वीक्ष्य कार्य्यपर्यन्तं माल्यवत्युपवेदये ॥ ५२ ॥

राजा ॥ धनुरास्फालयन् ॥ वत्स रामभद्र वत्स लक्ष्मण । अप्र-
मत्तः प्रमत्तं विजयस्व । अयमहं परागत एव ॥

विश्वा० ॥ विहस्य सहस्रग्राहं ॥

राजन्नितो ह्येहि सहानुजस्य

रामस्य पश्याप्रतिमानमोजः ।

ब्रह्मद्विषो ह्येष हिनस्ति सर्वा

नाथर्वणस्तीव्र इवाभिचारः ॥ ५३ ॥

॥ इति निष्क्रान्ताः सर्वे ॥

॥ कौमारो नाम प्रथमोऽङ्कः ॥

॥ ततः प्रविशत्युपविष्टः सचिन्तो माल्यवान् ॥

माल्य० ॥ ओ यतः प्रभृति सर्वमायात्सिद्धाश्चमवृत्तान्तम-
श्रौषं ततश्चारभ्य

दूराद्वीयो धरणीधराभं
यस्ताटकेयं तृणवद्भूतान् ।
हन्ता सुबाहोरपि ताटकारिः
स राजपुत्रो हृदि बाधते मां ॥ १ ॥

तदनुज्ञवानांच भूयसां क्षणेनैकेन वध इति किमेतदाश्चर्य्य ।

वीर्य्योत्कर्षैर्यदमृतभुजां निर्ममे पद्मयोनि
स्तस्य द्वैधं व्यधित धनुषः शाम्भवीयस्य रामः ।
दिव्यामस्त्रोपनिषदमृषेर्यः कृशाश्वस्य शिष्या
द्विध्वामित्राद्विजयजननीमप्रमेयः प्रपेदे ॥ २ ॥
प्रसह्य रावणद्विष्टमस्मद्वृतस्य पश्यतः ।
अस्त्रदानाद्भुतं काले प्रौढेन मुनिना कृतं ॥ ३ ॥

यतः ।

सीतावन्दिग्रहपरिभवस्तस्य राज्ञो निरस्तो
नीतं चास्मान्प्रति शिथिलतामैकमुख्यं सुराणां ।
नान्दीनादप्रभृति हि कृतं मङ्गलं तैस्तदानीं
सर्वं प्रायो भजति विकृतिं भिद्यमाने प्रतापे ॥ ४ ॥

कथं वत्सा शूर्पणखा प्राप्ता ॥

॥ प्रविश्य शूर्पशाखा ॥

शूर्पं० ॥ जेदु जेदु मादामहो ॥

माल्य० ॥ वत्से । आस्यतां । का राजसंनिधौ वार्त्ता ॥

शूर्पं० ॥ शिवुत्ताइं किल तहिं प्राणिग्गहणाइं । असंच ।
अगत्थिमहेसिणा रामस्स मंगलोवहारिअं माहिंदं धणुवरं
अणुप्पेसिदं ॥

माल्य० ॥ यानि भुवनेष्वतर्क्यसामर्थ्यान्यायुधानि तानि
रामे ब्रह्मर्षिभ्यो परिणमन्ति ॥ सचिन्तं ॥

अमोघमस्त्रं क्षत्रस्य ब्राह्मणानामनुग्रहः ।

दुरासदंच तत्तेजः क्षात्रं च ब्रह्मसंयुतं ॥ ५ ॥

शूर्पं० ॥ माणुसमेत्तए वि एत्तिए का चिन्ता ॥

माल्य० ॥ वत्से मा मैवं ।

उत्पत्त्यैव हि राघवः किमपि तद्रूपो जगत्पद्भुतं

मर्त्यत्वेन किमत्र यस्य चरितं देवासुरैर्गीयते ।

वस्तुष्वादधते च शक्तिमृषयो देवाश्च तर्क्योत्तरा

मर्त्या देववरप्रदानसमये ब्रह्माभयं नो जगौ ॥ ६ ॥

अपिच ।

निसर्गेण स धर्मस्य गोप्ता धर्मदुहो वयं ।

अर्थो विरोधः शक्तेन जातो नः प्रतियोगिना ॥ ७ ॥

शूर्पं० ॥ को संदेहो । जह दसमुहो डेसिमउलिहं विंस-
दिट्ठीहिं ओहीरमाणलोललोअणो णमन्तवदणो वट्ठदि ।

तह जाणामि दारुणो से हिअअवेअणावेओ ण एवं विरमि-
स्सदिहि ॥

माल्य० ॥ अहो न खलु भोः ।

वन्द्या विश्वसृजो युगादिगुरवः स्वायंभुवाः सप्त ये
वैदेहस्य वयंच तेच किमहो संबन्धिनो न प्रियाः ।

तन्नामास्तु दुरासदेन तपसा दीप्तस्य दीप्तश्रियः

मौलस्त्यस्य जगत्पतेरपि कथं जाता हृदि न्यूनता ॥ ८ ॥

अथवा ।

अर्थित्वे प्रकटीकृतेऽपि न फलप्राप्तिः प्रभोः प्रत्युत

दुह्यन्दाशरयिर्विरुद्धचरितो युक्तस्तया कन्यया ।

उत्कर्षंच परस्य मानयशसोर्विसंसनं चात्मनः

स्त्रीरत्नं च जगत्पतिर्दशमुखो दृप्तः कथं मृष्यते ॥ ९ ॥

॥ नेपथ्यार्द्धप्रविष्टः प्रतीहारः ॥

यः परशुरामस्य युष्माभिर्वाक्ताहारः प्रहितः । तेनेदं तमालर-
सविन्यस्ताक्षरं तालीपत्रमुपनीतं ॥

॥ उपदिष्टं निष्क्रान्तः ॥

माल्य० ॥ गृहीत्वा वाचयति ॥ स्वस्ति महेन्द्रहीपात्परशुरामो
लङ्कायाममात्यं माल्यवन्तमभ्यर्हति ॥

शूर्प० ॥ कहां पहुव दुस्सिलिटुक्कमं लिहदि ॥

माल्य० ॥ अत्रैव परममाहेश्वरं लङ्केश्वरमभिनन्द्य ब्रवीति ।
विदितमेतद्वो यदस्माभिर्दण्डकारण्यतीर्थोपासकेभ्यस्तपोधने-
भ्यः प्रतिज्ञातमभयं । तत्र विराधदनुकबन्धप्रभृतयः केऽप्यभि-

चरन्तीति श्रुतं । तत्तान्प्रतिषिध्य सङ्घृत्तिमस्मद्धितां च माहे-
श्वरप्रीतिमनुरुद्धन्तां भवन्तः ।

ब्राह्मणातिक्रमत्यागो भवतामेव भूतये ।

जामदग्न्यश्च वो मित्रमन्यथा दुर्मनायते ॥ १० ॥

इति ॥

श्रूर्प्यं ॥ ईसिमसिणावदृग्भगम्भीरगमञ्चो उवणासो ॥

माल्यं ॥ अहो किमुच्यते । जामदग्न्यः खल्वसौ ।

अभिजनतपोविद्यावीर्यक्रियातिशयैर्निजै

रुपचितशमः सर्वत्यागान्निरीहतया स्थितः ।

व्यपदिशति नः शैवप्रीत्या कथंचिदनास्थया

प्रभुरिव पुनः कार्ये कार्ये भवत्यतिकर्कशः ॥ ११ ॥

॥ इति चिन्तयति ॥

श्रूर्प्यं ॥ किं किं चिन्तीञ्चदि ॥

माल्यं ॥ वत्से ।

यदि प्रपद्येत धनुःप्रमाथः

शिष्याय शम्भोर्न तितिक्षते सः ।

आयोधने चेदुभयोर्निघातः

संरम्भयोगादति हि प्रियं नः ॥ १२ ॥

अन्यतरविजयेऽपि तु क्षत्रियान्तकरश्चेद्राजपुत्रं विजयते
— नैनमनभिहत्य रोषणो विरमेत् । एवं च सिद्धं नः समीहितं
रामनिधनं । ऐक्ष्वाकस्तु विजयमानो ब्राह्मण्यो न ब्रह्मक्षृषिम-

भिह्न्यात् । निःश्रेयसापन्ने अपसृतमपि शस्त्रं प्रणिदध्यात् ।
एवं च दुष्टतरं स्यात् ॥

श्रूर्प्यं ॥ को विसेसो ॥

माल्यं ॥ यदि जामदग्न्यस्तावदरण्यव्रतो हन्याद्राघवं
हत्वापि पुनस्तादृश एव । संधार्यस्तु राजपुत्रः पुनरुत्थातुका-
नस्तं चेत्प्रहृष्टतममुत्साहशक्तिसंपदा धर्मविजयिनं विजयेत
सर्वे तं विजयिनं निर्जानीयुः । तदैव हठाक्रामत्यनिभृतक्रुद्धा
देवाः प्रसह्यैनमधिकुर्युः । नित्यानुषक्तो ह्यसुरविजयिनामव-
सादमवानतः प्रकृतिकोपः ॥

पौलस्त्यापचयप्रचण्डचरिते यः कार्त्तवीर्य्ये मुनिः
सर्व्वक्षत्रकथासमापनविधेः प्राङ्गण्डलं प्राकरोत् ।
तस्मिन्नप्युपनीतयुक्तदमनः स्यादुज्जितासत्क्रिये
सामर्थ्ये सति धर्म्यसौम्यचरितो विश्वस्य रामः पतिः ॥ १३ ॥

श्रूर्प्यं ॥ तदो एत्थ किं दाणिं चिन्तिदं ॥

माल्यं ॥ परशुरामोत्तेजनं कर्त्तव्यमिति ॥

श्रूर्प्यं ॥ पक्षन्तरे महादोसो ॥

माल्यं ॥ तत्रापि शक्तितः प्रतिविधास्यते । किंतु ।

तान्येव यदि भूतानि ता एव यदि शक्तयः ।

ततः परशुरामस्य न प्रतीमः पराभवं ॥ १४ ॥

तदुत्तिष्ठ मिथिलाप्रस्थानाय जामदग्न्यमुत्तेजयितुं महेन्द्रवी-
यमेव गच्छावः । द्रष्टव्यश्च तत्र भगवान्भागर्गवः ।

गभीरो माहात्म्यात्प्रथमशुचिरत्यन्तसुजनः
 प्रसन्नः पुण्यानां प्रचय इव सर्वस्य सुखदः ।
 प्रभुत्वस्योत्कर्षात्परिणतिविशुद्धेश्च तपसा
 मसौ दृष्टः सत्त्वं प्रबलयति पापं च नुदति ॥ १५ ॥

॥ उत्थाय परिक्रम्य निष्क्रान्तौ ॥

॥ विष्कम्भकः ॥

॥ नेपथ्ये ॥

भो भो विदेहनगरीगताः कुलचारिणः कथयन्तु भवन्तः
 कन्यान्तःपुरगताय रामभद्राय ।
 कैलासोद्धारसारत्रिभुवनविजयौर्जित्यनिष्णातदोषः
 पौलस्त्यस्यापि हेलोपहतरणमदो दुर्दमः कार्त्तवीर्य्यः ।
 यस्य क्रोधात्कुठारप्रविघटितमहास्कन्धबन्धः स्थवीयो
 दोःशाखादगडमुण्डस्तरुरिव विहितः कुल्यकन्दैः पराभूत् ॥ १६ ॥
 सोऽयं त्रिःसप्तवारानविकलविहितक्षत्रतन्त्रप्रमारो
 वीरः क्रौञ्चस्य भेदात्कृतधरणितलापूर्वहंसावतारः ।
 जेता हेरम्बभृङ्गिप्रमुखगणचमूचक्रिणस्तारकारे
 स्वां पृच्छञ्जामदग्न्यः स्वगुरुहरधनुर्भङ्गरोषादुपैति ॥ १७ ॥

॥ ततः प्रविशति सधैर्य्यसंभ्रमो रामः सीता सख्यश्च ॥

रामः ॥ दिष्ट्या ॥

माहाभाग्यमहानिधिर्भगवतो देवस्य दग्धुः पुरा
 माम्नायेन विशुद्धसर्वचारतः शिष्यो भृगूणां पतिः ।

द्रष्टव्यः स च सां दिदृक्षुरपि च त्यक्त्वा ह्रियं मुग्धया
संचासान्निजयाभिजात्यनिभृतस्नेहो मयि द्योत्यते ॥ १८ ॥

सीता ॥ हला सहीश्रो कहां दाणिं एदं ॥

सख्यः ॥ कुमार अलं दाव तुवराए ॥

रामः ॥ नोत्साहः परिधारणावैरस्यमर्हति ॥

सख्यः ॥ वारं वारं णिक्खत्तीकदसमत्थजीअलोओ णि-
द्विद्विसमववसाअसाहसो अ परसुरामो सुणीअदि ॥

रामः ॥ किमेकदेशेन महाज्ञाननिधेर्माहात्म्यमुपसंहि-
यते । य एषः ।

उत्पातक्षितिपालवंशगहनास्त्रिःसप्तकृत्वो दिशः
कृत्वा विश्रुतकार्तिकेयविजयश्चाध्यस्य बाहोर्वलात् ।
सङ्घीयामथ कश्यपाय गुरवे दत्वाश्वमेधे मही
मस्तव्यस्तसमुद्रमुक्तविषयावस्यस्तपस्तप्यते ॥ १९ ॥

॥ नेपथ्ये ॥

सत्त्वभ्रंशविषादिभिः कथमपि चस्तेक्षणं वेचिभि
र्दृष्ट्वा दृष्टिविघातजिह्वितमुखैरव्याहतप्रक्रमः ।
रामान्वेषणतत्परः परिजनैरुन्मुक्तहाहारवं
कन्यान्तःपुरमेव हा प्रविशति क्रुद्धो मुनिर्भागवतः ॥ २० ॥
रामः ॥ नन्वेत एव शिष्टाचारपद्धतेः प्रणेतारः । तत्कथ-
मयं विद्वान्प्रमाद्यति । भवतूपसर्प्यामि ॥ सधैर्यं विकटं परिक्रामति ॥
सख्यः ॥ अम्मो समन्तदो हा हा देव चंदमुह रामचन्द
हा जामाउअ त्ति परिदेवणामुहरकादरुद्धिग्गसमत्थपरिअण-

पलविदं अन्तेउरं वट्टइ । ता भट्टिदारिए सअं एव विणवेहि
भट्टिदारअं ॥

सीता ॥ तेण तुवरन्तीओ संभावेह वेअपसरिअं अज्ज-
उत्तं ॥

॥ इति परिक्लामति ॥

सख्यः ॥ कुमार कुमार । अवेक्ख दाव तुवराविसंखल-
माणविहलिदुब्भन्तगमणं भट्टिदारिअं ॥

रामः ॥ सप्रेमानुकम्पं । प्रतिनिवृत्य ॥ ननु कातरेयमत्रभवतीभि-
रेव पर्यवस्थापनीया ॥

सख्यः ॥ सहि सहि सुरासुरमहणसमत्थं तेल्लोक्कमङ्गलं
तुंगजअलछीलछणमिमं सविब्भमविसदणेत्तकंदोट्टसोहाभ-
रन्तमुहपुंडरीअविथारिदसिणेहसंभमा सब्बदा अह पुरदो
वणेसि ता किं त्ति विजआभिमुहे कुमारे उब्भन्तासि ॥

सीता ॥ सब्बक्खत्तिअसन्तापअारी परसुरामो त्ति ॥

रामः ॥ प्रिये स्वस्था सती निवर्त्तस्व ॥

आतङ्कश्रमसाहसव्यतिकरोत्कम्पः क्षणं सह्यता
मङ्गैर्मुग्धमधूकपुष्परुचिभिर्लावण्यसारैरयं ।

उन्नद्धस्तनकुम्भकुञ्जलगुरुश्वासावभग्नस्य ते
मध्यस्य त्रिवलीतरङ्गकजुषो भङ्गः प्रिये मा च भूत् ॥ २१ ॥

॥ नेपथ्ये ॥

भो भोः परिस्कन्नाः क्व रामो दाशरथिः ॥

स्त्रियः ॥ हड्डी हड्डी । एणं एव एसो वाहरदि ॥

॥ परशुरामसंवादो द्वितीयोऽङ्कः ॥

२९

cte

रामः ॥ तस्यायमनरालसाहसप्रचण्डकर्मणः प्रतिभि-
न्नपुष्करावर्तकस्तनितमांसलो वाङ्मिर्घोषः कर्णविवरमाथा-
ययति ॥ इति परिक्रामति ॥

सीता ॥ का गदी। धनुमि धारयन्ती । अज्जउत्त ण दाव तुम्हे-
हिं गन्तव्वं । जाव तादो णागच्छदि ॥

सख्यः ॥ उव्वत्तिदं दाणिं पिअसहीए रसनरेण लज्जा-
लुङ्गणं ॥

रामः ॥ स्वगतं ॥ जितं जितं स्नेहेन ॥ प्रकाशं ॥ तर्हि मुक्त्वा
धनुर्गच्छामि ॥

॥ नेपथ्ये ॥

ओ भोः परिस्कन्नाः क्व रामो दाशरथिः ॥

सीता ॥ तदो बलादेव धारइस्सं ॥

रामः ॥ हन्त । —

उत्पिक्तस्य तपःपराक्रमनिधेरभ्यागमादेकतः

सत्संगप्रियता च वीररुसोन्मादश्च मां कर्षतः ।

वैदेहीपरिभ्रम एष च मुहुश्चैतन्यमामीलय

नानन्दी हरिचन्दनेन्दुशिशिरस्निग्धो रुणञ्जन्यतः ॥ २२ ॥

सख्यः ॥ एस दिप्पन्तदिणअरालोअपेछिज्जन्तपहापरि-
क्खेवभासुरं जलन्तं सुणिसिदं परसुं धारअन्तो विसंखलुङ्गु-
ब्वेत्तहुदवहसिहासहस्ससंहिदजडाभरो सुदूरविक्खेवाविच्चवि-
अडोरुदण्डणिअभराभिघादविहलाविदवसुंधरो परागदो जेव्व
सो सअलक्खत्तिअमहारक्खसो ॥

रामः ॥ अयं स भृगुनन्दनस्त्रिभुवनैकवीरो मुनि
 र्य एष निचयो महानिव दुरासदस्तेजसां ।
 प्रतापतपसोरिव व्यतिकरः स्फुरन्मूर्त्तिमा
 न्प्रचण्ड इव पिण्डतामुपगतश्च वीरो रसः ॥ २३ ॥

॥ सविस्मयं ॥

पुण्योऽपि भीमकर्मा निधिर्व्रतानां चकास्त्यमितशक्तिः ।
 मूर्त्तिमभिरामघोरां विभ्रदिवाथर्वणो निगमः ॥ २४ ॥ अयं हि ।

कल्पापायप्रणयि दधतः कालरुद्रानलत्वं
 संरब्धस्य त्रिपुरजयिनो देवदेवस्य तिग्मः ।
 ब्रह्मच्छद्मा निखिलभुवनस्तोमनिर्मन्थयोग्यो
 राशीभूतः पृथगिव समुत्थाय सामर्थ्यसारः ॥ २५ ॥

अहो स्वाच्छन्द्यवैचित्र्यमत्रभवतः ॥

ज्योतिर्ज्वालाप्रचयजटिलः संनिधत्ते कुठार
 स्तूणीरोऽसे वपुषि च जटाचापचीराजिनानि ।
 पाणौ बाणः स्फुरति वलयीभूतलोलाक्षसूत्रे
 वेषः शोभां व्यतिकरवतीमुग्रशान्तस्तनोति ॥ २६ ॥

प्रिये गुरुरयं तदपसृत्य कृतावगुण्डना भव ॥

सीता ॥ हृद्वी हृद्वी । परागदो एव । अन्नलिं वद्धा । अज्जउत्त
 परिज्ञाअसु मं पिअसाहसिअ पसीद ॥

रामः ॥ अपि प्रिये ।

मुनिरयमथ वीरस्तादृशस्तत्प्रियं मे
 विरमतु परिकम्पः कातरे क्षत्रियासि ।

जगति विततकीर्त्तेर्दोषाङ्गुलदोषाः

परिसरणासमर्थो राघवः क्षत्रियोऽहं ॥ २७ ॥

॥ ततः प्रविशति क्रुद्धः परशुरामः ॥

जाम० ॥ अहो दुरात्मनः क्षत्रियवटोरनात्मज्ञता ।

न चस्तं यदि नाम भूतकरुणासन्तानशान्तात्मन
त्तेन व्यासजता धनुर्भगवतो देवाङ्गवानीपतेः ।

तत्पुत्रस्तु मदान्वितारकवधाद्विश्वस्य दत्तोत्सवः

स्कन्दःस्कन्द इव प्रियोऽहमथवा शिष्यः कथं न श्रुतः ॥ २८ ॥

एष मे प्रशमस्य कर्क्षशपरिणामः ।

यत्क्षत्रियेष्वपि पुनःस्थितमाधिपत्यं

तैरेव संप्रति धृतानि पुनर्धनूंषि ।

उन्माद्यतां भुजवलेन मयापि कृष्ट

मुच्छृङ्खलानि चरितानि पुनः श्रुतानि ॥ २९ ॥

रामः ॥ अकलिततपस्तेजोवीर्य्यप्रथिम्नि यशोनिधा

ववितथमदाध्माते रोषान्मुनावभिधावति ।

अभिनवधनुर्विद्यादर्प्यक्षमाय च कर्मणो

स्फुरति रभसात्पाणिः पादोपसंग्रहणाय च ॥ ३० ॥

किंविषयस्तावदाचारस्य ॥

जाम० ॥ भो भोः परिस्कन्नाः क रामो दाशरथिः ॥

रामः ॥ अयमहं भोः । इत इतो भवान् ॥

जाम० ॥ साधु राजपुत्र साधु । सत्यमैक्षाकः खल्वसि ।

अन्विष्यतः प्रमथनाय ममापि दर्प्या
 दात्मानमर्पयसि जातिविशुद्धसत्त्वः ।
 गन्धद्विपेन्द्रकलभः करिकुम्भकूट
 कुट्टाकपाणिकुलिशस्य यथा मृगारेः ॥ ३१ ॥
 स्त्रियः ॥ सन्तं पावं पडिहदममङ्गलं ॥
 जाम० ॥ निर्वर्ण्य । खगतं ॥ रमणीयः क्षत्रियकुमार आसीत् ॥
 चञ्चपञ्चशिखराडमराडलमसौ मुग्धप्रगल्भं शिशु
 गर्भभीरं च मनोहरं च सहजश्रीलक्ष्मरूपं दधत् ।
 द्राग्दृष्टोऽपि हरत्ययं मम मनः सौन्दर्यसारश्रिया
 हन्तव्यस्तु तथापि नाम धिगहो वीरव्रतकूरतां ॥ ३२ ॥

॥ प्रकाशं ॥

प्रागप्राप्तनिशुम्भशाम्भवधनुर्द्वैधाक्रियाविर्भव
 त्क्रोधप्रेरितभीमभार्गवभुजस्तंभापविद्धः क्षुराणं ।
 स ज्वालः परशुर्भवत्त्वशिथिलस्त्वत्कण्ठपीठातिथि
 र्येनानेन जगत्सु खराडपरशुर्देवो हरः ख्यायते ॥ ३३ ॥
 स्त्रियः ॥ हृद्धी हृद्धी । पज्जलिदो खु सो ॥
 रामः ॥ सधैर्य्यवहुमानकौतुकं निर्वर्ण्य ॥ अयं सः । यः किल पुरा
 सपरिवारकार्तिकेयविजयावर्ज्जितेन भगवता नीललोहितेन
 सहस्रपरिवत्सरान्तेवासिने तुभ्यं प्रसादीकृतः परशुः ॥
 सख्यः ॥ भट्टिदारिए पेक्ख हिअअभरिअउव्वमन्तवहु-
 माणो णिक्कम्पधीरगरुअत्तणेण ओहसइ भअवओ भग्गवस्स
 आउहलभं भट्टिदारओ ॥

॥ सीता सविस्मयाहं पश्यति ॥

जाम० ॥ स्वगतं ॥ आश्चर्य्यमाश्चर्य्यं । अन्य एवायं प्रकारः ।
किमपि चैतदसंविज्ञानपदनिबन्धनं साहात्म्यं सौजन्यं च सं-
भगम्भीरधीरश्च पौरुषावष्टम्भः ॥ प्रकाशं ॥ राम दाशरथे स
एवायमाचार्य्यपादानां प्रियः परशुः ॥

स्वख्यः ॥ खणं जसन्तास्स विअ आलावो ॥

जाम० ॥ अस्त्रप्रयोगखुरलीकलहे गणानां
सैन्यैर्वृतोऽपि जित एव मया कुमारः ।

एतावतापि परिरभ्य धृतप्रसादः
प्रादादिमं प्रियगुणो भगवान्गुरुर्मे ॥ ३४ ॥

रामः ॥ स्वगतं ॥ कथमेतावतापीत्याह । अहो गर्वगौरवस्या-
भोगः ॥ प्रकाशं ॥ अतश्च भगवन्निवःपृथिव्योर्विततस्ते वीर-
वादः ।

येनैव खण्डपरशुर्भगवान्प्रचण्ड

श्चण्डीपतिस्त्रिभुवनेषु गुरुः प्रहृष्टः ।

तेनैव तारकरिपोर्विजयार्ज्जितेन

दीप्तिं गता परशुराम इति श्रुतिस्ते ॥ ३५ ॥

किंच ॥

उत्पत्तिर्जन्मदग्निनः स भगवान्देवः पिनाकी गुरु
वीर्य्यं यत्तु न तज्जिरां पथि न तद्वक्तं हि तत्कर्मभिः ।

त्यागः सप्तसमुद्रमुद्रितमहीनिर्ब्याजदानावधिः

सत्यब्रह्मतपोनिधेर्भगवतः किं वा न लोकोत्तरं ॥ ३६ ॥

सख्यः ॥ जाणादि महाभाओ गुरुअरमणिज्जं मन्तिदुं ॥

जाम० ॥ राम राम नयनाभिराम ता
माशयस्य सदृशी समुद्बहन् ।
अप्रतर्क्यगुणरामणीयकः
सर्वथैव हृदयंगमोऽसि मे ॥ ३७ ॥

अपिच ॥

हेरखदन्तमुसलोह्लिखितैकभित्ति
वक्षो विशाखविशिखव्रणलाञ्छितं मे ।
रोमाञ्चकञ्चुकितमद्भुतवीरलाभा
त्सत्यं ब्रवीमि परिरब्धुमिवेच्छति त्वां ॥ ३८ ॥

सख्यः ॥ भट्टिदारिए पेक्ख भट्टिणो सोहग्गं । तुमं खु
णिच्चपरम्मुही अत्ताणञ्चं वंचसि ॥

॥ सीता सासं निःश्वसिति ॥

रामः ॥ भगवन्परिरम्भणमिति प्रस्तुतप्रतीपमेतत् ॥

सख्यः ॥ धीरमसिणो अत्तणो माहप्पसोहिदो से विणओ ॥

जाम० ॥ स्वगतं ॥ अहो गुणपरगुणोत्कर्षत्वे परिणामग्राहि
सौजन्यपूतमन्तःकरणमस्य राजन्यपोतस्य । पारमार्थिकविन-
यदुर्विभावस्तुतिनिपुणबुद्धियाह्वो महानहंकारः ।

अप्राकृतस्य चरितातिशयस्य भावै

रत्यद्भुतैर्मम हृतस्य तथायनास्था ।

कोऽप्येष वीरशिशुकाकृतिरप्रमेय

माहात्म्यसारसमुदायमयः पदार्थः ॥ ३९ ॥

अथै ।

संभाव्यमिष्टभुवन्ताभयदानपुण्य
संभारसस्य वपुरत्र हि विस्फुरन्ति ।
लक्ष्मीश्च सात्विकागुणज्वलितं च तेजो
धर्मश्च मानविजयौच पराक्रमश्च ॥ ४० ॥

अयं हि ।

चातुं लोकानिव परिणतः कायवानस्त्रवेदः
छात्रो धर्मः श्रित इव तनुं ब्रह्मकोशस्य गुप्तै ।
सामर्थ्यानामिव समुदयः संचयो वा गुणानां
माविर्भूय स्थित इव जगत्पुण्यनिर्माणराशिः ॥ ४१ ॥

प्रकाशं ॥ हे भवत्यः प्रविशत्वियं दधूरभ्यन्तरमेव ॥

रामः ॥ स्वगतं ॥ एवमेव ॥

॥ नेपथ्ये ॥

सीरध्वजो धनुष्याणिरित एवाभिवर्त्तते ।
गौतमश्च शतानन्दो जनकानां पुरोहितः ॥ ४२ ॥

सख्यः ॥ भट्टिदारिए परागदो एव तादो एहि अभ्यन्तरं
पविस्महे ॥

सीता ॥ स्वगतं ॥ भवति संगमसिरि एसो दे अञ्जली ॥

॥ इति निष्क्रान्ताः स्त्रियः ॥

जाम० ॥ स एष राजा जनको मनीषी
पुरोहितेनाङ्गिरसेन गुप्तः ।
आदित्यशिष्यः किल याज्ञवल्क्यो
यस्मै मुनिर्ब्रह्म परं विवरे ॥ ४३ ॥

सङ्वृत्त एषस्तथापि तु क्षत्रिय इति शिरः शूलमुक्तोपयति ॥

॥ ततः प्रविशतः संभ्रान्तौ जनकशतानन्दौ ॥

शता० ॥ राजन्किमत्र युक्तं ॥

जन० ॥ भगवन् । _____

ऋषिरयमतिथिश्चेद्विष्टरः पाद्यमर्घ्यं

तदनु च मधुपर्कः कल्पतां श्रोत्रियाय ।

अथ नु रिपुरकस्माद्द्वेष्टि नः पुत्रभारडे _____

तदिह नयविहीने कार्मुकस्याधिकारः ॥ ४४ ॥

॥ इति परिक्रामतः ॥

रामः ॥ तत्किमित्यतिवाष्पायितं भवता ॥

जाम० ॥ न किञ्चित् । _____

संभूयैव सुखानि चेतसि परं भूमानमातन्वते

यत्रालोकपथावतारिणि रतिं प्रस्तौति नेत्रोत्सवः ।

स त्वं नूतन एव कङ्कणधरः श्रीमान्प्रियश्चेतसो

हन्तव्यः परिभूतवान्गुरुमिति प्रागेव हूयामहे ॥ ४५ ॥

रामः ॥ , भार्गव ज्ञायते मामनुकम्पस इति ॥

जाम० ॥ अरे किमुत त्रातोऽसि ।

अमृताध्मातजीमूतस्निग्धसंहननस्य ते ।

कुठारः कम्बुकण्ठस्य कष्टं कण्ठं पतिष्यति ॥ ४६ ॥

रामः ॥ सत्यमेव करुणया प्रतिक्षिप्तोऽसि ॥

जाम० ॥ आः । मय्येव भूकुटिधरः संवृत्तः ॥ अरे क्षत्रिय-

डिम्भ त्वं किल शिशुर्नववधूटिकापरिग्रह इत्यपूर्वमुपतप्यते

स्माभिः ॥

सुप्रसिद्धः प्रवादोऽयमिति हेति च गीयते ।

जामदग्न्यः स्वयं रामो मातुर्मूर्धनमाच्छिनत् ॥ ४७ ॥

अपिच रे मूढ ।

उत्कृत्योत्कृत्य गर्भानपि शकलयतः क्षत्रसन्तानरोषा
दुहामस्यैकविंशत्यवधिविधमतः सर्वतो राजवंश्यान् ।

पित्र्यं तद्रक्तपूर्णहृदसवनमहानन्दमन्दायमानं

क्रोधाग्निं कुर्वतो मे न खलु न विदितः सर्वभूतैः स्वभावः ॥ ४८ ॥

रामः ॥ नृशंसता हि नाम तत्र पुरुषदोषः तत्र का विकल्थना ॥

जाम० ॥ आः क्षत्रियवटो । अति नाम प्रगल्भसे ।

प्रहर नमतु चापं प्राक्प्रहारप्रियोऽहं

मयि तु कृतनिघाते किं विदध्याः परेण ।

धिगिति विगतवह्युद्गारभास्वत्कुठार

प्रविघटितकठोरस्कन्धबन्धः कवन्धः ॥ ४९ ॥

जनकशतानन्दौ ॥ वात्स रामभद्र विस्रब्धं तावदास्व ॥

रामः ॥ कष्टमनुज्ञानापेक्षः संवृत्तोऽस्मि ॥

जाम० ॥ अपि सुखमाङ्गिरसः ॥

शता० ॥ विशेषतस्त्वद्दर्शनात् । अपिच । त्वं नः पूज्य-
तमोऽतिथिर्यदि नुतः सज्जातिथेया वयं ॥

जाम० ॥ पुरोधः सुचरितवृत्तः श्रोत्रियो गृहमेधी याज्ञव-
ल्क्यशिष्यः । तत्र सर्वं युज्यते किंतु नाहमातिथ्यकामः ॥

शता० ॥ कन्यान्तःपुरमक्रमात्प्रविशता संदूषिता नःस्थितिः ॥

जाम० ॥ अरण्यवासी ब्राह्मणोऽहमनभिज्ञः परमेश्वरगृ-

हाचारस्य ॥

रामः ॥ स्वगतं ॥ शोभत एव दत्तभुवनैकदक्षिणस्य सामन्ते-
ष्वहंकारोत्प्रासः ॥

जन० ॥ पापं वाञ्छसि कर्म राघवशिशवस्मत्सनाथे कथं ॥

॥ प्रविश्य कञ्चुकी ॥

देव्यः कङ्कणमोचनाय मिलिता राजन्वरः प्रेथतां ॥

जनकशतानन्दौ ॥ वत्स रामभद्रश्चश्रूजनस्त्वामाह्वयति
 तद्गम्यतां ॥

रामः ॥ भगवज्ज्ञामदग्न्य एवमादिशन्ति गुरवः ॥

जाम० ॥ ^{note} को दोषः क्रियतां लोकधर्मः । पश्यन्तु च त्वां
 ज्ञातयः किंतु न चिरं ^{etc} जनपदेष्वारण्यकास्तिष्ठन्ति । गन्तुका-
 मोऽस्मि । अतो न कालः परिक्षेप्यः ॥

रामः ॥ एवं ॥

॥ प्रविश्य सुमन्त्रः ॥

भगवन्तौ वसिष्ठविश्वामित्रौ भवतः सभाग्गवानाह्वयतः ॥

इतरे ॥ क्व भगवन्तौ ॥

सुम० ॥ महाराजदशरथस्यान्तिके ॥

रामः ॥ गुरुवचनाद्गच्छामः ॥

॥ इति निष्क्रान्ताः सर्वे ॥

॥ परशुरामसंवादो नाम द्वितीयोऽङ्कः ॥ २ ॥

॥ ततः प्रविजतो वसिष्ठविश्वामित्रौ जामदग्न्यशतानन्दीय ॥

वसिष्ठविश्वामित्रौ ॥ जामदग्न्य ।

इष्टापूर्तविधेः सपत्नशमनात्प्रेयान्मघोनः सखा
येन द्यौरिव वज्रिणा वसुमती वीरेण राजन्वती ।

यस्यैते वयमगतः किमपरं विश्वस्य वैवस्वतः

सोऽयं त्वां तनयप्रियः परिणतो राजाभयं याचते ॥ १ ॥

तद्यौर विरम शुष्ककलहान् । इदं त्वस्तु ॥

संज्ञयते वत्सतरी सर्पिष्यन्नं च पच्यते ।

श्रोत्रियः श्रोत्रियगृहानागतोऽसि जुषस्व नः ॥ २ ॥

जाम० ॥ अत्र वो विज्ञापयामि ॥ किंनु क्षमे यदि रामः

प्रकृष्टवीर्यो न स्यात् । पश्यन्तु भवन्तः ।

रामः कर्मभिरद्भुतैः शिशुरपि ख्यातस्ततो भार्गवः

कस्मात्प्राप्य तिरस्क्रियामसहनोऽयस्यादिति प्रस्तुते ।

को विद्याद्भुस्रगौरवादिति भवेज्जातोऽपि वक्ता पुन

र्न त्वेवास्ति यथा स्थितस्य सुलभद्वेषं हि वीरव्रतं ॥ ३ ॥

अपिच ।

यशसि निरवकाशे विश्वतः श्वेतमाने

कथमपि वचनीयं प्राप्य यत्किञ्चिदेव ।

कृतविततिरकस्मात्प्राकृतैरुत्तमानां

विरमति न कथञ्चित्कश्मला किंवदन्ती ॥ ४ ॥

वसि० ॥ अयि वत्स किमनया यावज्जीवमायुधपिशाचि-
कया । श्रोत्रियोऽसि जामदग्न्य पूतं भजस्व पन्थानमारण्य-
कश्चासि तत्प्रचिनु प्रसादनीश्वतस्रो मैत्र्यादिभावनाः प्रसीदतु
हि ते विशोका ज्योतिष्मती नाम चिन्तवृत्तिः । समापयतु
परशुश्च । तत्प्रसादजमृतंभराभिधानमवहिःसाधनोपाधेयसर्वा-
र्थसामर्थ्यमपविद्धविप्लवोपरागमूर्जस्वलमन्तज्योतिषो दर्शनं
प्रज्ञानमभिसंभवति । तद्ध्याचरितव्यं ब्रह्मणेन तरति येन मृत्युं
पाप्मानं । अन्यत्र चाभिनिविष्टोऽसि । पश्य ॥

परिषदियमृषीणामेष वृद्धो युधाजि

त्सह नृपतिरमात्यैर्लोमपादश्च वृद्धः ।

अयमविरतयज्ञो ब्रह्मवादी पुराणः

प्रभुरपि जनकानामद्रुहो याचकस्ते ॥ ५ ॥

जाम० ॥ एवमेतत् । किंतु ।

शत्रुमूलमनुत्खाय न पुनर्द्रष्टुमुत्सहे ।

च्यम्बकं देवमाचार्य्यमाचार्य्यानीच पार्वती ॥ ६ ॥

विश्वा० ॥ यदि गुरुष्वनुरुध्यसे चेतयस्व मामपि ततं । किंच ॥

हिरण्यगर्भादृषयो बभूवु

वसिष्ठभृग्वङ्गिरसस्त्रयो ये ।

सोऽयं वसिष्ठो भृगुनन्दनस्त्व

मयं हि तस्याङ्गिरसः प्रपौत्रः ॥ ७ ॥

जाम० ॥ प्रायश्चित्तं चरिष्यामि पूज्यानां वो व्यतिक्रमात् ।

न त्वेवं दूषयिष्यामि शस्त्रग्रहमहाव्रतं ॥ ८ ॥

तया हि ।

यतो विमुक्तेरपि मानरक्षणं
प्रियं निसर्ग्रेण तथाच पश्य मे ।

सनाभयो यूयमयं च कर्कशः
शरासनज्याकिणलाञ्छनो भुजः ॥ ९॥

विश्वा० ॥ स्वगतं ॥

संपूजितं हि माहात्म्यमुद्गिरन्त्यः पदेपदे ।
अपि मर्मसाविधो वाचः सत्यं विस्मापयन्ति मां ॥ १० ॥
जान० ॥ अपिच भगवन्कुशिकनन्दन ।

ब्रह्मैकतानमनसो हि वसिष्ठमिश्रा
स्त्वं ब्रूहि वीरचरितेषु गुरुः पुराणः ।
वंशे विशुद्धिमति येन भृगोर्जनित्वा
शस्त्रं गृहीतमथ तस्य यदत्र युक्तं ॥ ११ ॥

वसि० ॥ स्वगतं ॥

कामं गुणैर्महानेष प्रकृत्या पुनरासुरः ।
उत्कर्षात्सर्वतो वृत्तेः सर्वाकारं हि दृष्यति ॥ १२ ॥

विश्वा० ॥ वत्स एतद्ब्रवीमि ।

एकव्यक्त्यपराधकोपविकृतस्त्वं क्षत्रजातेरपि
प्रागाधानन्तिरन्वयप्रमथनादुच्छेदमेवाकरोः ।
त्रिःसप्तावधि विप्रशुक्रजमपि क्षत्रं तदेवोद्धर
न्वृद्धैः स्वैश्वर्यवनादिभिर्नियमितः क्रोधाद्वरंसीरिति ॥ १३ ॥
जाम० ॥ अरंशिषमेव पितृवधप्रयुक्तात्क्षत्रवधमहाधिका-
रात् । किमत्र निहवः ।

परशुरशनिखण्डः क्षत्रघातं विहाय
 प्रियमपि समिदिध्मव्रश्चनः किं न जातः ।
 निभृतविशिखदंष्ट्रश्चापदण्डोऽपि धत्ते
 विगलितविषवह्नेः साम्यमाशीविषस्य ॥ १४ ॥

एवं मया नियमितश्चवनादिवाक्यैः
 कोपानलश्च परशुश्च पुनर्यथा तैः ।
 कालेन पार्थिवकुलैः ककुभो महद्भि
 र्दग्धोत्थितैरिव वनैर्गहनाः क्रियन्ते ॥ १५ ॥

निमित्तान्तरात्तु शीर्षच्छेद्यो राम इति । अथेदानीं ।

एतस्य राघवशिशोः कृतचापलस्य
 लूत्वा शिरो मयि वनाय पुनः प्रयाते ।
 स्वस्थाश्चिराय रघवो जनकाश्च सन्तु
 मा भूत्पुनर्वत कथंचिदतिप्रसंगः ॥ १६ ॥

शता० ॥ शक्तिरस्ति कस्यचिद्विदेहराजस्य राजर्षेर्याज्यस्य
 मे प्रेयसश्छायामप्यवस्कन्दितुं । किमङ्ग जामातरं ॥

वयमिह यथा गृह्यो वह्निस्तथैव चिरं स्थिताः
 सुचरितगुरुस्तम्भाधारे गृहे गृहमेधिनः ।
 यदि परिभवस्तत्रान्यस्मादुपैति धिगस्तु नः

प्रियमपि ततो धिग्ब्राह्मण्यं धिगङ्गिरसः कुलं ॥ १७ ॥

विश्वा० ॥ साधु वत्स गौतम साधु । कृतकृत्य एष राजा
 सीरध्वजस्त्वया पुरोहितेन ।

न तस्य राज्यं व्यथते न भ्रश्यति न जीर्यति ।

त्वं विद्वान्ब्राह्मणो यस्य राष्ट्रगोपः पुरोहितः ॥ १८ ॥

जाम० ॥ गौतम त्वयेव बहुभिः क्षत्रियपुरोहितैर्ब्रह्मतेज-
सा स्फुरितमासीत् किंतु प्राकृतानि तेजांस्यप्राकृते ज्योतिषि
प्रशाम्यन्ति ॥

शता० ॥ सङ्क्रोधं ॥ अरे अनङ्गन् । निरपराधराजकुलकदन-
लहापातकिन् ॥ अशिष्टविकृतचेष्ट वीभत्सकर्मन् । अपूर्वपा-
पराड काराडीरकाराडपृष्ठ । कथमस्यामपि दिशि प्रगल्भसे ननु
च रे त्वमसि किंब्राह्मण एव । अहो महाब्राह्मणस्याचारः ।

नातुरेव शिष्टेदो गर्भाणां चापकर्त्तनं ।

राज्ञां च सवनस्थानां ब्रह्महत्यासमो वधः ॥ १९ ॥

जाम० ॥ आः स्वस्तिवाचनिक । दुष्ट दुष्ट सामन्तपुरोहित ।
अपिच रे अहल्यायाः पुत्र अहं तव काराडपृष्ठः ॥

शता० ॥ आः दुष्ट दुर्मुख । भृगुप्रसवपांसन ।

राजानो गुरवश्चैते महिम्नैव महाक्षमाः ।

क्षमन्तां नाम न त्वेवं शतानन्दः क्षमिष्यते ॥ २० ॥

॥ इति कमराडलूदकेनोपलृप्तिः ॥

वसि० ॥ कः कोऽत्र भोः प्रसाद्यतां प्रसाद्यतां । अयं धवि-
त्रनिर्द्दूत इवाग्निः प्रणीतपृषदाज्याभिघारघोरस्तनूनपात्स-
मिध्यमानदारुणब्रह्मवर्चसज्योतिराङ्गिरसः ॥

शता० ॥ ससंरम्भं ॥ शापोदकं गृहीत्वा ॥ भो भोः सभासदः पश्यन्तु
भवन्तः ।

सक्रोधः प्रसभमहं पराभिघाता

दुङ्गूय द्रुततरमाततायिनं वः ।

उत्पातक्षुभितमरुद्विघट्यमानो
वज्राग्निर्द्रुममिव भस्मसात्करोमि ॥ २१ ॥

॥ नेपथ्ये ॥

प्रसीद भगवन् गृहानुपगते प्रशाम्यतु दुरासदं तपस्तेजः ।

श्वाध्यो गुणैर्द्विजवरश्च निजश्च बन्धु
स्तस्मिन्गृहानुपगते सदृशं किमेतत् ।

विद्वानपि प्रचलितस्तु यदेष मार्गो

तक्षात्रं हि तत्र विजयाय शमं भज त्वं ॥ २२ ॥

वसि० ॥ शापोदकमपहरन् ॥ वत्स शतानन्द यथाह संबन्धी

महाराजदशरथः । अन्यच्च ॥

यत्कल्याणं किमपि मनसा तद्वयं वर्त्तयाम

स्त्वं जावालिप्रभृतिसहितः शान्तिमध्यग्निं कुर्याः ।

जेतुं जैत्रानथ खलु जपन्सूक्तसामानुवाका

नस्मच्छिथैः सह स भगवान्वामदेवो वृणोतु ॥ २३ ॥

॥ परिष्वज्य निष्क्रामयति ॥

जाम० ॥ पश्यत वटोः क्षत्रियावष्टब्धस्य गर्जितानि ।

तत्किमनेन । भो भोः कोसलेश्वरविदेहप्रसादोपजीविनो

ब्राह्मणाः सप्तकुलपर्वतद्वीपगोचराश्च सर्वक्षत्रियाः वदामः ।

तपो वा शस्त्रं वा व्यपदिशति यः कश्चिदिह वः

स दर्प्पादुद्दामद्विषमसहमानः स्खलयतु ।

अरामां निःसीरध्वजदशरथीकृत्य जगती

मतृप्तस्तत्कुल्यानपि परशुरामः शमयति ॥ २४ ॥

॥ नेपथ्ये ॥

भार्गव भार्गव । अति हि नामावलिप्यसे ।

जाम० ॥ असूयति नामायमस्मदवलेपाय जनकः संख्यश्च ॥

॥ प्रविश्य जनकः ॥

जन० ॥ शत्रुध्वंसात्परिणतिवशाद्गृह्यतन्त्रप्रधाने
नैरन्तर्यादय च परमब्रह्मतत्त्वोपलम्भात् ।
क्षात्रं तेजो विजयि सहजं यच्चरंसीदिदं त
त्प्रत्युद्भूय त्वरयति पुनः कर्मणे कर्मकं नः ॥ २५ ॥

जाम० ॥ भो जनक ॥

त्वं ब्रह्मण्यः किल परिणतश्चासि धर्मेण युक्त
स्त्वां वेदान्तेष्वचरम ऋषिः सूर्यशिष्यः शशास ।
इत्याचारादसि यदि मया प्रश्रयेणोपजुष्ट
स्तत्किं रोषादविदितभयः कर्कशानि ब्रवीषि ॥ २६ ॥

जन० ॥ अण्डभेदनं क्रियते प्रश्रयश्चेति शृणुत भोः सभासदः ॥
भृगोर्वंशे जातस्तपसि च किलायं स्थित इति
द्विषत्यप्यस्माभिश्चिरमिह तितिक्षैव हि कृता ।
यदा भूयो भूयस्तृणवदवधूनोत्यनिभृत
स्तदा विप्रेऽप्यस्मिन्नमतु धनुरन्यास्ति न गतिः ॥ २७ ॥

जाम० ॥ सरोपहासाक्षेपं ॥ किमात्य भोः किमात्य धनुरिति ॥

आश्चर्य्यं ॥

क्षत्रालोकक्षुभितहुतभुक्प्रस्फुलिङ्गाट्टहासं
हास्यः पश्यन्नपि रिपुशिरःस्थानशातं कुठारं ।

दत्तोत्सेकः प्रलपति मया याज्ञवल्क्यानुरोधा
न्मिथ्याध्मातः किमपि रजसा जर्जरः क्षत्रवन्धुः ॥ २८ ॥

जन० ॥ सवेगं ॥ किमत्र बहुना ॥

ज्याजिह्वया वलयितोत्कटकोटिदंष्ट्र
मुद्गारिघोरघनघर्घरघोषमेतत् ।
ग्रासप्रसक्तहसदन्तकवक्त्रयन्त्र
जृम्भाविडम्बि विकटोदरमस्तु चापं ॥ २९ ॥

॥ इति धनुरारोपयति ॥

॥ नेपथ्ये ॥

विरम नरपते कथं द्विजेऽस्मि
नविरतयज्ञवितीर्णगोसहस्रः ।
तव पलितनिरन्तरः पृषत्कं
स्पृशति पुराणधनुर्धरस्य पाणिः ॥ ३० ॥

जन० ॥ सखे महाराज दशरथ ।

अस्मानधिक्षिपतु नाम न किञ्चिदेत
त्कस्य द्विजे परुषवादिनि चित्तभेदः ।

वत्सस्य मङ्गलविरुद्धमयं तु पापः

कर्णे रटन्कटु कथं नु वदुर्विषह्यः ॥ ३१ ॥

जाम० ॥ आः दुरात्मन्क्षत्रियापसद वदुरित्यधिक्षिपसि ॥

उत्तिष्ठोत्तिष्ठ यावद्विशकलितयकृत्कोमवक्षोदुकान्त्र
स्नायुयन्थ्यस्थिभुक्रव्यतिकरितजरत्कन्धरादत्तकण्ठः ।

मूर्धच्छेदादुदञ्चलधमनिसिरारक्तडिरडीरपिराड

प्रायः प्रान्भारघोरं पशुमिव परशुः पर्वशस्त्रां शृणातु ॥ ३२ ॥

॥ प्रविशमान्तरे दशरथः ॥

दश० ॥ भो भार्गव भो भार्गव ।

एष नो नरपतिर्यथा स्थितः

स्वं शरीरमपि न स्थितं तथा ।

तत्र वाक्परिभवैः कृतैर्वयं

सर्वथैव ननु दुःखमास्महे ॥ ३३ ॥

जाम० ॥ ततः किं ॥

दश० ॥ ततश्च न क्षम्यते ॥

जाम० ॥ त्वमथपरः प्रभविष्णुरिव मामवस्कन्दयसि ।

चेतयस्व नित्यनिरवग्रहः प्रकृत्यैव रामोऽस्मि जामदग्न्यः ।

क्षत्रियश्च भवान् ॥

दश० ॥ अतः खलु नोपेक्ष्यसे ।

दुर्दान्तानां दमनविधयः क्षत्रियेष्वायतन्ते

दुर्दान्तस्त्वं वयमपि च ते क्षत्रियाः शासितारः ।

सद्यः शान्तो भव किमपरं दम्यसे सोऽधुनैव

ऋ ब्रह्माणः प्रशमनपराः क्षत्रधार्यं ऋ चास्त्वं ॥ ३४ ॥

जाम० ॥ विहस्य ॥ चिरस्य खलु कालस्य जामदग्न्यः सना-

थो वर्तते । यस्य यूयं क्षत्रिया राजानो विनेतारः ॥

दश० ॥ अरे किमत्र काचिद्भ्रान्तिः ।

अज्ञो वा यदि वा विपर्ययगतो ज्ञानेऽथ संदेहभू

हृष्टादृष्टविरोधि कर्म कुरुते यस्तस्य गोप्ता गुरुः ।

निःसंदेहविपर्यये सति पुनर्ज्ञाने विरुद्धक्रियं

राजा चेत्पुरुषं न शास्ति तदयं प्राप्नः प्रजाविप्लवः ॥ ३५ ॥

विश्वा० ॥ युक्तमाह भो महाराजः ।

अनुत्पन्नं ज्ञानं यदि यदि च संदेहविधुरं

विपर्यस्तं वा स्यात्परिचर वसिष्ठस्य चरणौ ।

ध्रुवं ज्ञाने दोषः कथमपरथा दुर्व्यवहति

विश्रुद्धौ चेत्पापं चरसि न सहन्ते नृपतयः ॥ ३६ ॥

जाम० ॥

धर्मे ब्रह्मणि कार्मुकेच भगवानीशो हि मे शासिता

सर्वक्षेत्रनिवर्हणस्य विनयं कुर्युः कथं क्षत्रियाः ।

संबन्धस्तु वसिष्ठमिश्रविषये मान्यो जरायां न तु

स्पृष्टायामधिकः समश्च तपसा ज्ञानेन चान्योऽस्ति मे ॥ ३७ ॥

वसि० ॥ भृगुप्रसवात्पराजय इति प्रियं नः । किन्तु

खलु ।

अस्माभिरेव पाल्यस्य प्रशस्तत्वात्प्रियस्य नः ।

अस्मद्गृहे पुराणस्य पश्याचारस्य विप्लवं ॥ ३८ ॥

जनकदशरथविश्वामित्राः ॥ अनार्यं निर्मर्याद ।

जगत्सनातनगुरौ वसिष्ठेऽपि निरङ्कुशः ।

व्यालद्विपं इवास्माभिरपक्रम्यैव दम्यसे ॥ ३९ ॥

जाम० ॥ एवमवधूतोऽस्मि ।

अनर्धैर्यभरेण वृद्धवचनासंपीड्य पिराडीकृतो
दन्मर्माश्रितशल्यवत्परिदहन्मन्युश्चिरं यः स्थितः ।
स्फूर्ज्ज्येव स एष संप्रति मम न्यङ्कारभिन्नस्थितेः
कल्याणायसरुप्रकीर्णपयसः सिन्धोरिवौर्ध्वानलः ॥ ४० ॥

दिष्ट्या ।

निकारः प्राप्नोऽयं ज्वलति परशुर्मन्युरिव मे
पृथिव्यां राजानो दशरथवले सन्युपहिताः ।
पुनर्द्वाविंशोऽपि प्रकुपितकृतान्तोत्सवकर
श्चिरात्क्षत्रस्यास्तु प्रलय इव घोरः परिमरः ॥ ४१ ॥

वसि० ॥ कष्टं भोः कष्टं

कामं हि नः स्वजन एष तथापि दर्प्या
द्वोरं व्यवस्यति कथं नु भवेदवध्यः ।
संदूषितेन च मया मुहुरीक्षितश्चे
द्वत्सस्य भार्गवशिरोदुरितं हि तत्स्यात् ॥ ४२ ॥

विश्वाम० ॥ अब्रह्मवर्चसमिवाभस्यशस्त्रसामर्थ्यमरे जाम-
दग्न्य मन्यसे ।

ब्रह्मक्षत्रसमाजमाक्षिपसि यद्वत्से च घोराशय
स्तेनातिक्रमणेन दुःखयसि नः पाल्योऽसि संबन्धतः ।
आतृत्स्वां प्रति कोपनस्य तरलः शापोदकं दक्षिणः
प्राक्संस्कारवशेन चापमितरः पाणिर्मेमान्विष्यते ॥ ४३ ॥
जाम० ॥ ननु भोः कौशिक ।

त्वं ब्रह्मवर्चसधरो यदि वर्त्तमानो
 यद्वा स्वजातिसमयेन धनुर्धरः स्याः ।
 उग्रेण भोस्तव तपस्तपसा दहामि
 पक्षान्तरे तु सदृशं परशुः करोतु ॥ ४४ ॥

॥ नेपथ्ये ॥

अयमहं भोः कौशिकान्तेवासी रामः प्रणम्य विज्ञापयामि ।
 पौलस्त्यविजयोद्दामकार्तवीर्यार्जुनद्विषं ।
 जेतारं कार्तिकेयस्य विजयेयं नमोःस्तु वः ॥ ४५ ॥
 दश० ॥ प्राप्नो रामभद्रः ॥ कथं हि नामैतत् ।
 जन० ॥ हन्त भोः प्रशस्तमभ्यनुजानीत ॥ विजयतां रा-
 मभद्रः ।

अयं विनेता दृष्टानामेष वीरो जगत्पतिः ।
 वयं वसिष्ठधौरेयोः सर्वे प्रतिभुवोऽत्र वः ॥ ४६ ॥

दश० ॥

नन्वद्यैव प्रथितयशसामूढरक्षाव्रतानां
 याज्ञानां वो गुणवति गृहे रामभद्रस्तु जातः ।
 ज्ञानज्योतिःपरिगतभवद्भूतभव्याः प्रभावं
 यद्ब्रह्मणः कमपि शिशुकेऽथ च संवेदयन्ते ॥ ४७ ॥

जाम० ॥ एहि मन्ये राजपुत्र जामदग्न्यं विजेथसे । सस्मिते ।
 न हि विजेथसे । दुर्दमो हि रेणुकापुत्रस्त्वदन्तकः । तथा
 हि । संप्रति ॥

कृतक्षत्रियकरुणकन्दरसरत्नीलालनिर्वापित
 प्रत्युद्धतशिखाकरालहुतभुग्भांकारिभिर्मार्गशैः ।
 एतद्वस्मरकालरुद्रकवलव्यापारमभ्यस्यतु
 ब्रह्मस्तम्बनिकुञ्जपुञ्जितधनज्याघोषघोरं धनुः ॥ ४८ ॥

॥ इति निष्क्रान्ताः सर्वे ॥

॥ संसृष्टो नाम तृतीयोऽङ्कः ॥ ३ ॥

॥ नेपथ्ये ॥

भो भो वैमानिकाः प्रवर्त्यन्तां प्रवर्त्यन्तां मङ्गलानि ।
 कृशाश्वान्तेवासी जयति भगवान्कौशिकमुनिः
 सहस्रांशोर्वेशे जगति जयति क्षत्रमधुना ।
 विनेता क्षत्रेर्जगदभयदानव्रतधरः
 शरण्यो लोकानां दिनकरकुलेन्दुर्विजयते ॥ १ ॥

॥ ततः प्रविशतः संभ्रान्तौ विमानेन शूर्पणखामाल्यवन्तौ ॥

माल्य० ॥ वत्से दृष्टस्त्वया दिवौकसामेकायनीभावः यदि-
 द्वादयः स्वतो वन्दित्वमुपागताः ॥

शूर्प० ॥ ए हि तुम्हेहिं णिरुविदं वि संवदइ । संपदं च
 उक्कम्पिदम्हि । ता किं एत्थ करणिज्जं ॥

माल्य० ॥ यासौ राज्ञा दशरथेन प्राक्प्रतिश्रुतवरद्वया
 राज्ञी भरतमाता कैकेयी तस्या मन्थरा नाम परिचारिका

दशरथस्य वार्त्ताहारिणी मिथिलामायोध्यायाः संप्रेषिता मि-
थिलोपकण्ठे वर्त्तत इति संप्रत्येव मे निवेदितं चारकैः ।
तस्यास्त्वया शरीरमाविश्य एवमेवं च कर्त्तव्यं ॥ इति कर्णे कथयति ॥

श्रूर्ण्य० ॥ किमस्य करिस्सदि एवं णामेति ॥

माल्य० ॥ भिद्येत नो सङ्वृत्तमिद्वक्त्राकुगृहेषु विशेषतस्ता-
दृशस्य विजिगीषोः ॥

श्रूर्ण्य० ॥ तदो किं ॥

माल्य० ॥ ततोऽनेन योगाचारन्यायेन सुदूरमाकृष्य रक्षसा-
मङ्गमुपनीतस्य विन्ध्यकान्तारेष्वदेशज्ञस्य विचरतः सुकरा-
ण्यवस्कन्दनानि स्युः ॥ विराधदनुकबन्धप्रभृतयो हि दण्डका-
ण्यसत्रेषु तीक्ष्णाश्चरिष्यन्ति । शक्या हि लुप्तप्रभुशक्तेरुत्साह-
शक्तिश्छद्मनाभिसंधातुं ॥ अनिवर्त्तनीयश्च रावणस्य सीता-
स्वीकारग्रहः । स चैवमीषत्करः सप्रयोजनश्चेति ॥

श्रूर्ण्य० ॥ अहं लखणसहाश्रत्तरो पि किंपि पञ्चोऽञ्चलं ॥

माल्य० ॥ वीरोऽस्त्रपारगश्चिन्त्यो यथा रामस्तथैव सः ।

छद्मदण्डप्रयोगस्तु यथैकस्मिंस्तथा द्वयोः ॥ २ ॥

श्रूर्ण्य० ॥ मम दुर्दिश्रं एव एदं ण जुत्तं पडिभादि । जं च
दूरट्टिदस्स दासरहिणो सस्सिधाणकरणं । जं च अणावच्चवेर-
स्स अप्पडिसमाधेअं इत्थिआ वैरं ति ॥

माल्य० ॥ स तावद्भूम्यानन्तर्यतः प्रत्यासन्न एव सानुच-
रसुन्दोपसुन्दपुत्रोपप्लवात्ताटकारिः कथमनावच्चवैरः । अप्र-
तिविधेयं च रामरावणयोरितरथापि वैरं । पश्य ॥

पाल्यं तस्य जगद्वयं तु जगतो नित्यं हठादेशिनः
सामैवं सति कीदृगप्रियकृता शश्वद्विरुद्धात्मना ।
कानर्थान्नघुनन्दनो मृगयते देवैः पतिर्यो वृत
स्तस्माद्दानमपीह नास्ति न भिदा तस्येषवः साधनं ॥ ३ ॥

न दराडोऽप्यधिके शत्रौ न प्रकाशः प्रकाशते ।

तूष्णीं दराडस्तु कर्तव्यस्तस्य चायमुपक्रमः ॥ ४ ॥

तथा सति सीतापहारतः किमपरं कुर्यात् । किंच ।

हतजातिररातिभिः सलज्जो

यदि मृत्युः शरणं ततोऽन्यथापि ।

मृदितो मृत एव निष्प्रतापः

परित्याप्यथवा घटेत संधौ ॥ ५ ॥

उत्तिष्ठेत् वधाय नः परिभवप्रौढेन चेन्मन्युना
नेष्टे तत्प्रसरं निरोद्धुमुदधिस्तिग्मांशुवीर्य्यो हि सः ।

किंतु प्राक्प्रतिपन्नरावणसुहृद्भावेन भीमौजसा
शत्रुर्वज्रधरात्मजेन हरिणा घोरेण घानिष्यते ॥ ६ ॥

अनेन च प्रसङ्गेन बहूनुसंधातव्यं ॥

श्रूर्प्यं ॥ किं विञ्च ॥

माल्य ० ॥ रावणप्रियासि वत्से कार्य्यज्ञा च यतो निःशङ्क-
मावेद्यते हृदयखेदः ।

क्षितेरानन्तर्यादपकृदपकृत्यश्च सततं

द्विधा रामः शत्रुः प्रकृतिनियतः क्षत्रिय इति ।

तृतीयो मे नम्रा रजनिचरनाथस्य सहजो

रिपुप्रत्यासत्तेरहिरिव भयं नो जनयति ॥ ७ ॥

कुम्भकर्षस्तु सन्नयसात्समः स्वापव्यसनादविनयाच्च । विभीष-
णस्त्वागामिकात्मगुणसंपन्न इति अनुरक्ताः प्रकृतयः । खरदू-
षणत्रिशिरसस्तु कुलसदृशवृत्तयो राजानमुपतिष्ठन्ते यतस्ते
वत्सेनेव धेनुं राजानमर्थान्दुहन्ति । उपजापिताश्च प्रतिज-
पन्ति प्रकृतयः । तदिदमन्तर्भेदजर्जरं राजकुलमभियुक्तमा-
त्रं रामेण भेद्यते । यथोक्तं लघ्वपि व्यसनपदमभियुक्तस्य न
कृच्छ्रसाध्यं भवतीति तत्र च विभीषणावग्रहतः प्रतिवि-
धानं । स तु प्रकाशदण्डस्तूष्णीदण्डः संरोधनमपसारणं वा
स्यात् । तत्र प्रकाशदण्डमभिन्नसंबन्धाः कथं राक्षसास्तिति-
क्षेरन् । तूष्णीदण्डोऽपि प्राज्ञैरनुमीयमानः प्रकृतिकोपके रामे
ऽभियोक्तारि दुरन्तः स्यात् ।

संरोधने त्वभिभवाद्विहिते तदेक

मैत्र्या खरप्रभृतयश्च तदा विकुर्युः ।

निर्वास्यमानमपि तं परिवारयेयु

स्तस्मात्खरप्रभृतयश्च पुरतो विचिन्त्याः ॥ ८ ॥

तत्र रामस्योपयोग इति ॥

श्रूर्प्यं ॥ अहो अणुजीवित्तणस्स अगुरुअदा । जं राव-
णस्स खरप्पमुहाणं च तुल्ले वि कुलसंबन्धे एवं मादामहो
चिन्नेदि ॥

माल्य० ॥ ईदृशः कुलपुत्रकाचारः ।

श्रूर्प्य० ॥ विणा खरप्पमुहेहिं विभीषणस्स का षडिवन्ती ॥

माल्य० ॥ प्राज्ञः खल्वसावुत्प्रेक्षितविकारः स्वयमेवाप-
सर्प्येत । उपेक्षणीयस्त्वस्माभिर्न चैतन्मन्त्रयमौरसं भयमिति ।
यतः ।

वाल्यात्प्रभृत्येव विरूढसख्यः

सुग्रीवमेष ध्रुवमाश्रयेत ।

वालिप्रसादीकृतभूमिभागे

कुमारभुक्तौ स्थितमृष्यमूके ॥ ९ ॥

ततश्च वालिना पतिष्यते न रामोपश्रयेण । रामोपश्लेष-
णेन वा नोपेक्षेत वाली ॥

श्रूर्प्य० ॥ अथ रामो परसुरामविजई जणिदविरोधं वा-
लिनं वावादेदि तदो विभीषणरामसंजोओ अणत्थो त्ति
संभावेमि ॥

माल्य० ॥ ननु वत्से ।

यो वालिनं हन्ति हता वयं स्म

स्तेन ध्रुवं तत्र तु सर्वनाशे ।

एकः स जीव्यात्कुलतनुरस्मै

रामः श्रियं धर्ममयो ददाति ॥ १० ॥

श्रूर्प्य० ॥ सासं ॥ एवं वि दाव होदु ॥

माल्य० ॥ गम्यतामिदानीं वत्से यत्र प्रेषितासि । सूकरं

चैतत्प्रयोजनं । यदा जनकदशरथान्तिके वसिष्ठविश्वामित्रौ न
स्यतां । अहमपि लङ्कामेव गच्छामि ॥

श्रुण्वै० ॥ हा अम्ब तु ए वि दुःखं पेखिद्वं ॥

माल्य० ॥

हा वत्साः खरदूषणप्रभृतयो वध्या स्थ पापस्य मे
हा हा वत्स विभीषण त्वमपि मे कार्य्येण हेयः स्थितः ।
हा मद्बत्सल वत्स रावण महत्पश्यामि ते संकटं
वत्से कैकसि हा हतासि न चिरात्त्रीन्पुत्रकान्द्रक्ष्यसि ॥ ११ ॥

॥ इति निष्क्रान्तौ ॥

॥ विष्कम्भकः ॥

॥ ततः प्रविशतो वसिष्ठविश्वामित्राभ्यां सह जनकदशरथौ ॥

॥ राजानावन्योन्यं परिष्वज्य ॥

जन० ॥ राजन्दिष्ट्या वर्द्धसे यदीदृशस्ते वत्सो रामभद्रः ।

अप्राकृतानि च गुणैश्च निरन्तराणि
लोकोत्तराणि च फलैश्च महोदयानि ।

वीरस्य यस्य महत्श्र्वरिताङ्गुतानि

नास्माकमेव जगतामपि मङ्गलानि ॥ १२ ॥

वसि० ॥ विश्वामित्रं परिष्वज्य ॥ सखे कुशिकनन्दन ।

अस्माभिरप्यनाशास्यो रामस्य महिमान्वयः ।

यत्कृतास्तेन कृतिनो वयं च भुवनानि च ॥ १३ ॥

विश्वा० ॥ प्रकृष्टपुण्यपरिपाकोपादान एष महिमा । के
वयमेतावतः प्रहर्षस्य ॥

दश० ॥ भगवन्कुशिकनन्दन मा मैवं ॥

आदित्याः कुलदेवतामिव नृपाः पूर्वं दिलीपादय
स्तेजोराशिमरुन्धतीपतिमृषिं भक्त्या यदाशिश्चियन् ।

पाक्रश्चाध्यतराश्च भूरितपसां सत्याशिषामाशिष
स्तासामथयमेव मङ्गलविधिर्यन्नः प्रसन्नो भवान् ॥ १४ ॥

वसि० ॥ सत्यमीदृशो विश्वामित्रः ॥

यद्वाचां विषयमतीत्य चेतसां वा
पर्यायात्परमतिशयनस्य वा यत् ।

ब्रह्मर्षौ तदिह दुरासदे समिद्धं
तेजोभिर्ज्वलति महत्तपोऽप्रमेयं ॥ १५ ॥

विश्वा० ॥ भगवन्मैत्रावरुण ॥

सनत्कुमाराङ्गिरसौ गुरु विद्यातपोमयौ ।

स्तौषि चेत्सत्य एवास्मि सत्यसंधा हि ते गिरः ॥ १६ ॥

रामभद्रे तु नाश्चर्यमेतत महाराजदशरथो हि तस्य प्रस-
विता ॥

साक्षात्पुण्यसमुच्छ्रया इव मनोर्वैवस्वतस्यान्वये

राजानस्त्वदपेक्षितेन विधिना गोपायितारः प्रजाः ।

ये भूताः प्रथमे पवित्रचरितास्तेषामयं धूर्द्धरो

वीरः क्षत्रियपुङ्गवो गुणनिधिः श्लाघ्यो धरित्र्याः पतिः ॥ १७ ॥

अपिच ।

अरिष्टस्त्वाष्टस्य प्रशमनविधौ जम्भदमनः

स विश्वेषामीशः पतिरपि निकायस्य मरुतां ।

विजेतारं सेनाः सततमपहन्तारमसुरा

नमुं वीरं वव्रे बहुषु समनीकेषु मघवा ॥ १८ ॥

सोऽयमीदृशः कथमनीदृशं प्रसूते । कथमत्राश्चर्य्यं नाम ।

मरुत्वन्तं देवं य इह भगवन्तं विजयते

विजिग्ये तं राजा युधि दशमुखं हैहयपतिः ।

निहन्तारं तस्य प्रथितमहिमानं त्रिभुवने

महावीरं जित्वा किमिव हि न वत्सेन विजितं ॥ १९ ॥

दश० ॥ तत्किमित्ययं द्विधा भिद्यते लोकः ॥

विश्वा० ॥ एष वत्सो रामभद्रः स जामदग्न्य इत एवा-
भिवर्त्तते । य एषः ।

वीरश्रियाच विजयेनच रोचमानो

मान्ये मुनाववनतश्च गुणोन्नतश्च ।

लज्जां वहन्भृगुपतौ हतवीर्य्यदर्प्ये

शिष्यो गुराविव कृतप्रथमापचारः ॥ २० ॥

॥ ततः प्रविशतो रामजामदग्न्यौ ॥

रामः ॥ यद्ब्रह्मवादिभिरुपासितवन्द्यपादे

विद्यातपोव्रतनिधौ तपतां वरिष्ठे ।

दैवान्कृतस्त्वयि मया विनयापराध

स्तत्त्वं प्रसीद भगवन्नयमञ्जलिस्ते ॥ २१ ॥

जाम० ॥ अपराद्धं वत्स त्वया जामदग्न्यस्य नोपकृतं ॥

पुण्या ब्राह्मणजातिरन्वयगुणः शास्त्रं चरित्रं च मे

येनैकेन हतान्यमूनि हरता चैतन्यमात्रामपि ।

एकः सन्नपि भूरिदोषगहनः सोऽयं त्वया प्रेयसा

वत्स ब्राह्मणवत्सलेन शमितः क्षेमाय दर्प्पामयः ॥ २२ ॥

रामः ॥ कथं नापराद्धं मया । यदायुधपरिग्रहं यावदा-

रूढो दुर्योगः ॥

जाम० ॥ एष वो न्यायः ।

असाध्यमन्यथा दोषं परिच्छिद्य शरीरिणां ।

यथा वैद्यस्तथा राजा शस्त्रपाणिर्विषह्यति ॥ २३ ॥

रामः ॥ कोऽहमुक्तिप्रत्युक्तिकायां भगवतः । तस्मादित

इतो भगवन् ॥

जाम० ॥ क्व पुनर्मया वत्स गन्तव्यं ॥

रामः ॥ यत्र तातश्च तातजनकश्च । अथवा । शान्तं ॥ उत

यत्र भगवन्तौ मैत्रावरुणकौशिकौ ॥

जाम० ॥ इदमिदानीमशक्यं । अनतिक्रमणीयश्च राज-

निर्देशः ॥ परिक्रम्य ॥ हे भगवन्तौ ॥

स एष रामः सौम्यत्वादचराडश्चराडविक्रमः ।

यस्य प्रतिष्ठितं जैत्रं जामदग्न्योऽपि शासनं ॥ २४ ॥

राजानौ ॥ अतिगम्भीरः सौजन्योद्गारः ॥

रामः ॥ एष वो रामशिरसा प्रणमपर्यायः ॥

सर्वे ॥ एह्येहि वत्स । इति परिष्वजने ॥

जाम० ॥ भगवन्मैत्रावरुण एष जमदग्निपुत्रः प्रणम्य
कौशिकेन सार्द्धमत्रभगवतो विज्ञापयामि ।

वृद्धातिक्रमसंभृतस्य महतो निर्णिक्तये पाप्मनः
प्रायश्चेतनमादिशन्तु गुरवो रामेण दान्तस्य मे ।
प्राग्धर्मस्य भवन्त एव परमद्रष्टार आसन्गुरो
र्लब्ध्वा ज्ञानमनेकधा प्रवचनैर्मन्वादयः प्राणयन् ॥ २५ ॥
वसि० ॥ अद्य नः श्रोत्रियाणां गृहे जातोऽसि ।

दुर्विनीते त्वयि वयं दुःखिताः सुखिनोऽन्यथा ।

निसर्गो ह्येष वृद्धानां यत्तु श्रेयस्तथैव तत् ॥ २६ ॥

तत्परिपूत एवासि ॥

विश्वा० ॥ अपहतं ते विद्मः पाप्मानं रामभद्रेण । यतः
प्रायश्चित्तं इव राजदण्डोऽप्येनसो निष्क्रयमामनन्ति धर्मा-
चार्याः किं पुनरत्रभगवान्वसिष्ठः प्रजापालनसंनिधौ प्रशा-
स्ति ॥

रामः ॥ एतानि तानि साक्षात्कृतधर्माणामृषीणां प्रस-
न्नगम्भीरपावनानि वचनानि ॥

दश० ॥ भगवज्जामदग्न्य ॥

निसर्गतः पवित्रस्य किमन्यत्पावनं तव ।

तीर्थोदकं च वह्निश्च नान्यतः श्रुद्धिमर्हतः ॥ २७ ॥

जाम० ॥ भगवति वसुन्धरे प्रसीद रत्नदानेन ॥

जन० ॥ भगवन् यदि प्रसन्नोऽसि तद्विसृज्योपवेशनात्प-
रिपुनीहि गृहान् एतत्पूतमासनं भगवतः ॥

जाम० ॥ यदभिरुचितं सूर्यशिष्यान्तेवासिने राजन्यश्रो-
त्रियाय ॥

॥ सद्य उपविशन्ति ॥

दश० ॥ जनपदवहिर्निष्ठा यूयं गृहस्य परियहा
द्वयमपि निजैर्व्यग्राः कार्यैस्ततो न बभूव यः ।
स इह भवतामद्यास्माभिर्मनोरथवाञ्छितः
सुचरितपरीपाकात्प्राप्तश्चिरस्य समागमः ॥ २८ ॥

अत्रच ।

का ते स्तुतिः स्तुतिपथादतिवृत्तधाम्नः
किं दीयतामविकलक्षितिदायिने च ।
शान्तस्य किं परिजनेन मुने तथापि
पुत्रैः समं दशरथोऽद्य वशंवदस्ते ॥ २९ ॥

जाम० ॥ यूयमीदृशा इति किमत्राश्चर्य्यं ।
प्रेङ्गं धाम यदामनन्ति सुधियः सोऽयं निधिर्ज्योतिषां
देवो वः सविता कुलस्य किमतो भूत्यै प्रशंसापदं ।
यज्वानः परमार्थराजऋषयस्ते यूयमिक्ष्वाकवो
येषां वेद इवाप्रमेयमहिमा धर्मे वसिष्ठो गुरुः ॥ ३० ॥

अपिच ।

संग्रामेष्टसमाप्तिदं दिविषदां भर्तुर्धनुः साधनं
सप्तद्वीपनिविष्टयूपनिलयश्रेण्यङ्किता भूर्गृहाः ।
शश्वत्कीर्त्तिनिबन्धनं भगवती भागीरथी सागरः
प्रख्यातानि च तानि तानि भवतां भूमानमाचक्षते ॥ ३१ ॥

॥ वसिष्ठविश्वामित्रौ ॥ अपवार्ये ॥ एतदपि शिक्षितं वत्सेन ॥

जाम० ॥ रामभद्र मामनुमोदस्वारण्यगमनाय ॥

विश्वा० ॥ मामप्यथ भवन्तोऽनुजानन्तु ।

रघुजनकगृहेषु गर्भरूपव्यतिकरमङ्गलवृद्धयोऽनुभूताः ।

भृगुपतिदमन

॥ इत्यर्द्धोक्ते विरम्य ॥

भृगुपतिविदितोन्नतिं च वत्सं प्रियमभिनन्द्य सुखी गृ

हानुपेयी ॥ ३२ ॥

दश० ॥ वत्स रामभद्र प्रस्थितस्ते भगवान्कौशिकः ॥

विश्वा० ॥ साधं । राममालिङ्ग्य ॥ अहमेव सौम्य न त्वां मोक्तु-

मुत्सहे ।

किंत्वनुष्ठाननित्यत्वं स्वातन्त्र्यमपकर्षति ।

संकटा ह्याहिताग्नीनां प्रत्यवायैर्गृहस्थता ॥ ३३ ॥

वसि० ॥ गृहात्स्वगृहं गन्तुमागन्तुं च कामचारः ॥

विश्वा० ॥ भगवन्यद्यनुरुध्यते तदेहि सिद्धाश्रमपदं । उभौ

गच्छावः । त्वां पुरस्कृत्य गच्छन्मधुच्छन्दसो मातुः सत्कार्यो भवि-

ष्यामि ॥

वसि० ॥ किमेतावत्यपि भवानस्मासु न प्रभवति ॥

राजानौ ॥ रमणीयः पावनो ब्रह्मर्षिसंगमः ।

अन्योन्यमहात्म्यविदोरन्यैरविदितात्मनोः ।

विराजते विरोधोऽपि नाम स्नेहे तु का कथा ॥ ३४ ॥

॥ नेपथ्ये ॥

एषा रामवधूर्गुरुवन्दते ॥

ऋषयः ॥ वत्से जानकि ।

वीरेण ते विनयमाङ्गलिकेन पत्या

वृचद्रुहः प्रशमितेषु महाभयेषु ।

क्षत्रप्रकाराङ्गृहिणी बहुमानपूजा

मूर्जस्वलामपि शची मनसा करोतु ॥ ३५ ॥

रामः ॥ स्वगतं ॥ अचिरात्समूलकाषंकषितेषु राक्षसेष्वेवं
स्यात् ॥

ऋषयः ॥ स्वस्त्येवमेवासतां भवन्तः । उन्निष्ठन्ति ॥

इतरे ॥ उत्थाय ॥ नमो नमो वः ॥

जाम० ॥ भगवन्तौ जामदग्न्योऽभिवादयते ।

॥ वसिष्ठविश्वामित्रौ ॥

स्थिरस्ते प्रशमो भूयात्प्रत्यग्ज्योतिः प्रकाशतां ।

अच्छिन्नशिवसंकल्पमनःकरणमस्तु ते ॥ ३६ ॥

॥ इति निष्क्रान्तौ ॥

जाम० ॥ किञ्चित्परिक्रम्य स्थित्वाच ॥ वत्स रामभद्र इतस्तावत् ॥

रामः ॥ उपश्रित्य ॥ आज्ञापय ॥

जाम० ॥ यन्मया क्षत्रियोच्छेदविश्रान्तेनावधारितं ।

तदेतद्धुना धत्ते धनुः कारणशून्यतां ॥ ३७ ॥

इध्मादिप्रयोजनमस्तु परशुः ।

पुण्यानामृषयस्तटेषु सरितां ये दण्डकायां वने
 भूयांसो निवसन्ति तेषु सततं लङ्कासदो राक्षसाः ।
 विध्वंसाय चरन्ति तत्प्रमथने स्वस्योपयोगो भवे
 त्संप्रत्येव सतामुनैव धनुषा वत्सेधिकार स्थितः ॥ ३८ ॥

॥ अर्घ्ययति ॥

रामः ॥ प्रणम्य ॥ प्रतिगृहीतेयमाज्ञा ॥

जाम ॥ सासं परिक्रम्य ॥ आयुष्मन्प्रतिनिवर्त्तस्व ॥ इति निष्क्रान्तः ॥

रामः ॥ सवाप्यं ॥ गतो भगवान्भार्गवः ॥ विचिन्त्य ॥ तदपि
 नामान्येन केनचिदुपायेन दण्डकारणानां प्रतिष्ठेयं । कथंच
 रामप्रियाद्गुरुजनादेवं स्यात् ॥

न्यस्तशस्त्रे भृगुपतौ परतन्त्रे तथा मयि ।

कष्टमुत्सारिताः क्रूरैर्यातुधानैस्तपोधनाः ॥ ३९ ॥

॥ नेपथ्ये ॥

आर्य्यं । आर्य्यं । माध्यमायाः प्रियसखी मातुर्वो मन्थरेति या ।

सा प्राप्तेयमयोध्यायास्तव राम दिदृक्षया ॥ ४० ॥

रामः ॥ साधु यदिदमस्यां शिशुजनप्रवासवैमनस्यं वि-
 च्छिद्येत । तद्वत्स लक्ष्मण उपसर्प्य ॥

॥ ततः प्रविशति लक्ष्मणः मन्थरावेषा शूर्पणखा च ॥

शूर्पण्यं ॥ आवेसिअमन्थरासरीरा सुप्पणहा अहं वसिट्ठु-
 विस्सामित्तगमणेण सुसमाहितं । अम्हो एसो परसुरामवि-
 जई खत्तिअकुमारओ रामो । निर्वर्ण्ये । अहो समग्गसोहग्गल-
 च्छीपरिग्गहेण लोअणरसाअणसोम्मं से सरीरणिम्माणं ।

भो दाणिं चिरञ्जालवेहद्वदुक्खपम्हसिदसंसारसोक्खस्स वि
जणस्स चारित्तधीरसुपूरिदं पुणो वि हिअञ्चं परिप्फुरावेदि ॥

रामः ॥ प्रणिपत्य ॥ अपि मन्यरे कुशलमन्वायाः ॥

श्रूय्मं ॥ सुहं कुसलं च । वरु सदा एसा पणहुदत्थणी
मज्झमा दे मादा परिस्सजिअ आणवेदि । पुत्रअ पुरा पडि-
खादे दुवे वरे महाराञ्चं जाणावेमि । एत्थ मे विस्सत्तिहारओ
होहि । एस तादस्स कज्जलेहो ॥

लक्ष्मं ॥ गृहीत्वा वाचयति ॥ अस्त्वेकेन वरेण वत्सभरतो भो-
क्ताधिराज्यश्रियः ॥ स्वगतं ॥ कथमेतदार्ये तिष्ठति कनिष्ठस्या-
र्यभरतस्य राज्यप्रार्थनं ॥ प्रकाशं ॥ यात्वन्येन विहाय कालहरणं
रामो वनं दण्डकां ॥ स्वगतं ॥ हा अस्व किं कृतं त्वया आर्य्यग-
मनवरणेन ॥ प्रकाशं ॥

तस्यां चीरधरश्चतुर्दश समास्तिष्ठत्वसौ तं पुनः ।

सीतालक्ष्मणमात्रकात्परिजनादन्यो न चानुव्रजेत् ॥ ४१ ॥

स्वगतं ॥ हा पापरण्डे मातृबन्धु ॥

सदा भरतश्चुम्बलक्ष्मणार्य्यमुखैः कृतां ।

अस्वेति व्याहृतिं हित्वा किं कृतं पापया त्वया ॥ ४२ ॥

रामः ॥ अहो प्रसादप्रकर्षः ।

तत्रैव गमनादेशो यत्र पर्युत्सुकं मनः ।

न चैष विरहो जातः स च वत्सो नृपोऽनुजः ॥ ४३ ॥

लक्ष्मं ॥ दिष्ट्यानुमोदितोऽहमार्य्येण ॥

रामः ॥ आर्य्ये मन्यरे एष प्रस्थितोऽस्मि ॥

श्रूर्प० ॥ रामो दाणिं भञ्जवदो संसारस्स । जत्थ ईरिसा
वि कप्पदुमा परोहन्ति ॥

॥ इति निष्क्रान्ता ॥

लक्ष्म० ॥ अये मातुलो युधाजिदार्यभरतसहचरस्तातमू-
पसर्पति ॥

रामः ॥ दिष्ट्या । कष्टंच ॥

अपरिष्वज्य भरतं नास्ति मे गच्छतो धृतिः ।

अस्मत्प्रवासदुःखार्त्ते न त्वेनं द्रष्टुमुत्सहे ॥ ४४ ॥

॥ प्रविश्य युधाजिद्वरती । दशरथमुपगच्छति ॥

देव श्रूयतां । यदेकायनीभूय प्रकृतयस्त्वां विज्ञापयन्ति ।

त्रय्यास्त्राता यस्तवायं तनूज

स्तेनाद्यैव स्वामिनस्ते प्रसादात् ।

राजन्वत्यो रामभद्रेण राज्ञा —

लब्धक्षेमाः पूर्णकामाश्चरामः ॥ ४५ ॥

दश० ॥ सखे जनक ।

प्रिये कल्याणकामाभिः प्रजाभिश्चोदिता वयं ।

किंतु रामप्रियौ नेह मैत्रावरुणकौशिकौ ॥ ४६ ॥

जन० ॥ परोक्षे सुकृतं कर्म तयोः प्रीतिं करिष्यति ।

मन्त्रज्ञो वामदेवस्तु भगवानास्त एव हि ॥ ४७ ॥

दश० ॥ यद्येवं । तदयमेव जामदग्न्यविजयमहोत्सवः प्रस-

ज्यतामभिषेकमहोत्सवेन ॥

रामः ॥ इदमिदानीं कथं ।

दश० ॥ सुमन्त्र संनिधायन्तामाभिषेचनिकाः संभाराः ।
यच्च येनार्थी स तेन पर्याप्तकामः कर्तव्यः ॥

रामः ॥ उपश्रित्य प्रणम्य च ॥ अहं तावदर्थी ॥

दश० ॥ वात्स केन ॥

रामः ॥ योऽसौ वरद्वयन्यासस्तं त्वां माताद्य मध्यमा ।

यथेष्टं नाथते तात तत्प्रसादार्थिनो वयं ॥ ४८ ॥

दश० ॥ सत्यसंधा हि रघवः किं वात्स विचिकित्ससे ।

त्वयि दूतेऽपि कस्तस्याः प्राणानपि धनायते ॥ ४९ ॥

रामः ॥ वात्स वाच्यतां ॥

लक्ष्म० ॥ अस्त्वेकेन वरेण० ॥ इत्यादिकं वाचयति ॥

इतरे ॥ कथमन्यदेव किमपि ॥ हा हताः स्मः ॥

॥ राजा मूर्च्छति ॥

रामलक्ष्मणौ ॥ तात समाश्वसिहि । समाश्वसिहि ॥

जन० ॥ इक्ष्वाकुवंशतिलकस्य नृपस्य तस्मिन्
न्यत्नी विश्रुद्धिमति राजकुले प्रसूता ।
अत्याहितं किमपि राक्षसकर्म कुर्यात्
दार्या सती कथमहो महदद्भुतं नः ॥ ५० ॥

रामः ॥ तात तात ॥

सत्यसंधा स्य यदि वा रामो यदि च वः प्रियः ।

तत्प्रसीदतु तातो नः पूर्णकामास्तु मध्यमा ॥ ५१ ॥

दश० ॥ एवमस्तु । का गतिः ॥

जन० ॥ हा वत्स रामभद्र हा वत्स लक्ष्मण ।

पुत्रसंक्रान्तलक्ष्मीकैर्यद्वृद्धैश्चाकुभिर्धृतं ।

त्वया तत्क्षीरकण्ठेन प्राप्तमारण्यकं व्रतं ॥ ५२ ॥

वत्से जानकि धन्यासि यस्यास्ते गुरुनियोगादेव भर्तुरनुगमनं ॥

दश० ॥ हा वत्से जानकि कङ्कणधरैव रक्षसामुपनीतास्यु-
पहारतां ॥

॥ इत्युभौ मूर्च्छतः ॥

रामः ॥ अत्यापन्नो गुरुजनः कथं नामैतत् ॥

लक्ष्म० ॥ आर्य्य । ईदृशोऽयमायातकरुणस्नेहसंवेगः । कि-
मत्र क्रियते । प्रतिषिद्धं च नः कालहरणं भरतजनन्या । तद-
लभतिस्नेहकार्थ्येण ॥

रामः ॥ साध्वाचारनिष्ठुर साधु । अमनुष्यसदृशस्ते चित्त-
सारः । तद्वत्स वैदेहीमानय ॥

॥ लक्ष्मणः निष्क्रान्तः ॥

भरतः ॥ मातुल मातुल युक्तमेतद्वो गृहस्य ॥

युधाजित् ॥ वत्स उद्भ्रान्तः संवृत्तोऽस्मि ॥

पतिर्मृत्योर्वक्त्रे व्रजति वनमेतत्सुतयुगं

वधूढी रक्षोभ्यो वलिरिव वराकी प्रणिहिता ।

निरालम्बो लोकः कुलमयशसा तच्च निहतं

स्वसुर्मे दौरात्म्यं जगदविकलं विक्लवयति ॥ ५३ ॥

॥ ततः प्रविशति लक्ष्मणः सीता च ॥

लक्ष्म० ॥ आर्य्य इयमार्या ॥

रामः ॥ इत इतः ॥ सीतालक्षणाभ्यां सह गुरुजनं प्रदक्षिणीकृत्य ॥ मातुल ॥

एष तातश्च तातश्च प्रियापत्याश्च मातरः ।

आश्वासनीयाः शोकेऽस्मिन्भवतैव गता वयं ॥ ५४ ॥

॥ इति परिक्रामन्ति ॥

युधा० ॥ सावेगं ॥ कथं वारण्ये त्यजामि । उत्थायानुधावति ॥

भर० ॥ अनुगच्छन् ॥ मातुल ब्रूहि किमिदानीं करोमि ॥

युधा० ॥ रामभद्र रामभद्र अपेक्षस्व पादपरिचारकमर-
णानुचरं भरतं ॥

रामः ॥ नन्वस्यापि वर्षाश्रमरक्षणे गुरुनियोगः ॥

भर० ॥ लक्ष्मणस्य शत्रुघ्नस्य वा तदस्तु ॥

रामः ॥ किमत्र कस्यचित्स्वरुचिः ॥

भर० ॥ एतावती मम स्वरुचिः ॥

रामः ॥ आः शक्यं नाम मयि तिष्ठति त्वयान्येन वा
युक्तमुल्लङ्घयितुं ॥

भर० ॥ हा हा कथं परित्यक्तोऽस्मि मन्दभाग्यः ॥ इति मूर्च्छति ॥

युधा० ॥ वत्स समाश्वसिहि समाश्वसिहि ॥

भर० ॥ आश्वस्य ॥ मातुल मातुल धारयस्व मां ॥

युधा० ॥ वत्स एवं तावत् । भरतस्य कर्णे कथयित्वा । रामभद्र
एवमयं विज्ञापयति । यदेतद्भगवता शरभङ्गेन प्रेषितं तप-
नीयोपानञ्जुगलं तदार्यः प्रसादीकरोत्विति ॥

रामः ॥ तदुन्मुच्य गृहाणेदं वत्स ॥

भर० ॥ शिरस्यारोप्य २ ॥ आर्य्य ॥

रामः ॥ परिष्वज्य ॥ मत्पादस्पृष्टिकया प्रतिनिर्वर्त्तस्व । सं-
प्रति संभावय चिरप्रमूढौ तातौ ॥

भर० ॥ अयमिदानीमहं ।

नन्दिग्रामे जटां विभ्रदभिषिच्यार्थ्यपादुके ।

पालयिष्यामि पृथिवीं यावदार्यो निवर्त्तते ॥ ५५ ॥

॥ सीतारामौ प्रदक्षिणीकरोति ॥

लक्ष्म० ॥ आर्थ्यभरत लक्ष्मणः प्रणमति ॥

॥ भरतः परिष्वज्य वाप्सस्तम्भं नाटयति ॥

रामः ॥ वत्स तातौ संभावय ॥

भर० ॥ कष्टमद्यापि नोच्छ्वसितः । इति वीजयति ॥

जन० । समुच्छ्वस्य । सर्वतो विलोक्य ॥ हा हा मुषितोऽस्मि ॥

दश० । उच्छ्वस्य ॥ वत्सरामभद्र न गन्तव्यं २ ॥

प्राणाः पतन्ति परितस्तमसा वृतोऽस्मि

मर्मच्छिदो मम रुजः प्रसरन्त्यपूर्वाः ।

अक्षणोर्मुखेन्दुमुपधेहि गिरं च देहि

हा पुत्र मय्यकरुणः सहसैव मा भूः ॥ ५६ ॥

॥ सोन्मादमिव ॥

निर्भरं भोः क्व प्रविशामीदानीं मन्दभाग्यः ॥

॥ इति विक्लवो भरतजनकाभ्यां नीयमानो निष्क्रान्तः ॥

युधा० ॥ वत्स रामभद्र २ ॥

एकीभूय शनैरनेकसमयव्युत्पन्नमेकक्रियं
मुक्ताक्रन्दमितस्ततः किमिदमित्युद्भ्रान्तनारीनरं ।

एतत्तत्पुरमन्यथैव सहसा संजातमावेद्यते
यस्मिन्कर्हमितेषु वर्त्मसु घनैर्वाष्पासुभिर्दुर्दिनं ॥ ५७ ॥
रामः ॥ मातुल मातुल । प्रतिनिवर्त्तस्व । अयं च वो
हस्ते भरतः ॥

युधा० ॥ अनुरुध्यस्व मामनुगच्छन्तं ॥

रामः ॥ शान्तं ॥ गुरवो यूयं नानुगन्तारः ॥ आत्मना
तृतीयेन गन्तव्यमित्यम्बाया आदेशः ॥

युधा० ॥ किमहमेकोऽनुगच्छामि अपितु सवालवृद्धाः
प्रकृतयः किं न पश्यसि ॥

स्कन्धारोपितयज्ञपात्रनिचयाः स्वैर्वाजपेयार्ज्जितै

श्चत्रैर्वारयितुं तवार्क्ककिरणानेते महाब्राह्मणाः ।

साकेताः सह सैनिकैरनुपतत्पत्नीगृहीताग्नयः

प्राक्प्रस्थापितहोमे धेनव इमे धावन्ति वृद्धा अपि ॥ ५८ ॥

रामः ॥ मातुल मातुल । गुरुभिरेव शिशवो धर्मलो-
पात्पालयितव्याः तत्प्रसीदत नः प्रतिनिवृत्य निवर्त्यतामयं
महाजनः ॥ इति प्रणमति ॥

युधा० ॥ वत्सोत्तिष्ठोत्तिष्ठ । एव वो वञ्चयित्वा प्रजाः कापि
मन्दभाग्यो गच्छामि ॥

त्वां लक्ष्मण महाबाहो त्वां च वैदेहनन्दिनि ।

आमन्त्रये निवृत्तोऽस्मि पापः कल्याणमस्तु वां ॥ ५९ ॥

॥ रुदन्प्रतिनिवृत्य ॥

अहो नु खलु भोः ।

प्रतिमन्वन्तरं भूतैर्गीयमाना चरिष्यति ।

प्रातःपवित्रं लोकानामियं चारित्रपञ्चिका ॥ ६० ॥

॥ इति निष्क्रान्तः ॥

लक्ष्म० ॥ कथितमार्थस्य शृङ्गवेरपुरवास्तव्येन निषाद-
पतिना गुहेन तत्प्रदेशपर्यन्तावस्कन्दिनो विराधराक्षसस्य
दुर्विलसितं ॥

रामः ॥ तेन हि विराधहतकोन्मथनाय संनिकृष्टप्रयाग-
मनुषक्तमन्दाकिनीपवित्रमेखलं चित्रकूटं नामाचलमुपेत्य
मुनिभिरुपजुष्टतीर्थं रक्षांसि निहत्य दण्डकां प्राप्य । संनिहि-
तगृध्रराजं क्रमेण यामो जनस्थानं ॥

॥ इति निष्क्रान्ताः सर्वे ॥

 ॥ चारित्रं नाम चतुर्थोऽङ्कः ॥ ४ ॥

॥ ततः प्रविशति संपातिः ॥

संपा० ॥ नूनमद्य वत्सजटायुरभिवाद्नाय मलयकन्दरकु-
लायमुपसीदति ॥ तथा हि ।

पर्यायक्षणदृष्टनष्टकुम्भः संवर्त्तविस्तारयो
नीहारीकृतमेघमोचितधुतथक्तस्फुरद्विद्युतः ।
आरात्कीर्णखणत्खणीकृतगुर्यावोच्चयश्रेण्यः
शैनेयस्य बृहत्पतत्रधुतयः प्रख्यापयन्त्यागमं ॥ १ ॥
दूरोद्वेक्षितवाडवस्य जलधेरुल्लोलभिन्नाम्भसो
रन्ध्रैरापतितेन वेगमरुता पातालमाध्मायते ।
यद्वैकुण्ठवराहकण्ठकुहरस्फारोच्चरद्भैरव
ध्वानोच्चराडमकाराडकालरजनीपर्जन्यवद्भर्जति ॥ २ ॥

॥ प्रविश्य जटायुः ॥

जटा० ॥ कावेरीवलयितमेखलस्य साना
वेकस्मिन्मलयगिरेर्दिवः पतामि ।
यत्रार्थो निवसति काश्यपः शकुन्तः
शैलेन्द्रो पर इव विप्रयुक्तपक्षः ॥ ३ ॥
विसंसयन्ती परिगृह्य पक्षौ
जाता ममाप्युत्पतनश्रमार्त्तिः ।
शक्तिर्हि कालस्य विभोर्जराख्या
शक्त्यन्तराणां प्रतिबन्धहेतुः ॥ ४ ॥

तदयमार्यो मन्वन्तरपुराणगृध्रराजः संपातिः । अहो भ्रातृ-
स्नेहः ।

पुराकल्पे दूरोत्पतनखुरलीकेलिजनिता
दतिघ्नत्यासङ्गात्परितपति गात्राणि तपने ।
अवष्टभ्यासौ मामुपरि ततपक्षः शिशुरिति
स्वपक्षाभ्यां श्लोषादविकलमरक्षत्करुणया ॥ ५ ॥

॥ उपश्रित्य ॥

आर्य्य काश्यप त्वां जटायुरभिवादये ॥

संपा० ॥ एह्येहि वत्स ।

त्वया पुत्रवती श्येनी गृध्राणां चक्रवर्तिना ।
गरुत्मतेव वीरेण विनता नः पितामही ॥ ६ ॥

॥ परिष्वज्य ॥

वत्स जटायो । अपि कालविप्रकर्षान्मन्दीभूतः पितृमरणशो-
को रामभद्रस्य ॥

जटाय० ॥ तस्य विद्या तपो वृद्धसंयोगः स्वा च धीरता ।
न्याय्यो रक्षाधिकारश्च दौर्मनस्यं व्यपोहति ॥ ७ ॥

संपा० ॥ तृप्नैर्विराधमांसानां गृध्रैरावेदितं हि मे ।

चित्रकूटाद्यथा रामः शरभङ्गाश्रमं गतः ॥ ८ ॥

तदा च शरभङ्गेन हव्यवाहे हुता तनुः ।

अथोपसेदिवान्नाम सुतीक्ष्णादीन्मुनीनपि ॥ ९ ॥

जटाय० ॥ बाढमधुनागस्त्यवचनाद्रामः पञ्चवट्यां प्रति-
वसति ॥

संपा० ॥ चिरात्सृत्वा ॥ आः । अस्ति जनस्थाने पञ्चवटी
नाम गोदावरीतटोद्देशः । वत्स जटायो विषयबाहुल्यं काल-
विप्रकर्षश्च नः स्मृतिं मुष्णाति ।

कल्पस्यादौ मम परिचयस्तावदासीदुदस्था

द्यावद्विष्णोरुपरिचरणश्चासृग्गङ्गापताकः ।

पर्यन्तेष्वप्यवधिवलयस्तेजसां यावदद्रि

लोकालोकः परिकलयितः सप्तमस्याम्बुराशेः ॥ १० ॥

जटा० ॥ तत्रैकदा रघुनन्दनं वृषस्यन्ती शूर्पणखा प्राप्ता ॥

संपा० ॥ अहो निर्मर्यादता ।

अनेकयुगजीविन्यास्तेता यस्यास्त्वयोदशी ।

सा क्षीरकण्ठं तं वत्सं लज्जयन्ती न लज्जिता ॥ ११ ॥

जटा० ॥ तस्याश्च कर्णनासोष्ठकर्त्तनेन न्यवीविश

दृशननतिरस्कारप्रशस्तिमिव लक्ष्मणः ॥ १२ ॥

संपा० ॥ तन्निमित्तकस्तर्हि कश्चिदनुवद्भः पौरैरभियोगः ॥

जटा० ॥ वाढं । एकेनैव च रामभद्रेण ।

चतुर्दशसहस्राणि चतुर्दश च राक्षसाः ।

त्रयश्च दूषणखरत्रिमूर्द्धानो मृधे हताः ॥ १३ ॥

संपा० ॥ आश्चर्य्यमथवा नाश्चर्य्यमेतद्वाशरथौ । महत्पुनर-
पावृतं वैरद्वारमिति मन्यमानः संप्रमुग्धोऽस्मि । तद्वत्स जटायो
नास्मिन्नवसरे सीतारामलक्ष्मणास्त्वया क्षणमपि मोक्तव्याः ।

स्वसुः सोदर्यायाः कथमिव निकारं दशमुख

स्तथा भूयोभूयः स्वजनविनिपातं च सहते ।

मदान्धो मायावी प्रभुरमितवीर्योऽनिकचरः

सपत्नः कष्टं नो निपुणमनुपाल्या हि शिशवः ॥ १४ ॥

अहमपि समुद्रे कृताह्निकः शिवतातिपरिणतिमनुध्यास्यामि ।

॥ इति निष्क्रान्तः ॥

जटा० ॥ उत्पत्य गगनगमनमभिनीय ॥

एषोऽहं प्रलयमरुप्रचराडरंहः

संक्षिप्तप्रथिम पिवन्निवान्तरिक्षं ।

क्षेपीयो मलयगिरेर्निवासभूभू

त्संसक्तक्षितिरुहजालमभ्युपेतः ॥ १५ ॥

अयमविरलानोक्कहनिवहनिरन्तरस्त्रिगन्धनिर्मलपरिसरारण्य-

परिणद्धगोदावरीमुखकन्दरः सततमभिनिधन्मानमेघमेदुरि-

तनीलिमा जनस्थानमध्यदेशगोगिरिः प्रस्रवणो नाम । इयं

च पञ्चवटी । विभाव्य ॥ अये ॥

दूरं हतश्चित्रमृगेण रामः

तया दिशा गच्छति लक्ष्मणोऽपि ।

ततः परिव्राडुटजं प्रविष्टो

धिग्व्यक्तरूपो दशकन्धरोऽयं ॥ १६ ॥

प्रमादः ॥

परःसहस्रैरायुक्तं पिशाचवदनैः खरैः ।

रथं वधूटीमारोथ पापः काथेष गच्छति ॥ १७ ॥

पौलस्त्यं पौलस्त्यं ।

धर्तारः प्रलयेषु ये भगवतो वेदस्य विद्येश्वरा
 स्तेषामन्वयसंभवस्य भवतः स्नातस्य वेदव्रतैः ।
 जेतुर्नैतलसद्गन्तोऽपि तपसा द्वप्नस्य राज्ञः सतो
 निन्द्या दुश्चरिता च नाभिजननी जाता कथं दुर्मतिः ॥ १८ ॥
 कथमवज्ञया न शृणोतीव । आः दुरात्मनैर्ऋतापसद् तिष्ठ
 तिष्ठ ।

तुराडप्रोतशिरःकरोटिशिखराकृष्टिस्फुरत्प्रस्फुट
 क्लोमप्रीहयकृद्भृतोष्णरुधिरस्नाय्वन्वजालस्य ते ।
 अत्युग्रक्रकचप्रचराडनखरोत्कृत्तक्कणत्कीकसै
 रङ्गैः खरिडतकन्धराधमनिभिः श्येनीसुतस्तृप्यतु ॥ १९ ॥

॥ निष्क्रान्तः ॥

॥ विष्कम्भकः ॥

॥ प्रविश्य लक्ष्मणः ॥

हा आर्य्ये क्वासि कष्टं दशाविपाकमनुभवत्यार्य्यो मारीचात् ।
 एष मूर्त्त इव क्रोधः शोकाग्निरिव जङ्गमः ।
 कृच्छ्राद्विभर्त्ति हल्लेखलज्जासंवेगिनीं तनुं ॥ २० ॥
 तथा हि ।

आभुग्नभ्रुकुटीविठङ्कघटनासंसूचितान्तःस्फुर
 द्वैर्यस्तम्भितदुर्व्यवस्थविततप्रोच्चराडकोपानलः ।
 उड्ढूमावलिरम्भसामिव निधिर्मध्यज्वलद्वाडवो
 विद्युद्भञ्जितवज्रगर्भजलदच्छायां समालम्बते ॥ २१ ॥

॥ ततः प्रविशति रामः ॥

रामः ॥

न्यक्कारो हृदि वज्रकील इव मे तीव्रः परिस्पन्दते
 घोरे न्ये तमसीव मज्जति मनः संमीलितं लज्जया ।
 शोकस्तातविपत्तिजो दहति मां नास्त्येव यस्मिन्क्रिया
 मर्माणीव पुनर्भिन्नति करुणा सीतां वराकीं प्रति ॥ २२ ॥
 लक्ष्म० ॥ आर्य्य आर्य्य न खलु लोकोत्तरकर्माणस्त्वादृशाः

प्रमुह्यन्ति कृच्छ्रेषु ॥

रामः ॥ वत्स लोकोत्तराण्येव कर्माणि रामस्य ।

यैर्गुणान्यकुतोभयानि भुवनात्यासन्महाभीशव
 स्ते सूर्यान्वयकेतवो नृपतयः पूर्वं तिरस्कारिताः ।
 कल्पानेष्वपि यः स्थितः स गमितः साधुर्जटायुर्दिवं
 पत्नीं हारयता वने यदकृतं लोकैः कृतं तन्मया ॥ २३ ॥

हा तात काश्यप शकुन्तराज क पुनस्त्वादृशस्य महतस्तीर्थ-
 भूतस्य साधोः संभवः ॥

लक्ष्म० ॥ पश्यामीव तां पश्चिमामवस्थां तातस्य ।

यामोषधिमिवायुष्मन्विचिनोषि वनेवने ।

सा सीता मम च प्राणा रावणेनोभयं हतं ॥ २४ ॥

इत्येतदेवाभिधाय वीरलोकमधिष्ठितस्तातः ॥

रामः ॥ वत्स वत्स हृदयमर्माविधः खल्वमी कथोद्घाताः ॥

लक्ष्म० ॥ अतश्च तस्मिन्दरात्मनि सर्वप्रकारेण वैरानरण्य-

मुपगच्छावः ॥

रामः ॥ अथ किं । किं हि नामैतत्करिष्यते । यदेतावतः
परिभातिप्रसङ्गस्य तुल्यं स्यात् ।

प्रागेव राक्षसवधाय मतिः स्थिता मे
वध्या हि ते बहुभिरेव यतो निमित्तैः ।
तन्मात्रके त्विह कृतेऽपि कुतः शमो मे
कृत्यं कुलस्य कदनात्परतश्च नान्यत् ॥ २५ ॥
तथापि वत्स ।

प्रचण्डपरिपिण्डितः स्तिमितवृत्तिरन्तर्मुखः
पिवन्निव मुहुर्मुहुर्भटिति मन्युरुच्चैर्ज्वलन् ।
शिखाभिरिव निश्चरन्नुपलब्धदाह्यान्तरः
पयोधिमिव वाडवो दहति मामतस्त्रायतां ॥ २६ ॥

लक्ष्म० ॥ एतान्यतिसंभ्रान्तविविधमृगयूथान्युन्मत्तचण्ड-
श्चापदकुलाक्रान्तविकटगिरिगह्वराण्यरण्यानि दक्षिणां दि-
शमभिवर्त्तन्ते । तदेभिरेव पथिभिर्भवावः ॥

रामः ॥ अदृष्टपूर्वाः खल्वमी जनस्थानविभागाः ॥

लक्ष्म० ॥ ननु तदैव तातमारुणिं गृध्रराजमग्निसात्कृत्य
निर्गतयोः पञ्चवट्याश्रमादावयोः कोऽपि कालो वर्त्तते ।
यदा दूरविच्छिन्नाः संप्रति जनस्थानसीमानः । यथा चैतान्य-
ग्रतः प्रतिभयजननान्यरण्यानि तथा नूनमसौ जनस्था-
नपश्चिमः कुञ्जवान्नाम दनुकबन्धाधिष्ठितो दण्डकारण्यवि-
भागः ॥

रामः ॥ द्रष्टव्य एव स दुरात्मा कान्तारमण्डूकः ॥

॥ नेपथ्ये ॥

कः कोऽत्र भोः परित्रायतां परित्रायतामनेन दुरात्मना रा-
क्षसकबन्धेनाकृथमाणामरण्ये स्त्रियं ।

अहं हि श्रमणा नाम सिद्धा श्वरतापसी ।

मतङ्गाश्रमवास्तव्या रामान्वेषिण्युपागता ॥ २७ ॥

रामः ॥ वात्स लक्ष्मण गच्छ गच्छ ॥

लक्ष्म० ॥ एष गतोऽस्मि ॥ इति निष्क्रान्तः ॥

रामः ॥ प्रिये हा हा क्वासि प्रकिर मधुरां वाचमथवा
पराभूतैस्त्रियं विलपनविनोदोऽप्यसुलभः ।

अनिन्द्यः पौलस्त्यो ब्रजतु परिवादो मयि पुन
र्गतो रूढे वैरे बहुगुणमनेन प्रविकृतं ॥ २८ ॥

॥ ततः प्रविशति लक्ष्मणः श्रमणा च ॥

लक्ष्म० ॥ तत्कूरदन्तकरपत्रनिकृत्तसत्त्व

संघातनिःसरदसृक्प्लुतकूर्चगुच्छं ।

वक्त्रं वपुश्च विकृताकृति दीर्घवाहो

रार्येण राक्षसकुतूहलिना न दृष्टं ॥ २९ ॥

आर्ये श्रमणे अयमार्यः ॥

श्रम० ॥ जयति जयति देवः ॥

रामः ॥ अथास्मत्पर्यन्वेषणे किं प्रयोजनं ॥

श्रम० ॥ शृणोषि रावणानुजं विभीषणं ॥

रामः ॥ कस्तं न शृणोति ॥

श्रम० ॥ स च दैवाद्यदैव खरदुषणप्रभृतयो निहतास्तदैव-

वन्धुभ्यः कस्यापि हेतोः परिक्रम्य सुग्रीवसख्यादृष्यमूके वर्तते
तस्यायमात्मसमर्पितो लेखः ॥ इति लेखमर्पयति ॥

लक्ष्म० ॥ गृहीत्वा वाचयति ॥ स्वस्ति रामदेवं प्रणम्य विभी-
षणो विज्ञापयति ।

विद्विष्टभागधेयानां द्वयी नः परमा गतिः ।

धर्मः प्रकृष्यमाणो वा गोप्ता धर्मस्य वा भवान् ॥ ३० ॥

रामः ॥ वत्स ब्रूहि किं प्रतिसंदिश्यतामेवंवादिनः प्रि-
यसुहृदो लङ्केश्वरस्य तत्रभवतो महाराजविभीषणस्य ॥

लक्ष्म० ॥ यदा लङ्केश्वरः प्रियसुहृदित्युक्तमार्येण तत्किम-
वशिष्यते संदेशस्य ॥

रामः ॥ यथाह सौमित्रिः ॥

श्रम० ॥ अनुगृहीता स्मः ॥

लक्ष्म० ॥ आर्ये श्रमणे कथय विभीषणसंपर्कादस्ति का-
चिदार्यायाः प्रवृत्तिः ॥

श्रम० ॥ वर्तमाने नास्ति । यदा पुनर्दुरात्मना रावणा-
पसदेनापेक्ष्यमाणायाः सस्तमनसूयानामाङ्कमुत्तरीयं तच्च
तैर्गृहीतं ॥

रामः ॥ हा प्रिये महाराण्यवासप्रियसखि विदेहराज-
न्दिनि ॥ इति संवरणं नाटयति ॥

लक्ष्म० ॥ आर्ये केन कस्य वा हेतोस्तद्गृहीतं ॥

श्रम० ॥ ऋष्यमूके रामगुणपक्षपातात्सुग्रीवविभीषणह-
नूमत्प्रभृतिभिः ॥

रामः ॥ द्रष्टव्या हि निष्कारणप्रियकारिणो भुवनमहनी-
यमहिमानस्ते महात्मानः तच्च सीतावासश्च्युतमभिज्ञानं ।
तद्वथमूकमभिसंधाय तावन्नच्छावः ॥

श्रम० ॥ इत इतस्तर्हि देवः ॥ परिक्रामति ॥

लक्ष्म० ॥ हनूमान्हनूमानिति महानेष वीरवादस्तत्रभ-
वतो जातमात्रस्य तस्य समुद्भान्तदेवासुराण्यद्भुतोदाहरणा-
न्यनुश्रूयन्ते । अपिच । किल ।

यद्वज्रकर्षणे वीर्यं यद्वायौ वा समुन्नतिः ।

यद्वालिनि महाबाहौ तच्च वीरे हनूमति ॥ ३१ ॥

श्रम० ॥ एवमीदृशो हेमगिरिवास्तव्यस्य तत्रभवतः प्रव-
द्गुणवान्नीकवृद्धयूथपतेः केसरिणः श्लेचसंभवः सूनुराज्जने-
यो हनूमान्नाम । यस्य रेतोधाः पिता भगवान्मातरिश्वा ।
तत्किं हनूमतैकेन ।

अभोधेर्नालिकेलीरसमिव चुलुकैरुचुलुम्पन्यपो ये

येषामुत्क्षेपहेतुः शिखरिषु लिकुचोदुम्बरप्राय एषः ।

ब्रह्मस्तम्बं निवासद्रुममिव रभसाद्विप्रकर्तुं क्षमा ये

तेषां कोट्योऽप्यसंख्याः सुतममरपतेर्वानराणां नमन्ति ॥ ३२ ॥

रामः ॥ आर्य्ये हस्तदक्षिणेन सुमहानग्निसंचयः । तत्कि-
मेतत् ॥

श्रम० ॥ लक्ष्मणकुमारेण तस्य योजनबाहोश्चितेयम-
भिसृष्टा ॥

रामः ॥ साधु साधु कृतं ॥

लक्ष्म० ॥ आर्य्यं पश्य पश्य ।

सौहित्यात्पृथवः कथन्ति रुधिरोत्सेकाश्चमत्कारिण
 छांकारोत्कटमुत्कटन्ति नलकास्त्वङ्मांसविसंसनात् ।
 उत्सर्पन्त्यथ मेदसां विकलनादुद्बुद्बुदा वीचय
 श्वित्रं चित्रमुदेति कोऽप्ययमितो दिव्यः श्मशानालयात् ॥ ३३ ॥

॥ प्रविश्य दिव्यपुरुषः ॥

दिव्य० ॥ जयति जयति रामदेवः ।

दनुर्नाम श्रियः पुत्रः शपाद्राक्षसतां गतः ।

इन्द्रास्त्रकृतकावन्ध्यः पूतोऽस्मि भवतां श्रयात् ॥ ३४ ॥

रामः ॥ प्रियं प्रियं नः ॥

दनुः ॥ माल्यवत्प्रयुक्तेन च मया युष्मदासादनाय दूषि-
 तमरण्यमासीत् ॥ अलं वा तत्कालकाश्मल्यस्मरणेन ॥ संप्रति
 तु युष्मत्प्रभावात्प्रबुद्धसहजज्योतिषः परोक्षमेव वस्तु किञ्चिन्न
 प्रतिभाति ॥ तच्च वः प्रतिबोधनाय कृतमहोपकारेभ्यः कथ्यते ॥

प्रार्थ्यं माल्यवता वाली युष्मद्भाते नियुज्यते ।

तेनापि रावणे मैत्रीमनुरुद्ध्य अपेक्ष्यते ॥ ३५ ॥

रामः ॥ एष एव पन्थाश्चारित्रस्थानं ।

न तादृशः सुहृत्कार्य्ये माद्यस्थिमवलम्बते ।

ममाप्यस्मिन्महावीरे सोत्कण्ठमिव मानसं ॥ ३६ ॥

इतरे ॥ कान्यत्र रामदेवादमून्यक्षराणि नाम ॥

रामः ॥ भद्रं कृतं सौजन्यं । अधुना नन्द महाभाग स्वेषु
 लोकेषु ॥

॥ इति दनुर्निष्क्रान्तः ॥

लक्ष्म० ॥ आर्य्ये वालिरावणयोः किंनिबन्धना मैत्री ॥
 श्रम० ॥

कैलासे तुलिते जिते त्रिभुवने दृष्यन्तमभ्युद्यतं
 दीर्युद्धाय दशास्यमिन्द्रतनयः प्रक्षिप्य कक्षालये ।
 सांध्यं कर्म समाप्य सप्तसु नदीनाथेष्वथो मुक्त्वा
 नुन्मुक्ताय नताय याचितवते सख्यं च तस्मै ददौ ॥ ३७ ॥
 लक्ष्म० ॥ दुरात्मन्पौलस्त्यकुलपांसन एष ते क्षत्रियपरि-
 तापिनो वीर्य्यस्योत्कर्षः ॥

रामः ॥ एवमुत्तरोत्तरभावश्चित्रीयते जीवलोकः ॥

लक्ष्म० ॥ आर्य्ये पुरत एष ते शुभ्रंगिरिः किं नामधेयः ॥

श्रम० ॥ नायं गिरिर्यशोराशिरिव वीरस्य वालिनः ।

एष दुन्दुभिदैत्येन्द्रमाहिषस्यास्थिसंचयः ॥ ३८ ॥

लक्ष्म० ॥ उपरुद्धान्यनेन वर्त्मानि तत्परिहृत्य गच्छामः ॥

रामः ॥ नन्वेहि ॥ पदेन क्षिपति ॥

श्रम० ॥ आश्चर्य्यं ॥

यत्संक्रन्दननन्दनः कपिवृषा निर्मथ्य दोस्तम्भयो

र्थापारेण निरास्थदास्थितगिरेर्देवद्विषो दुन्दुभेः ।

तत्कङ्कालमकाराडपाराडुरघनप्रस्पर्द्धिं रुन्धत्पुनः

पादाङ्गुष्ठविवर्त्तनादयमितो निर्विध्यमाविध्यति ॥ ३९ ॥

लक्ष्म० ॥ प्रशान्तगम्भीरनीलविपुलश्रीरण्यगिरिभूमिः

प्रसज्यते ॥

अम० ॥ ऋष्यमूकपत्न्यापर्यन्तभूमयः खल्वेताः ॥ तथा चा-
यतो मतङ्गाश्रमपदं । यत्र शून्येऽपि संनिहितसोमचषकवि-
शेषपात्रपरिकरास्तीर्णवहिरिध्मवानाज्यगन्धिरद्यापि भगवा-
न्वैश्वानरः समिध्यते ॥

रामः ॥ अचिन्त्यसमृद्धयस्तपसां विशेषाः ॥

अम० ॥ देव पश्य पश्य ।

इह समदशकुन्ताक्रान्तवानीरमुक्त

प्रसवसुरभिशीतस्वच्छतोया वहन्ति ।

फलभरपरिणामश्यामजम्बूनिकुञ्ज

स्खलनमुखरभूरिस्रोतसो निर्झरिण्यः ॥ ४० ॥

अपिच ॥ दधति कुहरभाजामत्र भल्लूकयूना

मनुरसितगुरुणि स्नानमम्बूकृतानि ।

शिशिरकटुकषायः स्थायते सल्लकीना

मिभदलितविकीर्णग्रन्थिनिधन्दगन्धः ॥ ४१ ॥

लक्ष्म० ॥ तत्किमभित एव प्रवृद्धपौरस्त्यमारुतविहन्त्य-
मानकदम्बानि काननानि संगलितवाष्पपटलया दृशा परि-
क्षिप्य धनुरवष्टभ्य धीरधारितशरीरेणार्य्येण सपदि स्थीयते ॥

अम० ॥ वत्स किं न पश्यसि ।

स्थितमुपनतजृम्भागर्भविम्बैः कदम्बैः

कृतमतिकलकरुढैस्ताण्डवं नीलकरुढैः ।

उपरिविघटमानप्रौढतापिच्छनीलः

अयति शिखरमद्रेनूतनस्तोयवाहः ॥ ४२ ॥

लक्ष्म० ॥ स्वगतं ॥ अपि नामायमार्यः केनचिद्रसान्तरेण
विक्षिप्यते ॥

॥ नेपथ्ये ॥

मातामह निवर्त्तस्व निवर्त्तस्व ।

त्वन्नियोगादयुक्तोऽपि वधः साधोः करिष्यते ।

पूज्योऽपि ननु मित्रस्य यो गुरुर्गुरुरेव सः ॥ ४३ ॥

लक्ष्म० ॥ आर्य्ये कोऽयं ॥

श्रम० ॥ देव पश्य पश्य ।

बिभ्राणश्चारु चामीकरकमलमयं दाम दत्तं मघोना

पिङ्गेनाङ्गेन संध्याच्छुरित इव महानम्बुवाहस्तडित्वान् ।

उत्पाताविड्मूर्तेर्देधदुपरि गिरैर्गैरिकाङ्गस्य लक्ष्मी

मन्तःसीमन्तरेखामिव वियति जवादिन्द्रसूनुस्तनोति ॥ ४४ ॥

लक्ष्म० ॥ आर्य्यार्य दिष्ट्या प्राप्तः स वीरगोष्ठीदानप्रिय-

सुहृन्माधवतः ॥

रामः ॥ स्वगतं ॥ महावीरः सः ॥

॥ ततः प्रविशति वाली ॥

वाली ॥

लोकालोकालवालखलनपरिलसत्सप्रमाभोधिपूरं

विश्रिष्यत्पर्व्वकल्पत्रिभुवनमखिलोत्खातपातालमूलं ।

पर्यस्तादित्यचन्द्रस्तवकमवपतङ्गूरिताराप्रसूनं

ब्रह्मस्तम्बं लुनीयामिह हि मम विधावस्ति तीव्री विषादः ॥ ४५ ॥

एवं नामायुक्तमनुरुद्धमानाः पुमांसो महत्ययुक्तगह्वरे पा-

त्यक्ते ॥ यदनेन माल्यवता पौलस्त्यमैत्रीदिवसमनुस्मार्थं
तत्रभवतो रघुध्वजस्य निधने नियुक्तोऽस्मि ॥ अहो ग्रहः ॥
प्रातरारभ्य मामनुबध्नन् किष्किन्धायाः प्रस्थाप्य संप्रति
निवृत्तः ॥ कष्टं भोः कष्टं ।

दौरात्म्यादरिभिर्निजार्ज्जवश्रुचौ मायाविभिर्वञ्चिते
धर्म्मात्मन्यतिथौ निजानपि जगत्पूज्ये गृहानागते ।
एतस्मिन्नुचितं न नाम विहितं वाचापि नोक्तं प्रियं
धिकपापेन मया रिपाविव कथं वद्धो वधायोद्यमः ॥ ४६ ॥
कथितं च संप्रत्येवमेव चारकैः ॥ विभीषणेन सुग्रीवस्याप्य-
नाख्याय रामान्तिकं श्रमणा प्रेषिता । प्रतिपन्नलङ्काधिप-
त्यश्च तस्य दाशरथिरस्मिन्मतङ्गाश्रमोपकरणे वर्त्तत इति ॥
भवत्ववतरामि ॥ तथा नाटयति ॥ कः कोऽत्र भोः ।

विजितपरशुरामं सत्यधर्म्माभिरामं
गुणनिधिमभिरामं द्रष्टुमभ्यागतोऽस्मि ।

भवति च फलवत्ता चक्षुषस्तत्र दृष्टे

भवति च रमणीयो दर्प्यकण्डूनिकाषः ॥ ४७ ॥

रामः ॥ वत्स सौमित्रे मामिहस्थमावेदय महाभागाय ॥

लक्ष्म० ॥ उपश्रित्य ॥ अयमार्य्यस्तिष्ठति ॥ तदुपसर्प्य तु महा-

भागः ॥

वाली ॥ अपि त्वं पुनरसौ लक्ष्मणः ॥

लक्ष्म० ॥ अथकिं ॥

॥ उपसर्पितः ॥

वाली ॥ खगतं ॥ स एष रामश्चरिताभिरामो

धर्मैकवीरः पुरुषप्रकाराडः ।

स्वान्येव पूर्वाणि परैश्चरित्रै

र्योऽत्यङ्गुतैरप्रतिमोऽतिशेते ॥ ४८ ॥

॥ प्रकाशं ॥ राम ॥

आनन्दाय च विस्मयाय च मया दृष्टोऽसि दुःखाय वा

वैतृष्यं तु ममापि संप्रति कुतस्त्वद्दर्शने चक्षुषः ।

त्वत्सांगत्यसुखस्य नास्मि विषयस्तत्किं वृथा व्याहृतै

रस्मिन्विश्रुतजामदग्न्यदमने पाणौ धनुर्जृम्भतां ॥ ४९ ॥

रामः ॥ दिष्ट्या यदद्य दृष्टत्वं सत्यमेतच्च युज्यते

किंत्वशस्त्रेषु युष्मासु कथं रामोऽस्तु सायुधः ॥ ५० ॥

वाली ॥ विहस्य ॥ भो महाक्षत्रिय किमित्यननुकम्पनीया-
नयेवमस्माननुकम्पसे ।

ज्ञाता एव वयं जगत्सु चरितैर्वाग्भिः किमाख्यायते

संयत्तो भव सत्यमस्ति भवतः सत्यं मनुष्यो भवान् ।

शस्त्रैरव्यवधीयमानविजयाः प्रायो वयं तेषु चे

द्वाहस्ते सुखमाश्वसन्ति गिरयो यैर्वानराः शस्त्रिणः ॥ ५१ ॥

तदितः स्थलीमधितिष्ठावः ॥

लक्ष्म० ॥ आर्य्य यथाह महाभागः स्वजातिसमयव्यव-
स्थिता युद्धधर्म्मा इति ॥

वालीरामौ ॥ अन्योन्यमुद्दिश्य ॥

कामं त्वया सह श्लाघ्यो वीरगोष्ठीमहोत्सवः ।

किंत्विदानीमतिक्रान्ते त्वय्यवीरा वसुंधरा ॥ ५२ ॥

॥ परिक्रम्य निष्क्रान्तौ ॥

लक्ष्म० ॥ कथमास्फालिते धनुषि कुपितः सांक्रन्दनिः ।
तथाहि ।

गज्जैर्गज्जन्यघोरस्तनितसविरतरिभगभीरमन्त
गुञ्जन्गुञ्जामजृम्भाविबृतमुखविशद्विश्वदिक्कक्रवालः ।
संरम्भोत्तम्भतुङ्गस्थितवितततडिप्तिङ्गलाङ्गूलकेतु
र्व्यस्तं विस्तार्य दर्प्यादपिहितगगनोत्सङ्गमङ्गं धुनोति ॥ ५३ ॥

॥ नेपथ्ये ॥

विभीषण विभीषण ।

आर्य्यस्य वालिन इव ध्वनिरेष नूनं

तस्यैव नूतनघनस्तनितप्रचण्डः ।

मौवीरवश्च कुत एष भयानकः स्या

द्यापारितं किमु हरेण धनुः पिनाकं ॥ ५४ ॥

लक्ष्म० ॥ आर्य्यं अयं नु कः ॥

श्रम० ॥ स एष खलु विभीषणसखः सुग्रीवः सविमर्षसं-
रम्भं संप्रहारमनुसरति । सर्वे च यूथपतयो गिरिगह्वरेभ्यः
संपतन्ति ॥

लक्ष्म० ॥ तेन हि संप्रति मयाप्यारोपितव्यं धनुः ॥

श्रम० ॥ एष वालिकायदुन्दुभिकरङ्कसप्ततालगिरिमही-
तलान्यवदार्य रामतूणीरमधिशयितः शरः ॥

॥ नेपथ्ये ॥

सद्वोहाच्छपथात्प्रसीदतु मतिः पौलस्त्यसुग्रीवयो
हं वीराः कपयः शमोऽस्तु भवतामीशः स एवास्मि चेत् ।
रामात्प्राप्तमहार्घवीरमरणस्याशास्तिरेषाद्य मे
योऽहं सूर्यसुतः स एष भवतां योऽयं स वत्सोऽङ्गदः ॥ ५५ ॥

लक्ष्म० ॥ तदयमनुचराज्ञानियन्त्रणोन्मुक्तवीरसमयसंगु-
लदसह्यदुःखनिभृतैर्यूथपतिभिरार्य्येण च सपक्षपातवाप्येण
वीक्ष्यमाणः स्वद्रोहशपथयन्त्रितसशोकविभीषणेन याच्य-
मानशरीरसौष्ठवः प्रयत्ननिरुद्धनिष्ठुरप्रहारमर्मच्छेदवेदना-
वेगः परिष्वङ्गव्याजविधृतसुग्रीवकण्ठपरिधीकृतस्वकण्ठकन-
ककमलमालागुणः शक्रसूनुरस्यामपि दशायां वीरश्रिया
प्रदीप्यते ॥

॥ ततः प्रविशतः सुग्रीवविभीषणौ वाली रामश्च ॥

रामः ॥ अप्राकृताभिजनवीर्य्ययशश्चरित्रा

न्पुण्यश्रियः कुलमहीधरभूरिसारान् ।

एवंविधानपि निपात्य कटुर्विपाकः

सर्व्वकषः कषति हा विषमः कृतान्तः ॥ ५६ ॥

वाली ॥ वत्स विभीषण पश्य पश्य सुष्ठु शोभते वत्ससु-
ग्रीवस्य वक्षसि सहस्रपुष्करमालागुणः ।

सुग्रीवविभीषणौ ॥ अपवार्य्य ॥

अकाराड्भुष्काशनिपातरौद्रः

क एष धातुर्विषमो विवर्तः ॥

अस्माभिरार्य्यः शपथैर्निरुद्धैः

कथं विलङ्घ्यः कथमासितथं ॥ ५७ ॥

बाली ॥ रामभद्र रामभद्र ॥

रामः ॥ आर्य्य अयमस्मि ॥

बाली ॥

यदासक्तं दैवादनभिमतसख्येऽपि हि जने

मया सख्यं प्राणैरनृण इव तस्याहमधुना ।

यदन्यत्साधूनां तव च गुणराशेः समुचितं

प्रहाणे प्राणानां तदपि हि यथाशक्ति विद्धे ॥ ५८ ॥

॥ रामः सविनयलज्जाशोकस्तिष्ठति ॥

सुग्रीवविभीषणौ ॥ जनान्तिकं ॥ आर्य्य श्रमणे कथममृत-
हृदादिवास्माकं रामदेवादिषु विपाकः ॥

श्रम० ॥ माल्यवता किलैवमिति ॥ उभयोः कर्णे कथयति ॥

बाली ॥ वत्स सुग्रीव ॥

॥ सुग्रीवो वाप्यस्तम्भं नाटयति ॥

बाली ॥ ननु सुग्रीव ॥ आः प्रतिकूलिकः संवृत्तः ॥

सुग्री० ॥ सकरुणं ॥ आर्य्यार्य्य प्रसीदाज्ञापय ॥

बाली ॥ वत्स कथय कस्तवास्मि ॥

सुग्री० ॥ गुरुः स्वामी च ॥

वाली ॥ त्वं तु मम कः ॥

सुग्री० ॥ शिष्यः प्रेयश्च ॥

वाली ॥ वत्स कथय क आवयोरन्योन्यधर्मः ॥

सुग्री० ॥ वशित्वं वो वश्यता च मम ॥

वाली ॥ तं हस्ते गृहीत्वा ॥ तर्हि दत्तोऽसि रामाय । रामभद्र
नन्वेष गृह्यतां ॥

रामसुग्रीवौ ॥ को हि पूज्यस्य गुरोर्वचनं न बहुम-
न्यते ॥

विभी० ॥ अहो विस्तरस्थानेऽपि धर्मोपपत्तिपरिशुद्धः
संक्षेपः ॥

वाली ॥ वत्स सुग्रीव अथु ब्रह्मपुत्रादाचार्याज्जास्त्रवतः
अधीतधर्मपासयणवचनेन कीदृशस्त्वया मैत्रीधर्म आग-
मितः ॥

सुग्री० ॥ प्राणैरपि हिते वृत्तिरद्रोहो व्याजवर्जनं ।

आत्मनीव प्रियाधानमेतन्मैत्रीमहाव्रतं ॥ ५९ ॥

वाली ॥ रामभद्र तवापि भगवतः सहस्रकिरणान्वयपु-
रोहिताङ्गसिष्ठादेश एव हि संप्रदायः ॥

रामः ॥ आर्य्य अथकिं ॥

वाली ॥ तदनेन मैत्रीधर्मेण भवद्भ्यामन्योन्यस्य वर्तितव्यं ।
मदनुरोधान्क्रियतामुपनिबन्धः अग्निसाक्षिकाच्च समयो ना-
तिवर्तते ॥ संनिहित एवायं मतङ्गयज्ञाग्निः ॥

रामसुग्रीवौ ॥ अन्योन्यहस्तग्रहं ॥

पुराये मतङ्गयज्ञाग्नौ सख्यं निर्वृत्तमावयोः ।

समेव हृदयं तेऽस्तु तवेव हृदयं च मे ॥ ६० ॥

वाली ॥ रामभद्र अयं तु वत्सो विभीषणस्त्वया प्रतिश्रुत-
लङ्काधिराज्य एव पुरतः श्रमणायाः ॥

विभी० ॥ सलज्जाशङ्कं ॥ कथं ज्ञातोऽस्मि ॥

श्रमणालक्ष्मणौ ॥ अहो चारचक्षुष्मत्ता ॥

रामः ॥ अथकिं ॥

विभी० ॥ तर्हि प्रसन्नं देवेन ॥ इति प्रणमति ॥

सुग्री० ॥ मयाप्यविदितः श्रमणावृत्तान्तः । फालतस्त्विति
तर्हि तार्थोऽस्मि ॥

रामः ॥ हे प्रियसुहृदौ महाराजसुग्रीवविभीषणौ । एष
वामिदानीं सौमित्रिः ॥

लक्ष्म० ॥ आय्यौ लक्ष्मणोऽभिवादयते ॥

उभौ ॥ एह्येहि वत्स ॥ इत्यालिङ्गतः ॥

श्रम० ॥ अतिगम्भीरः स्वरसः स्वीकारः ॥

वाली ॥ वत्स विभीषण तवाप्यलमिदानीं स्वार्थशाली-
नतया । एवंपरिणाममेवैतद्वस्तु । रावणो हि नास्त्येवेति
मङ्गुत्तान्तेनैव व्याख्यातं । अपत्यस्नेहसाम्येऽपि पिण्डोपजी-
विनो विशेषतो रावणहितोपस्थानं धर्मः । स्वयं कथयितुं
सम्यग्विभीषणस्य प्रेयसा योग इति मातामहस्य युक्तं ।
महान्त एव हि तादृशमगाधसत्त्वानामविनयपरिस्पन्दितं

जानन्ति । प्रचलन्ति हि मे प्राणाः ॥ तदवसानप्रपातस्थल-
मुपनयन्तु मां भवन्तः ॥

नीलप्रभृतयः ॥ हा वीर हा मघवनन्दन मन्दराद्रि
निःकम्पसार जगदप्रतिमल्लवीर ।

उद्दुर्ष्यदुन्दुभिनिशुम्भपटुप्रचण्ड
दोर्दण्डमण्डल गतोऽसि हहा हताः स्म ॥ ६१ ॥

॥ इति रुद्रव्रिसैर्धार्यमाणः परिक्रम्य ॥

वाली ॥ भो महात्मानः प्रवंगमपुंगवाः ॥

सुग्रीवाङ्गदयोः प्रभुत्वमिह यत्सौजन्यमेतद्वि वो
मत्प्रीत्यैव तु नावधीर्यमनयोर्यद्वो महिन्नः क्षमं ।

प्राप्तः संप्रति रामरावणरणः स्नेहस्य निर्व्यञ्जक
स्तस्मिन्नञ्जलिरेष शान्तमथवा वीर्येषु वः के वयं ॥ ६२ ॥

किंच ॥

कर्णावर्जितदिङ्मतङ्गजयुगवन्धोपमर्द्दाश्च ते

पुच्छास्फोटदलत्समुद्रविवरैः पातालभूम्पाश्च ताः ।

कापेयस्य च पौरुषस्य च तथा प्रेम्णो गरिम्णाश्च य

द्वोष्णामुन्मथितद्विषां सुसहशं तन्मा स्म वो विस्मरत् ॥ ६३ ॥

॥ इति निष्क्रान्ताः सर्वे ॥

॥ महावीरचरित आरण्यकं नाम पञ्चमोऽङ्कः ॥ ५ ॥

॥ ततः प्रविशति विपणो मात्स्ययान् ॥

मात्स्य० ॥ सचिन्तं ॥ अहह । रक्षःपते दुर्विनयविटपिको-
रकाः परितः प्रकीर्णा इव ।

बीजं यस्य विदेहराजतनयायाञ्चाङ्कुरोऽपि स्वसु
र्यात्रा तौ परिवञ्चितुं किसलयं मारीचमायाविधिः ।
शाखाजालमयोनिजापहरणं तस्य स्फुटं कोरकाः
कोशाधीशवधोऽनुजस्य गमनं सख्यं तयोस्तेन च ॥ १ ॥
अयमचिरादेव फलोन्मुखोऽपि भवितेति मन्ये । यतो वृद्धवु-
द्धिरनागतं पश्यति ॥ निःश्वस्य ॥ अहो वामता भागधेयानां ॥

व्यसनेऽस्मिन्मन्त्रशक्त्या यद्यत्प्रतिकृतं मया ।

अलसस्य यथा कार्यं तत्तत्प्रच्युतमात्मना ॥ २ ॥

मानुतापं ॥ साचिब्यं नाम महते संतापाय ।

यत्किञ्चिद्दुर्मदाः स्वैरमाद्रियन्ते निरगर्गलं ।

तत्र तत्र प्रतीकारश्चिन्यो वक्रे विधावपि ॥ ३ ॥

अहो दुरात्मनः क्षत्रियवटोः सर्वातिशायि चरितं । यत्तथावि-
धशौर्योष्माणं कपिचक्रवर्त्तिनं शरैः संयमयता किं नाम न
विहितं ॥ स्मरणं नादयित्वा ॥ उक्तं च किष्किन्धातः प्रतिनिवृत्तेन
चारकेण यत्सीतामन्वेष्टुमनुदिशमभिदुद्रुवुः कपिपुङ्गवा
इति ॥

॥ नेपथ्ये ॥

भ्रान्तीः सप्ताधिकानां प्रविद्धदरुणैरर्चिषां चक्रवालैः

प्राचीराणामलक्ष्यप्रसृतिरतिसमुत्तमरौक्मालयेषु ।

अर्द्धप्लुष्टापसर्प्यद्रजनिचरभटोज्जाढकल्पान्तशङ्क

लङ्कां प्रौढो हुताशः सहपरिदलितोऽभ्येस्तिकूटेन लीढे ॥ ४ ॥

॥ प्रविश्य पटाक्षेपेण संभ्रान्ता त्रिजटा ॥

त्रिज० ॥ परित्ताअदु परित्ताअदु कणिट्टुमादामहो ॥ इति सोर-
स्ताडनं पतति ॥

माल्य० ॥ वत्से अलं कातरया किमिदमुच्चैरत्याहितं ॥

त्रिज० ॥ उत्थाय ॥ कणिट्टुमादामह किं कहेमि मन्दभाइणी
एसो खु को वि दुट्टुवाणरो सअलं विढज्झिअ णअरं खणमे-
त्तएण तीरकक्खणहरिणीखेवविकिखत्तविविहरक्खसलोअो
अक्खेण खु कुमालएण अणुवन्धिज्जमाणो तस्सिं कदन्त-
लीलं कदुअ भूत्ति णिक्कन्तो ॥

माल्य० ॥ सखेदं ॥ किं नाम दग्धं नगरं । हतोऽक्षः कुमारः ।
अपि को नामायं कपिः स्यात् ॥ सम्मरणं ॥ उक्तं च चारकेण
हनूमानवाचीं दिशमिति । अहह ।

तूलदाहं पुरं लङ्कां दहतैव हनूमता ।

अपि लङ्कापतेस्तीव्रः प्रतापो निरवाप्यत ॥ ५ ॥

वत्से अपि तेन सीताप्रवृत्तिरुपलब्धा ॥

त्रिज० ॥ कणिट्टुमादामह पुरदो जेव को वि मक्कण्डपर-

माणू तीए ससं मन्तअन्तो दिट्ठो तीए वि उम्मोचिअ केसा-
हरणं अहिण्णाणं ति तस्स हत्थे समप्पिदं एत्तिअं जाणामि ॥

माल्य० ॥ किं न पर्याप्तं ॥ साशङ्कं ॥ एतेनैव कपिपरमा-
णुना तावदेवमनुष्ठितं । एवं परःशताः कोट्यः श्रूयन्ते संप्रति
सुग्रीवभुजबलपरिपालिते कपिसर्गे ॥

चिज० ॥ सवितर्कं ॥ कहं तारिसी सुउमारदंसणा वि सुसि-
णिच्चवाहारा वि माणुसी वि सीदा अम्हाणं रक्खसाणं वि
रक्खसी जादा ॥

माल्य० ॥ वत्से युज्यतेऽपि ।

पतिव्रतामयं ज्योतिः शान्तं दीप्तं च घुष्यते ।

विमृश्य ॥ अथवा । किं नाम सा वराकी ।

दुष्कर्मणां परीपाकः स्वयमेवैष दीयते ॥ ६ ॥

चिज० ॥ कणिट्टुमादामह पठमं खु इह दण्डकारणपेरन्त-
परिट्ठिदविविहमहीहरप्पदेसेसु णिवासो जेव्व अम्हाणं रक्ख-
साणं विहारा क्खु णिखिलम्मि जम्बूद्वीपे संपदं खु इह णअरे
वि अक्खमो णिवासो का गइ को पडिअारो ॥

माल्य० ॥ वत्से । किमेवमतिकतरासि । पश्य ।

दुर्गोऽयं चित्रकूटस्तदुपरि नगरं सप्तधातुप्रकार

प्राकारं दुस्तरैषा निरवधिपरिखायब्धिरभ्रंकषोर्भिः ॥

विमृश्य ॥ अथवा किमनेन ।

दोर्दण्डा एव दृष्यद्विपुदलनमहासत्रदीक्षाप्रतीक्षाः ।

रक्षोनाथस्य ॥

॥ वामाक्षिस्त्यन्दनं सूचयन् । सय्यधं ॥

किं नो विधिरिह वचनेऽप्यक्षमो दुर्विपाकः ॥ ७ ॥

वत्से । वत्सस्य कुम्भकर्णस्य निद्रापगमसीम्नः कियदवशिष्टं ॥

त्रिज० ॥ कण्टिदुमादामह अस्मिं जेव कसणचउद्दहीदि-
अहे चउत्थो मासो परिसमत्तो ॥

माल्य० ॥ कथमद्यापि विप्रकृष्टतमः किल प्रबोधकालः ।
सस्मरणं । विमृश्यमाने तु दिक्ष्या कनिष्ठवत्स एव दूरदर्शी यस्या-
विमृश्यकारितापि शुभोदक्का सुबहुशोऽप्यभिसंधीयमाने कुल-
प्रतिष्ठातन्तुं तमेवोत्पश्यामि ॥

त्रिज० ॥ ससंभ्रमं ॥ कण्टिदुमादामह हड्डी हड्डी संतं पावं
पडिहदममङ्गलं ॥

माल्य० ॥ किमिति ॥

त्रिज० ॥ कण्टिदुमादामहस्स अञ्चं णअवअणोवखासो
अणस्मिं जेव कस्मिं अमङ्गले जेव विस्संतो ॥

माल्य० ॥ वत्से नैतदनुसंधायोक्तं । एवं किलावलीयते ।
यतः ।

न कुत्राप्यन्यत्र प्रबलभवितव्यादयमहो

विश्रुद्धैवोत्पत्त्या पतति न च तत्पापधिषणा ।

यथा स्वैरं भ्राम्यन्निरवधिवियत्यस्तशिखरं

व्युदस्यायं भास्वांस्तदनुगतघसाच्चिरपि सा ॥ ८ ॥

तदत्र प्रतीकारेषु केवलं मतिसंधानजृम्भितमवशिष्यते । कृत-
मनेन वत्से अवैषि किमुपक्रमस्तावद्देवदशकन्धरः ॥

त्रिज० ॥ कण्टिठुसादामह सामी कखु संपदं सबत्तोभदं
णाम अट्टालअं आरुहिअ तीए रक्खसकुलकालरत्तीए अधि-
टिदं असोअवणिअं जेव पुलोअन्तो चिट्ठिदि । अणं अ इहि-
सुहं पउत्ता एसा पउत्ती सुदा । एदं णअरवुत्तन्तं अणुहविअ
किं वि दुस्मणाअन्ती सामिणी पडिवोहेउं तहिं जेव पत्थिदे-
ति ॥

साल्य० ॥ वत्से स्त्रीत्वेऽपि वरं सा खलु देवी मन्दोदरी
यन्मतिः प्रतिबोधनायोक्ताम्यति । न पुनर्देवो यः प्रतिबो-
धितोऽद्यापि न बुध्यते तदेहि तावदभ्यन्तरं प्रविश्य प्रणि-
धिकृत्यं विचारयामः ॥ इति निष्क्रान्तौ ॥

॥ विष्कम्भकः ॥

॥ ततः प्रविशति सोत्कर्षो रावणः ॥

सीतां विभाव्य ।

मुखं यदि किमिन्दुना यदि चलांचले लोचने
किमुत्पलकदम्बकैर्यदि तरङ्गभङ्गी भुवौ ।

किमात्मभवधन्वना यदि सुसंयताः कुन्तलाः

किमम्बुरुह उम्बरैर्यदि तनूरियं किं श्रिया ॥ ९ ॥

सम्पन्नोन्नासं ॥ अहो हलमुखविनिर्भिन्नविश्वंभराविर्भूतयोषिद्र-
त्नमनुभवतो मम मनोरथेन चिराय फलितं ॥ विमृश्य ॥ अनु-
कूलस्य विधेः किलायं विश्वासः । सगर्धं । अथवा क एष वि-
धिरपि ।

पिष्टा ब्रह्माण्डमस्मादथ भुवनविभागाद्भुदस्यापि किञ्चि
 ब्रह्माणं चाधिकृत्याप्रतिमरुचितरं स्वं प्रतापं यशश्च ।
 सूर्येन्दू संविधाय स्वयमधिकतरं निर्वृतः स्यामहं चे
 न्न स्यादालस्यदोषः सकरुणमथवा को-नुकम्प्येषु कोपः ॥ १० ॥

॥ ततः प्रविशति मन्दोदरी चेटी च ॥

चेटी ॥ इदो भट्टिणी एदं अ राअअसोवाणमग्गदु-
 आरअं ता आरोहदु भट्टिणी ॥

मन्दो० ॥ सोपानारोहणं नाटयित्वा । रावणं निरूप्य ॥ कहां एसो महा-
 राअदसकन्धरो उवविटो वट्टदि ॥ निर्वर्ण्य ॥ कहां असोअव-
 णिआसंमुहं पुलोएदि ॥ सखेदं ॥ कहां ईरिसे वि रिउवक्खा-
 हिओए संवत्ते राअकज्जाणकखेवो लक्खीअदि महाराअद-
 सकन्धरो त्ति ॥ उपश्रित्य ॥ जेदु जेदु महाराअदसकन्धरो ॥

राव० ॥ आकारसंवरणं नाटयित्वा ॥ कथं मन्दोदरी ॥ इति पार्श्वे समु-
 पवेशयति ॥

मन्दो० ॥ तथा कृत्वा ॥ महाराअ किं एत्थ चिन्तिदं ॥

राव० ॥ कुत्र ॥

मन्दो० ॥ रिउवक्खाहिओए ॥

राव० ॥ सोत्तासं ॥ कथं रिपुस्तपक्षस्तदभियोगश्चेत्यश्रुतं आ-
 व्यते देव्या ॥

योऽहं द्वाभ्यां भुजाभ्यां मृधभुवि युगपन्मत्तदिदन्तिदन्तान्
 रुद्धा दोर्भिश्चतुर्भिः सखसमजितान्दिक्पतीनथरौत्सं ।

दीप्यद्वादिचरत्प्रहरणपतनक्षुण्वक्षस्त्वचो मे
तस्यापि प्रातिभट्यादिपुरिति कलितः कोऽप्यपूर्वः प्रमादः ॥ ११ ॥
भवतु तथापि श्रोतव्यं । देवि स कः ॥

मन्दो० ॥ शिखिलवलीमुहचक्काणुगदसुगीवग्गेसरो सह-
कण्ठिदो दासरही रामो त्ति सुणीअदि ॥

राव० ॥ किं सहानुजस्तापसः । देवि किंगतेन ते तै-
वा सः ॥

मन्दो० ॥ महाराअ समुदाओ कखु सकीअदि । अवरं अ
साअरवेलासु सेणां विणिवेसिअ आहूदो शेण साअरो ण
णिग्गदो भवणादो त्ति । तदा तु ॥ संस्कृतमाश्रित्य ॥

प्रायुङ्गस्त्रं स किंचिज्जलनिधिकुहरे यन्महिम्ना क्षणार्द्धा
दावृत्त्यावृत्त्य चक्रभ्रममखिलमभूत्कायतः शोणमम्भः ।

उन्मूर्च्छन्नक्रचक्रं भटिति परिदलत्कच्छपौधं प्रमुह्य
झूयः पाथो मनुष्यं स्फुटदतुलरवं प्रस्फुटच्छह्वशुक्ति ॥ १२ ॥

राव० ॥ सावज्ञं ॥ किं ततः ॥

मन्दो० ॥ महाराअ तदो अ पुंखमेत्तपेक्खिज्जमाणतिकख-
सरणिअरपम्हलिदसरीरेण णिक्कमिअ सलिलादो सवादव-
डणं अअभत्थिअ मग्गो उवदिदो । साहसिएण उण तेण सा
हिज्जविती सुणीअदि ॥

राव० ॥ महासं ॥ अस्तु श्रूयते । देवि कीदृशः ॥

मन्दो० ॥ महाराअ वलीमुहसहस्साणीदेहिं महीहरेहिं
सेटू णिम्मोअदि ॥

राव० ॥ देवि विप्रलब्धासि केनचित् । अकलितगाम्भी-
र्यमहिमा किलायं पाथोनाथः ।

— जम्बूद्वीपेऽथवान्येषु द्वीपेष्वपि महीधराः ।

यावन्तस्तैः कुक्षिकोणोऽयस्य न भ्रियते किल ॥ १३ ॥
अपिच । साहसिकेनेति वदन्या देव्या विस्मृतप्रायं । मत्सा-
हसे तु ।

उत्पुथद्गलधमनिस्फुटप्रसर्प्य

त्प्रत्यग्रक्षतजभरीनिवृत्तपाद्यः ।

हर्षाश्रुप्रचुरमधुस्मितस्फुटश्री

र्वक्त्राब्जार्चितचरणः शिवः प्रमाणं ॥ १४ ॥

मन्दो० ॥ महाराअ ओधारेहि किं वि अणारिसी रअ-
णा कस्स वि वलीमुहस्स हत्थपुणदो उवरि जेव्व चिट्ठंदि ते
महीहरा जलम्मि त्ति ॥

राव० ॥ सशिरःकम्पं ॥ इदं तदप्रतीकार्यं मौग्ध्यमवलानां ।
यद्वावाणोऽपि स्रवन्त इति । देवि किं बहूनोक्तेन ।

श्रुतं मे जानाति श्रुतिकविरथाज्ञां सहचरः

स शच्या धैर्यं चाशनिरथ यशोऽदस्त्रिभुवनं ।

बलं कैलासाद्रिः किमपरमहो साहसमपि

क्षरत्कीलालाम्भःस्त्रपितचरणः खण्डपरशुः ॥ १५ ॥

॥ नेपथ्ये महान्कलकलः ॥

मन्दो० ॥ महाराअ परित्ताहि २ ॥ इति सत्रासमुदीक्षते ॥

राव० ॥ देवि अलं शङ्कया ।

॥ पुनर्नेपथ्ये ॥

भो भो लङ्काद्वाररक्षिणो राक्षसगणाः ॥

दत्त द्वाराणि तूर्णं सरलतरगुरुरश्मसारार्गलाश्च
क्षिप्यन्ताञ्छस्त्रजातं तदुपरि नयत स्वान्ययींश्चावधत् ।
रुन्ध्वं निर्विषासून्शिन्नुयुवतिजनान्वीवधांश्चाद्रियध्वं
प्राप्तः सुग्रीवमुख्यप्रवगपरिहृतः सानुजो रामभद्रः ॥ १६ ॥

॥ नेपथ्येऽर्द्धं प्रविष्टा प्रतीहारी ॥

प्रती० ॥ भट्ट । एसो पडिहारभूमिए चिट्ठदि सेणावडे
पहत्यो विखविदुकामो ॥

राव० ॥ कथं । सेनापतिः प्रहस्तः । प्रवेशय ॥

प्रती० ॥ तहा ॥ इति निष्क्रान्ता ॥

॥ ततः प्रविशति प्रहस्तः ॥

प्रह० ॥ अहो मनुष्यपोतस्य तावदत्यूर्जस्वलं चरितं ।
तथाहि ।

भीष्मं गोष्पदवद्विलङ्घ्य परितः कल्लोलमालाकुलं
पाथोनाथमुपेत्य मन्यतरं लङ्कानिवद्धेक्षणः
स्कन्धावारमसौ निवेश्य विषमे सौवेलमूर्द्धि स्वयं
कैश्चिद्धानरपुङ्गवैः परिवृतोऽध्यास्ते पुरः प्राङ्गणं ॥ १७ ॥

पुरो निरुप्य ॥ कथमयं लङ्केश्वरः ॥

राव० ॥ भद्र सेनापते किंहेतुरयं कलकलः ॥

प्रह० ॥ स्वगतं ॥ कथमद्याप्यनभिज्ञ एव देवः । भवतु का-
र्यमात्रं विज्ञापयामि ॥ प्रकाशं ॥

पुरं निःशेषघटितं कपाटद्वारमावृतं ।

रक्षा चाग्नैर्भक्तिमद्भिः कौणपैः परितः कृता ॥ १८ ॥

राव० ॥ किमिति ॥

प्रह० ॥ स्वगतं ॥ कथं सैवावस्था भवतु ॥ प्रकाशं ॥ देव
लङ्केश्वर ।

मनुष्यपोतमात्रेण सानुजेन पुरी तव ।

रुध्यते स्म यथासारं वीवधाद्यपि दुर्लभं ॥ १९ ॥

॥ प्रविश्य प्रतीहारी ॥

प्रती० ॥ भट्ट । एसो को वि वलीमुहो रामस्स दूदो त्ति
भणिञ्च पडीहारदेसे चिट्ठदि ॥

राव० ॥ सावज्ञं ॥ वलीमुखं प्रवेशय ॥

प्रती० ॥ तहा ॥ इति निष्क्रम्याद्गदेन सह प्रविश्य तं प्रति ॥ एसो भट्टो ।
उवसप्प ॥

अङ्ग० ॥ उपश्रित ॥ जयति जयति परममाहेश्वरो लङ्केश्वरः ॥

राव० ॥ सुग्रीवानुचरो भवान् ॥

अङ्ग० ॥ न हि न हि ॥

राव० ॥ तर्हि कस्य ॥

अङ्ग० ॥ लङ्केश्वर श्रूयतां योऽहं यदर्धमागतश्च ।

दृष्यद्राक्षसचक्रकाननमहादावानलस्याज्ञया

दूतो दाशरथेस्तदीयवचसा त्वामागतः शासितुं ।

सीतां मुञ्च भजावरोधनसुहृदायादपुत्रान्वितः

सौमित्रेश्वरणी न चेत्तदिषुभिः शासिष्यसे दुर्मदः ॥ २० ॥

राव० ॥ महासं ॥ वलीमुखोऽपि वाचाटः किं वक्तव्यं ॥
 अङ्ग० ॥ अहं यत्किंचित्स्यां । त्वं तु सिद्धान्तमेवावधारय ॥
 तत्पादाञ्जनखं किंवा तत्तीक्ष्णेषुमुखं नताः ।
 स्पष्टारस्तेऽद्य मूर्द्धान्ततयोरभिमतं वद ॥ २१ ॥
 राव० ॥ सक्रोधं ॥ कः कोऽत्र भोः यत्किंचिद्वादिनांऽस्य मुखं
 संस्क्रुय्यात् ॥

प्रह० ॥ देव दूतः किलायं किमत्र क्रोधेन ॥
 राव० ॥ एतन्मुखसंस्कार एव तपस्विनः प्रत्युत्तरीकरणं ॥
 अङ्ग० ॥ उद्रोमकूपत्फुरणमभिनीय ॥

यथासंख्यं तीक्ष्णक्रकचविषमक्रूरनखर
 प्रगल्भव्यापारप्रमथितशिरोबन्धशिथिलैः ।
 शिरोभिस्ते दिग्भ्यो वलिमनुपहत्यैव किमहं
 निवर्त्ते यत्स्यां चेन्न रघुपतिदूत्येन परवान् ॥ २२ ॥

॥ इत्याश्रुत्य निष्क्रान्तः ॥

राव० ॥ निरुप्य ॥ अहो जातिसुलभं चापलमप्रतीकार्यं ॥
 प्रह० ॥ देव निदेशाक्षरमालिकापरिग्रहायोत्करणढते हृदयं ॥
 राव० ॥ किमत्रापि प्रष्टव्यो निदेशः ।
 चोद्धन्तामभितोऽर्गलानि भुवनप्रख्यातसारोद्धतैः
 पाद्यन्तां परितो रणानि च परव्याक्षेपिभी राक्षसैः ।
 मथ्यन्तां रिपुघस्मरप्रहरणं विशोभ्य भङ्ग्या भुजाः
 खराद्यन्तां च मुहुर्विवलग्नवृथोत्थानोत्कटा मर्कटाः ॥ २३ ॥

प्रह० ॥ यदाज्ञापयति महाराजः ॥ इति निष्क्रान्तः ॥

॥ नेपथ्ये महान्कलकलः । सद्ये ससंभ्रममाकर्णयन्ति ॥

॥ पुनर्नेपथ्ये ॥

वध्यन्तेऽसपपुङ्गवाः प्रतिभयाभोगैः स्रवङ्गाधिपै
वध्यन्ते च वितर्हिंकाः प्रतिदिशं कृतैरदोमूर्धभिः ।
छिद्यन्ते च वहिः प्रपित्सव इमे मध्ये क्रुधान्धाः क्षणा
ज्जिद्यन्ते पुरगोपुराः प्रतिदिशं क्षिप्रैश्च गरडोपलैः ॥ २४ ॥

राव० ॥ ऊर्ध्वमवलोक्य सक्रोधमुत्प्रेक्ष्य च ॥ कथमेते तपस्विपक्षपा-
तादनात्मज्ञा वासवपुरःसरा दिवौकसोऽपि मत्सरिणो विश्वो-
भ्यन्ते । तदेवि त्वमभ्यन्तरे प्रविश । अहमपि तावत् ।
कैश्चिद्दोर्भिः प्रमत्तान्भवगपरिवृढान्दिक्षु विक्षिप्य दक्षै
रन्यैः पिष्ट्वापि युद्धाभिनयविधिनटौ तौ तपस्विप्ररोहौ ।
शिष्टैः कृष्ट्वा स्वचेतःप्रतिफलितवृथारन्ध्रमात्रप्रविष्टा
न्दुष्टान्तैर्विष्टपानप्यपगतकरुणस्तैर्विभर्म्मि स्वकारां ॥ २५ ॥

॥ इति चिकटं परिक्रम्य निष्क्रान्तः ॥

॥ ततः प्रविशति राधेन सपरिवारो वासवः सूतश्च मातलिः ॥

मात० ॥ देव दिवस्पते यथा तावदधिलङ्घ्नेषः
संवर्त्तप्रकटविवर्त्तसप्तपाथो
नाथोर्मिर्व्यतिकरविभ्रमप्रचण्डः ।
निर्घोषः स्फुरति भृशं परःसहस्र
व्यावल्गात्प्रबलगतागतास्त्रपाणां ॥ २६ ॥

तथा तर्क्षये युयुत्सया निर्यियासति नक्तंचरचक्रवर्तीति ॥

वास० ॥ सूत पश्य पश्य ।

दृढतरमभियोगं वीक्ष्य रक्षोविनेता

सह तनुजसगर्भप्रेष्यरक्षःसहस्रैः ।

सखसमरराणि द्रागपावृत्त्य विद्रा

वितनिखिलवनौका निर्गतोऽयं नगर्याः ॥ २७ ॥

शब्दप्रयोगं नाटयित्वा ॥ आः क एषः कौवेर्याः ककुभः कणत्कनक-

किङ्किणीजालमालिना विमानेन सरभसमित एवाभ्येति ॥

सूतः ॥ निर्वर्त्य ॥ देव भवतैव गन्धर्वराज्याधिपत्याभिषेक-

कृतमहाप्रसादश्चित्ररथः ॥

॥ ततः प्रविशति विमानाधिरुढश्चित्ररथः ॥

चित्र० ॥ जयति जयति देवराजः ॥

वास० ॥ गन्धर्वराज समरदिदृक्षानिर्भरं किं चेतः ॥

चित्र० ॥ तदप्यन्यदपि ॥

वास० ॥ किमन्यत् ॥

चित्र० ॥ अलकेश्वरनिदेशः ॥

वास० ॥ कीदृशः ॥

चित्र० ॥ दुर्वाधो जनिदिवसान्मम प्रवृद्धः

कोऽप्याधिः प्रवलतमोऽथवा त्रिलोक्याः ।

तस्येदं निधनदिनं विधेर्विलासा

त्कल्याणी परिणतिरस्तु वान्यथा वा ॥ २८ ॥

तदवगन्तुमहं प्रहितः ॥

वास० ॥ सकुल्यानामप्येष मनोरथः ॥

चित्र० ॥ किं चित्रं सहजाः किल ते मिथः शत्रवः ।
कृत्रिमतापि निधिपुष्पकादिहरणवृत्तेर्दुर्वृत्तस्य सुप्रथिता ।
अथवा ।

यावन्निलोक्यं किल जन्तुजातं
तत्सर्वमस्योद्धतदुश्चरित्रैः ।
कदर्थितं श्रीरघुनन्दनस्य
प्रीत्या विधत्ते विजयप्रतीक्षां ॥ २९ ॥

वास० ॥ निरूप्य ॥ गन्धर्वराज यदिदमधित्यकातः सुवेला-
द्रेरकाराड एवं प्रबलकिलिकिलाकोलाहलमुखरितहरिन्मुखं
वलीमुखचक्रमक्रममेवोच्चलितं । तथा मन्ये पतितमेव प्रह-
रणैरिति ॥

चित्र० ॥ देवराज पश्य पश्य ।

अयं रक्षोनाथः क्षितिधरशिरोबन्धुरतरे
रथे तिष्ठन्प्रष्टः प्रधनरसनिष्णातमनसां ।
मुहुर्जीवाघोषैर्बधिरयति दिक्प्रान्तशिखरि
प्रतिध्वानाध्मातैर्गगनविवराभोगमभितः ॥ ३० ॥

वास० ॥ गन्धर्वराज न तुलाधृतस्तावदनयोर्वीरस्समयो-
चितः परिकरः ॥ सावेगं ॥ सूत सूत सांग्रामिकं मे रथमुपहर
रामभद्राय । अहमपि गन्धर्वराजाधिष्ठितं विमानमेवाधिति-
ष्ठामि ॥ तथा करोति ॥

सूतः ॥ यदाज्ञापयति देवः ॥ इति निष्क्रान्तः ॥

चित्र० ॥ देवराज कथयतिसंधेयं तुमुलं । तथा हि ।

रक्षोभिर्विपिनौकसां परिवृढैश्चारादपास्तक्रमं

मुष्टामुष्टिकाकाचिप्रहरणप्रक्षेपमूढात्मभिः ।

प्रारब्धं रणकर्म दुर्धरमिथो निष्पेषशीर्य्यद्वपु

निष्ठ्यूतास्रभूरीभिरेव सरणिर्दुःसंचराभूद्यथा ॥ ३१ ॥

अपिच ।

वीराणां रण्डतुण्डप्रविघटनपटुस्फारदोर्दण्डखण्ड

व्यापारक्षिप्यमाणप्रतिभटविकटाटोपवर्षप्ररूढः ।

कूटः कोऽप्येष युद्धाजिरभुवि जरठश्चित्रकूटानुकारी

लीयन्ते यत्र शत्रुप्रपतनविवशाः कोटिशः शूरकीटाः ॥ ३२ ॥

वास० ॥ गन्धर्व्वराज इत इतः ॥

प्राप्तप्रोतप्रवीरोल्वणरुधिरपरामृष्टबुक्काजिघत्सा

धावद्गुहाधिराजाप्रतिमतनुरुहच्छायया वारितोत्थाः ।

विभ्राम्यन्ति क्षणार्धं प्रधानपरिसरेष्वेव मुक्ताभियोगा

धीराः शस्त्रप्रहारव्रणभररुधिरोज्जारदिग्धाखिलाङ्गाः ॥ ३३ ॥

इतोऽपि ।

प्रतीक्षन्ते धीराः प्रतिमुखसुरोभिः सरभसं

विपक्षाणां हेतोः प्रतिनियतधैर्यानुभवतः ।

विदीर्क्षन्त्वग्भारादलितपिशिताश्छिन्नधमनि

प्रकाराडास्थिस्रायुस्फुटतरविलक्ष्यान्वनिवहाः ॥ ३४ ॥

चित्र० ॥ देवराज अपूर्वोऽयं रक्षःपतेः संग्रामावतरण-
सर्गः । तथाहि ।

प्रेष्याः संग्रामसीमन्यनुजशतवृतो मेघनादोऽपि पार्श्वे
 वामेऽन्यत्र प्रवीरेष्वतिविषममदोद्धोधितः कुम्भकर्णः ।
 कैकस्या बन्धुवर्गोऽप्ययमतिविकटः पृष्ठतस्तिष्ठमानो
 ध्यास्ते मध्ये निषण्णो रथशिरसि भृशं विन्ध्यबहुर्विगाहः ॥ ३५ ॥

वास० ॥ गन्धर्वराज एवमभियोगोद्धुरं द्विषं तमभिवी-
 ष्यापि निष्प्रकम्प एव रामभद्रः अथवोचितमेवैतत् । यतः ।

न कम्पन्ते भङ्गमरुति किल वाति प्रतिदिशं
 समुन्मूर्च्छितसाराः कुलशिखरिणः किञ्चिदपि ते ।
 न मर्यादां तेऽपि प्रति जहति गाम्भीर्यगरिम
 स्फुरद्वावर्द्ध्याणोऽकलितमहिमानोऽमुनिधयः ॥ ३६ ॥

चित्र० ॥ देवराज पश्य ।

भक्तिप्रह्वं कथमपि यवीयांसमुत्सृज्य चापा
 रोपव्यग्राङ्गुलिकिसलयं मेघनादक्षयाय ।
 लक्ष्मीकृत्य प्रधनकुशलं सानुजं राक्षसेन्द्रं
 जीवां भूयो रघुपतिवृषा स्पर्शतः संस्करोति ॥ ३७ ॥

कथमेतदतिदुष्करमिव मन्ये । तथाहि ।

आक्रम्येकैकमेते रजनिचरभटाः कोटिशः शस्त्रवर्षै
 र्भास्वद्वंशप्ररोहं पिदधति परितः सत्क्रियायोगपद्माः ।
 अथवा किं नाम दुष्करं ।

एतावप्युत्प्रभावावकलितमहिमाप्राभवौ युद्धभूमा
 विन्धाते शत्रुशस्त्रप्रविदलनफलस्पष्टबाणाभियोगौ ॥ ३८ ॥

समन्ततोऽवलोक्य ॥ अहो कथमेते वनौकसो महति सपत्नसङ्गरे

स्वामिधानयोगसेव ख्यापयन्तः पञ्चषाः केवलं रामभद्रपा-
दमूलमासेवन्ते । तथाहि ।

सुग्रीवः स्यन्दनस्याग्रे सोऽङ्गदः पृष्ठतः पुनः ।

पञ्चषा जीववान्भावी लङ्काधीशोऽपि पार्श्वयोः ॥ ३९ ॥

विचिन्त्य ॥ हनूमान्पुनः कनीयांसं काकुत्स्थं ॥ सविमर्शं ॥ वरमेत
एवोभयथा रामभद्रपादपद्मोपसेविनः । यतस्तावदेतेषां ।

स्वामिभक्तिश्च धैर्यं च व्याख्याते गात्रमक्षतं ।

रक्षोऽभियोगस्त्वन्येषां दृश्यते दैन्यमप्यलं ॥ ४० ॥

वास० ॥ गन्धर्वराज मानुषे लोके वात्सल्यं नाम केवल-
मखिलेन्द्रियवशीकरणचूर्णमुष्टिः यतः ।

सौमित्रिः कृतहस्तताप्रभृतिभिर्नूनो न कैश्चिद्गुणैः

सारेणापि पुनः प्रसिद्धमहिमा शौर्याग्रणी रावणिः

इत्थं तुल्यतरे किल व्यतिकरे रामस्य रक्षःप्रभो

श्चान्योन्यं शरवृष्टिरेव वलते दृष्टिस्तयोर्वत्सला ॥ ४१ ॥

चित्र० ॥ देवराज युक्तमेवैतदेवं वात्सल्यमनुरुध्यन्ते किल
महात्मानः साद्भुतौत्सुक्यं । पश्यतु देवराजः ।

सौमित्रेर्वाणवजैरधिकतरममी मर्मवेधं प्रविद्धाः

धावन्तः क्षमाधरेन्द्रा इव रजनिचराः शेरते युद्धसीम्नि

रक्षोनाथोऽपि पुत्रान्कतिचनपतितान्वीक्ष्य रामाभियोगं

संत्यज्यानिष्टशङ्की निपतति तरसा मेघनादोपकण्ठं ॥ ४२ ॥

तदेतदत्याहितमाशङ्के ॥

वास० ॥ गन्धर्वराज किमत्र नामात्याहितं । अपरिच्छेद्य-
महिमानः किलैते ककुत्स्थकुलप्ररोहाः । तथाहि ।

परःसहस्रं रजनीचरेन्द्रा यथास्य वीरस्य किलैकलक्ष्यं
तथा रणेष्वद्भुतवीरगोष्ठीभूषायमाणो दशकन्धरोऽपि ॥ ४३ ॥

चित्र० ॥ देवराज बहुभिरेकस्याभियोगेऽपि श्रुभोदकैतेत्ये-
तदबहुव्यक्ति निष्ठं ॥ सचमत्कारं ॥ इतोऽवधत्तां देवराजः ।

रक्षोनाथे सरभसमितो निर्गते विग्रहेच्छुः

क्षुभ्यत्युच्चै रघुपतिशरैः कीलितः कुम्भकर्णः ।

कुम्भोऽप्येतां पितुरुपनतां वीक्ष्यवस्थां वपुष्मा

गर्वः किंवा निपतति जवाज्जङ्गमः क्षमाधरेन्द्रः ॥ ४४ ॥

साङ्गत्तं ॥ अहो छिद्रसांचारिता मर्कटजातेः । यतः ।

उद्दिश्यारादृशरथकुलाङ्कुरमाद्यं पतन्तं

सत्यं कुम्भं मृधभुवि कपिः कोऽपि मध्ये रुरोध ।

सविशेषं निर्वर्ण्य ॥ कथं सुग्रीव एव ॥ सविचिकित्सं ॥

दोस्तम्भाभ्यां सरभसमथापीड्य विक्षिप्य भूमौ

क्रान्त्वाप्येनं प्रतिघविवशो माषपेषं पिपेष ॥ ४५ ॥

साशङ्कं ॥ एतन्निरीक्ष्य निपपात च कुम्भकर्णः

सुग्रीवमुग्रतरविद्रुतिरग्रंहीच्च ।

उन्मोच्य सोऽपि निपुणः स्वममुष्य नासां

लज्जां स्वसुश्रयुगपत्किल निश्चकर्त्त ॥ ४६ ॥

वास० ॥ गन्धर्वराज इत इतः ।

लघुरघुपतिरेष राक्षसाना
मधिभुवि किं च कुमारमेघनादे
किमपि चरितमद्भुतं व्यतानी
त्सपदि यथा प्रतिघान्धतामघातां ॥ ४७ ॥

अहह । इदमतिदुष्करं प्रतिसंविधानमाप्रतितमस्य रघुशि-
शोः । तथा हि ।

यावन्मन्त्रप्रभावादनधिगमगतीन्मेघनादप्रणुन्ना
न्दुर्भेद्यान्नागपाशान्विहगपरिवृढोऽस्त्रप्रयोगाद्यधूनोत् ।
तावद्रक्षोविनेचा पुनरतिरभसं मर्मणि क्रोधभूम्ना
गाढं विद्धः शतश्या हनुमति सहसा मोहनिम्नो न्यपन्नत् ॥ ४८ ॥

चिच० ॥ देवराज अयमवाद्भुततरो विमर्हः । यदा तु
भ्रातुर्मोहमधिगम्य भाविलङ्घेश्वरादक्रममेव करुणवीरानुभा-
वभावितचित्तवृत्तिस्तथाविधस्यापि दर्शनोत्सुकः समरुध्यत
परितः कुम्भकर्णप्रमुखया रक्षःपृतनया । तदा पुनरिदमेव
प्रत्यकार्षीत् । तथाहि ।

पुरां जेता पूर्वं त्रिपुरविजये यामुदवह
न्स्थितिं तामेवाद्य रघुपतिवृषाश्रित्य वपुषा ।
क्षणाद्रक्षोनाथानुजमिषुभिराच्छिद्य कणश
श्चमूं भस्मीकृत्यापनुजमभियात्युत्सुकतमः ॥ ४९ ॥

निर्वर्ण्य ॥ अहो वात्सल्यमहिमा रघुपुङ्गवस्य । येन पुनर्विष-
यीकृतमात्रामेवानुजस्यावस्थामभिजानाति स्म ॥ परितो नि-
रुप्य । सहर्षं ॥ दिष्ट्या स्वस्ति रघुकुलकुमाराभ्यामेताभ्यामुत्प-

श्यामि । यतस्तावदेतयोरन्यस्मिन्यसनमहार्णवे यातुधाना-
धीशेनापि सपरिवारेण कुम्भकर्णवधात्संभ्रान्तं ॥ पुनरेतौ निर्वैर्ये ॥
कथमद्यापि प्रमुग्धावेव विषमो ध्यानव्यतिकरस्तावदापति-
तः । यतः ।

बहुच्छलानि रक्षांसि रिपवस्त्ववशौ स्वयं ।

एषावस्थापि कपयः सहायास्तेऽपि विक्लवाः ॥ ५० ॥

तत्किमुपक्रमं दैवमचेति न जाने ॥

वास० ॥ गन्धर्वराज किमेवमाशङ्कसे । पश्य । जीवत्प्रति-
बोधितः किलायमचिन्यमहिम्ना प्रथमः प्राभंजनिः । संप्रति
उत्स्फूर्जद्गोमकूपः प्रलयपरिमिलत्पांशुवर्षानुकारी
किञ्चिद्भुगनाग्रपुच्छाप्रतिमविचलनापास्तनक्षत्रचक्रः ।
भूम्नौत्सुक्यानुरूपव्यवसितिरेधिकं पर्यवप्नुत्य गत्वा
क्वापि प्राज्ञः क्षणाद्वात्कमपि गिरिमसावाहरन्नाजगाम ॥ ५१ ॥

चित्र० ॥ विभाव्य सोत्ताप्तं ॥ देवराज पश्य ।

यथा चन्द्रालोकं कुमुदनिवहश्चुम्बकमणिं

दृषत्सारस्तत्त्वामृतमपि भवाम्भोनिधिगतः ।

तथा संभाव्ये तौ हनुमदुपनीताद्रिमस्तं

भट्टित्युज्जृम्भेते किमपि गहनो वस्तुमहिमा ॥ ५२ ॥

दक्षिणतो विभाव्य ॥ कथमेष लङ्केश्वरः । कल्पनावसाननिर्मर्यादं
पाथ इव पाथोनाथस्य राक्षसबलमाकर्षत्पुनरभ्यमित्रमेति ॥
विमृश्य ॥ संप्रति तु धर्मयुद्धसंभावनाप्रतिहतबहुतरप्रधानव्य-
क्ति रावणमेघनादशेषमेतद्राक्षसबलमेताभ्यामवगणितमि-

त्येतावप्युभौ न गणयन्ते परःसहस्रमप्यस्रपकीटाः । पुनर्लक्षणं
निर्वर्त्य । एवं तु

शाणोत्कीर्णो मणिरिव घनाम्भोदमुत्तो विवस्वा
न्निःकोशोऽसिर्भटिति विगलत्कञ्चुकः पन्नगेन्द्रः ।

दीव्यत्युच्चैर्लघुरघुपतिः किंनु वा स्यात्किमन्य

द्विष्यौषध्या जयति महिमा कोऽप्यचिन्त्यानुभावः ॥ ५३ ॥

नित्य ॥ कथं प्रक्रान्तमेव कपिराक्षसनासीरचरयोर्भटयोः पुन-
रायोधनं । तथाहि ।

शितैर्वाणैरेके मृधभुवि परे तीक्ष्णनखरैः

क्रियासातत्येनाप्यहमहमिकाक्रान्तमनसः ।

मियो विध्यन्ति स्म प्रवलतमसंमर्द्दविदल-

न्क्षितिक्षोदः पिष्टातकसुरभिवक्षस्तटभृतः ॥ ५४ ॥

सविशेषं निश्चितम् ॥ तावदन्तरमनयोर्वलयोरधिगम्यमानं प्रातः-
संध्योर्यावदन्धतमसारुणालोकयोः । तथाहि ।

प्रतिक्षणमियं रक्षःपृतना क्षीयतेतरां ।

यथा तथा स्रवङ्गानामनन्तगुणतैधते ॥ ५५ ॥

वास० ॥ गन्धर्वराज पुनरितो महत्कदनमुपक्रान्तं ।

रक्षोनाथो रघूणां त्वरितमधिभुवा रावणिलक्ष्मणेन

इन्दीभूय प्रहृथङ्गुजवलमहिमाविष्कृतेष्वासशिक्षौ ।

दिव्यास्त्राणां प्रयोगप्रतिकृतिमुचितां चाप्नुवानौ मिथोऽमू

मूर्च्छात्कल्पावसानज्वलनपरिभवं सैन्ययोः पर्यदातां ॥ ५६ ॥

चित्र० ॥ देवराज दुरवबोधोऽयमनयोर्महावीरयोर्मिथो-
विमर्द्दः ।

तथाहि ।

स्वेडाभिः ककुभः पृषत्कनिकैर्योम द्विधाखण्डितै
देहैर्विद्विषतां धरातलमपि प्रच्छादयन्तौ चिरं ।

कुर्वातेऽश्रुजलाविलेक्षणापथान्येतावकाण्डोच्चर

द्रोमाञ्चाणि सवेपथून्यपि मुहूर्वर्षाणि नः पश्यतां ॥ ५७ ॥

सविशेषं विभाव्य ॥ कथं प्रत्यक्षानुमानाभ्यामुपलभ्यमानमेकमेव
वस्तु विप्रकृष्टान्तरं संपद्यते । तथाहि ।

अस्माद्रावणवृत्ताद्राघववृत्तं तु दशगुणं वीक्षे ।

अनुमन्येऽनन्तगुणं पार्श्वपतत्कौणपेन्द्रविनिपातैः ॥ ५८ ॥

परितो निरूप्य । सकुतुकाश्चर्यं ॥

यावन्तो रजनीचराः प्रहरणोद्गूर्खद्भुजाः केतवो

युध्यन्तोऽभिमुखाः स्फुरद्भुजमदाध्माताः पुरो निर्गताः ।

प्रक्षिप्ताश्रुगजालपक्षपवनाधूते प्रतापानले

चित्रं दाशरथेः क्षणाच्छलभतां यान्ति स्म सर्वेऽपि ते ॥ ५९ ॥

सविमर्शं ॥ एवं किलेयं पाञ्चभौतिकी सृष्टिः ।

चैलोक्यमप्यपर्याप्तं रक्षसां स्थातुमप्यदः ।

येषां ते केवलं भूमौ विलिल्युः पञ्चतां गताः ॥ ६० ॥

वास० ॥ गन्धर्वराज पश्य विस्मयनीयविप्रलम्भौ कि-

लामू रामरावणौ । यतः ।

एताभ्यां राघवाभ्यां सकुतुकमिषुभिश्छिद्यमानेषु मूर्ध्व

स्वेकस्यैकोऽयनन्तः किमु सरसगुणौ वर्णनीयौ परस्य ।

एतत्संपश्यतोरप्यतिचिरमनयोः कोऽप्यचिन्त्यः प्रभावो

यत्रोत्साहो न धैर्यं विरमति न शिरश्छेदतः पत्रिणोऽपि ॥ ६१ ॥

॥ नेपथ्ये ॥

भो भोः रामभद्र किमद्याप्युपेक्षसे दुर्वृत्तमेनं कथं वै क्रि-
यासाध्यमेतावन्तमर्थं । अवधत्स्व तावत्

भवान् सीतालोकस्त्रिभुवनगतः प्रीतिमुचितां

कनीयान्पौलस्त्यः पुरस्मरतां स्वां पुनरयं ।

किमत्रान्यत्साक्षात्कृतपरमतत्त्वो मुनिगणः

प्रसादप्रोन्मीलन्मुदितमनसि शान्तिं च लभतां ॥ ६२ ॥

चित्र० ॥ निशान्य ॥ कथमेष दिव्यर्षिगणोऽप्येतयोर्वधाय

राघवौ त्वरयति । अथवा दुर्वृत्तप्रशान्तिः कस्य न मनः-
प्रीत्यै ॥ ससंभवाद्गतौत्सुक्यं ॥ देवराज पश्य ।

आभ्यां ब्रह्माच्युतास्त्रस्मरणसुरभिभिर्मार्गणै राघवाभ्यां

मूर्धनानश्चिच्छिदाते रजनिचरपते रावणेश्च क्रमेण ।

पश्चाद्रक्षःकवन्धौ मृधभुवि विवशः सोऽपि रक्षोऽवरोधः

क्षोण्यां श्रीदाशरथ्योः शिरसि च वियतः पुष्पवर्षं पपात ॥ ६३ ॥

वास० ॥ नेपथ्याभिमुखमवलोक्य । सोत्ताप्तं ॥ गन्धर्वराज पश्य ता-

वदेते किल त्रिभुवनशचोर्देशकन्धरस्य निधनवृत्तान्तश्रवणेन

प्रमोदनिर्भराः सहमहर्षयः सुमनसः कमपि महोत्सवमनुबुभू-

षन्तो मामेव प्रतीक्षन्ते तद्गच्छाम्येतेषां मनोरथसम्पादनाय ।

त्वमप्येतद्वृत्तान्तनिवेदनेन प्रियसखमलकेश्वरं प्राणय ॥

॥ इति परिक्रम्य निष्क्रान्ताः सर्वे ॥

॥ षष्ठोऽङ्कः ॥ ६ ॥

॥ सप्तमोऽङ्कः ॥

॥ ततः प्रविशति शोकाकुला लङ्का ॥

लङ्का ॥ साक्रोशं ॥ हा महाराअदसकन्धर ते लोक्कवीरल-
च्छीपडिग्गहदुल्ललित हा सअलरक्खसलोअपडिवालणस-
मत्थदुम्मदभुअदण्ड । हा पसुवइपादजुअलच्चणोपजुज्जन्तमु-
च्चमुहपुण्डरीअ हा केकसीपुत्ततिलअ हा वन्धुअणवच्छल
कहिं मए तुमं पेक्खिदव्वो हा कुमारकुम्भअण हा वच्छ मेह-
णाह कहिं सि देहि मे पडिवअणं ॥ परितो विलोक्ख ॥ कहं को
वि ण मन्तेदि ॥ ऊर्द्धमवलोक्य ॥ हा दुट्ठदेवदुब्बिलसिअ कीस एवं
परिणदं सि अहवा को एत्थ भवदो उवालम्भो अत्तणो एव
दुच्चरिदं एदं वि परिणमेदि ॥ इति सानुक्रोशं रोदिति ॥

॥ ततः प्रविशत्यलका ॥

अल० ॥ अहो कथमस्य रक्षःपतेरपूर्वः कोऽप्ययं दशाप-
रिपाकः । यदेतावानपि रक्षःसर्गः क्षणेनैव विभीषणमा-
त्रशेषः संवृत्तः ॥ शब्दश्रवणं नाटयित्वा परिक्रम्य ॥ कथं कनीयसी मे
भगिनी प्रत्यग्रभर्तृविरहव्यथाविधुरा क्रन्दन्ती लङ्का ॥ उपश्रित्य ॥
भगिनि समाश्वसिहि समाश्वसिहि ॥

लङ्का ॥ विभाव्य ॥ कहं वहिणिआ मे अलआ ॥

अल० ॥ भगिनि समाश्वसिहि २ । एवं किलेयं लोक-
यात्रा ॥

लङ्का ॥ अयि वहिणिए कुदो मे आसासो । जुवइजण-
मेत्तसेसा संवुत्तम्हि । एको उण कुलतनू कुमारविहीसणो
क्खु चिट्ठदि त्ति सुणीअदि सो वि मह मंदभाइणीए अधण-
दाए रिउवक्खं जेव्व सेवेदि ॥

अल० ॥ अयि भगिनि मा मैवं न खल्वस्माकं स रि-
पुपक्षः ॥

लङ्का ॥ कहां विअ ॥

अल० ॥ यस्य रिपुः स गतस्तच्च गतं । संप्रति तु निस-
र्गसुहृदस्माकं त्रिभुवनप्रसिद्धसंवन्धो दाशरथिः ॥

लङ्का ॥ आश्वस ॥ कहां ईरिसो वि ॥

अल० ॥ ईदृश एव ॥

लङ्का ॥ कहां अम्ह सामिसु ईरिसो वि परिणदो ॥

अल० ॥ अप्यननुसंधाने किमेवं भाषसे । शृणु ।

रघुकुलतिलकेऽस्मिन्भ्रातृमात्रद्वितीये

किमपि पितृनिदेशाद्दण्डकां संप्रविष्टे ।

यदुचितममुना ते राक्षसानां विनेत्रा

विहितमयमशेषः कर्मणस्तस्य पाकः ॥ १ ॥

लङ्का ॥ हुं तुमं उण ईरिसे पत्थावे कहां एत्थ उव-
ट्ठिदा सि ॥

अल० ॥ अवधत्स्व अहं किल वैमात्रकेण पौलस्त्येन

गन्धर्वराजाच्चिचरथादमुं वृत्तान्तमुपलभ्य शिष्टबन्धुप्रतिबोध-
नाय विभीषणस्य च लङ्काभिषेकसाक्षात्करणाय रावणाप-
हृतविमानराजस्य पुष्पकस्य च रामभद्रोपस्थानोपदेशदानाय
संदिष्टा ॥

लङ्का ॥ अम्मो कहां भअवदो पसुवइणो वि मिहं णि-
धाणाहिबई साअं एवं उवचरदि रामभद्रं ।

अल० ॥ अयि किमचाश्चर्य्यं ।

इदं हि तत्त्वं परमार्थभाजा

मयं हि साक्षात्पुरुषः पुराणः ।

त्रिधाविभिन्नप्रकृतिः किलैषा

चातुं भुवि स्वेन सतोऽवतीर्णा ॥ २ ॥

लङ्का ॥ कहां अह सा मिणा रक्खसणाहेण एदं ण ओ-
धारिदं ॥

अल० ॥ अयि सरले शापमहिम्ना किल मूर्च्छन्मोहः
सोऽपि नापराध्यति ॥

॥ नेपथ्ये कलकलः ॥ उभे ससंभ्रममाकर्णयतः ॥

॥ पुनर्नेपथ्ये ॥

समवधत्त भोस्त्रिजगच्चराणि भूतानि ।

वस्वर्क्करुद्रसहितः स्वयमेष साक्षा

बृद्धश्रवाः समभिनन्दति साधु साध्वीं ।

अग्निप्रवेशपरिनिर्गमश्रुद्धभावां

सीतां रघूत्तम भवत्स्थितिमाद्रियस्व ॥ ३ ॥

अल० ॥ कथमेते दिवौकसोऽपि दशकन्धरगृहनिवास-
व्यसनकौलीनशङ्कापनुत्यै कृतपावकप्रवेशनिर्गमनां सीतादे-
वीसभिनन्दन्ति । अहह ।

पतिव्रतामयं ज्योतिर्ज्योतिषान्येन शोध्यते ।

इत्माश्चर्यमथवा लोकस्थित्यनुवर्त्तनं ॥ ४ ॥

॥ शब्दश्रवणं नाटयित्वा ॥

लङ्का ॥ कहां मङ्गलतूररवमिस्साओ गीदीओ गिसामी-
अन्ति ॥

अल० ॥ नेपथ्याभिमुखमवलोक्य ॥ कथं सीताविशुद्ध्यनुमोदना-
र्थमवतीर्णाभिरप्सरोभिर्दिव्यर्षिगणैश्च रामभद्रनिदेशेन नि-
ष्पादिताभिषेककल्याणो विभीषणः पुष्पकं पुरस्कृत्य रामभ-
द्रसंभ्येति । तदेहि तथाविधसहजमहिममहनीयचरितमहानु-
भावावलोकनेन चक्षुःकृतार्थया च ॥ इति परिक्रम्य निष्क्रान्ते ॥

॥ मिश्रविष्कम्भकः ॥

॥ ततः प्रविशति पुष्पकं पुरस्कृत्य विभीषणः ॥

विभी० ॥ अनुष्ठितः किल मया रामभद्रादेशः । तथाहि ।
सत्कृतं मातलिमनु ।

अजस्रगलदस्रसंज्ञवकिणाङ्कगराडस्थलाः

स्खलत्कनककङ्कणं नियमितैकवेणीभृतः ।

क्षमातलविवर्त्तनातिमलिनाम्बरा मोचिताः

प्रयान्ति किल संमिता स्म सुरलोकवन्दिस्त्रियः ॥ ५ ॥

उपश्रित्य ॥ जयति जयति-समभद्रः । देव एव तदवसानः किल
निदेशः संपादितः ।

कार्तस्वराभिर्दश्याभिः पताकाभिश्च सांप्रतं ।
वन्दीभिरेधिताः काराः शृङ्खलाभिरलंकृताः ॥ ६ ॥

अयं च पुष्पकनामा स विमानराजः ।

असंरुद्धगतेरिष्टप्रवृत्तेर्वशवर्त्तिनः ।

मनोरथस्यानुगुणं सर्वदा यस्य चेष्टितं ॥ ७ ॥

रामः ॥ साधु लङ्केश्वर साधु संपादितं ॥ सुग्रीवं प्रति ॥ सख
वैकर्त्तने किमत्रावशिष्यते ॥

सुग्री० ॥ उत्खातस्त्रिभुवनकण्टको-तिदृश्य
होर्दण्डाञ्चितमहिमाप्ययं निकारः ।
देव्याश्च प्रतिशमितस्तथात्र संधा
निर्व्यूढा प्रगुणविभीषणाभिषेकात् ॥ ८ ॥

संप्रति तु द्रोणाद्रिं प्रत्याहरतो हनूमतः सविशेषं गृहीतप्रवृ-
त्तिर्दुर्मनायते किल कुमारभरतः तं प्रति वार्त्ताहरः प्रविसृज्य-
तां प्राभञ्जनिः । स्वयमप्यलंक्रियतां विमानराजः ॥

रामः ॥ यदभिरुचितं प्रियवयस्याय ॥ इति तथा कृत्वा सर्वे वि-
मानारोहणं नाटयन्ति ॥

सीता ॥ अपवार्यं लक्ष्मणं प्रति ॥ अग्नेहिं संपदं कहिं पत्नी-
अदि ॥

लक्ष्म० ॥ देवि रघुकुलराजधानीमयोध्यां प्रति ॥

सीता ॥ अवि समन्तो सो वणवासस् अवही ॥

लक्ष्म० ॥ देवि अद्यतनमेव दिनं तत् ॥ सर्वे विमानगतिं निरूपयन्ति ॥

सीता ॥ साक्षुतं ॥ अज्जउत्त एदे उण कदमा दूरादो
अणिच्चारिददखिणोदेसा आवित्थरिज्जंतसामलत्तणपरिसरा
दीसन्ति ॥

रामः ॥ देवि नैते भुवां परिसराः किंतु ।

साक्षात्किलाष्टमूर्त्तस्तस्यैषा मूर्त्तिरस्मयी प्रथमा ।

गीतः सागर इति नृभिरपरिच्छेद्यात्मगाभीर्यः ॥ ९ ॥

सीता ॥ जो अम्हाणं जेटुससुरेहिं किदणिम्माणो त्ति
वुडुपंपराए सुणीअदि । एदस्स मज्जे वि किं एदं दूरप्पसा-
रिदं धवलं सुअं विअ अहिणवतिण्छणासु भूमिसु दीसइ ॥

लक्ष्म० ॥ देवि ।

सोत्साहं धृतशसनैः सकुतुकैर्वृक्षौकसां नायकै
र्दिक्पर्यन्तधराधरेन्द्रशिखरायानाय्य निर्मापितः ।

कल्पान्तावधिवन्धनीयमहिमा लोकस्य सेतुर्नवः
कीर्त्तिस्तम्भ इवायमार्यचरितस्याम्भोनिधौ लक्ष्यते ॥ १० ॥

रामः ॥ अद्भुत्या निर्दिशन् ॥ वत्स ।

एता भुवाः परिचिनोषि मिलत्तमाल
छायान्धकारिततुषारनिकुञ्जपुञ्जाः ।

उन्मूर्च्छदच्छमलयाचलतुङ्गशृङ्ग

प्राग्भारनिष्पतितनिर्भरपूरभाजः ॥ ११ ॥

लक्ष्म० ॥ आर्य्य ता एवैताः । नातिदूर एव तावदासां
स जीर्णकन्दरः ।

गर्ज्जाजर्जरितासु दिक्षु वधिरे तत्स्फूर्ज्जयुस्फूर्ज्जितै

र्योन्नि भ्राम्यति दुष्प्रभञ्जनजवादभ्रेऽप्यदभ्रे मुहुः ।

आक्षिप्यान्धयति दुमान्धतमसे चक्षुः प्रविश्य क्षपा

यत्रासीत्क्षपिता क्षरज्जलधरे त्वक्सारलक्षीकृते ॥ १२ ॥

सीता ॥ स्वगतं ॥ अहो पमादो कहां मह मन्दभाङ्गीए दुट्ट-
देवेहिं एदे वि महाणुहावा ईरिसं अवन्थन्तरं अणुहा-
विदा ॥

विभी० ॥ देव रामभद्र दृश्यन्ते किलैताः कावेरीतीरभू-
मयः ॥

यत्पर्यन्तमहीध्रसीन्नि कुहलीमाध्वीकधारोज्जिर

ड्वृथत्पूगवनीघनीकृतजलैस्तुङ्गैर्जरच्छाशिभिः ।

लक्ष्यन्ते विविधाश्रमाः स्थिरतपःस्वाध्यायसाक्षात्कृत

ब्रह्माणो निवसन्ति यत्र मुनयः कल्पस्थितेः साक्षिणः ॥ १३ ॥

यतो नातिदूर एव किलावाच्यां लोपामूद्रापरिष्कृतपरिसरे
दीप्यति कौम्भसंभवं ज्योतिः ॥

रामः ॥ कथमतिक्रान्तमागस्त्यमाश्रमपदं ।

अयं वारां राशिः किल मरुभूद्यद्विलसितै

रयं विन्ध्यो येनादृतविहृतिराध्मानमजहात् ।

विलिल्ये यत्कुक्षिस्थितशिखिनि वातापिवपुषा

स कासां वाणीनां मुनिरकलितात्मास्तु विषयः ॥ १४ ॥

तदप्रमेयविभवा विश्वान्तरात्मसाक्षिणस्ते महात्मानः कुतश्च
नाभिवन्द्याः ॥ सर्वे तेषां कुर्वन्ति ॥

॥ आकाशे ॥

सानुजस्त्वं प्रजाः शाधि कल्पान्तस्थायि ते यशः ।

नामापि राम गृणताममृतत्वाय कल्पतां ॥ १५ ॥

रामः ॥ आकर्ण्य ॥ कथमशरीरिण्या गिरा परमनुगृहीतो
महामुनिवन्दारुः ॥

॥ इतरे अभिनन्दन्ति ॥

विभी० ॥ देव रामभद्र एतास्ताः पम्पापर्यन्तभूमयः या-
सु बहोः कालादनुभूयमानान्यथभिज्ञानानि वलाच्चक्षुराकर्ष-
न्ति । तथा हि ।

वाणेनैकेन विद्धं विलसति पुरतस्तज्जरत्नालखण्डं
सोऽपि क्रीडाकपित्वं क्षणमिषुनिवहैरन्वभूदत्र वाली ।
सौमित्रिः पादघातादिह हि सकुतुकं प्राक्षिपत्कूटमस्थ्रां
कावन्धं दृष्टमस्मिन्हनुमति भवतैवोत्तरीयं च देव्याः ॥ १६ ॥

सीता ॥ स्वगतं ॥ किं णाम मह उत्तरीञ्चं अज्जउत्तेण हणु-
मंतस्स हत्थे दिट्ठं ॥

रामः ॥ सस्मरणं ॥ हे देवि तदा किल वैक्लव्यादपह्नियमा-
नाया भवत्याः प्रभ्रष्टमनसूयानामाङ्कमुत्तरीयमस्माभिः प्रथ-
ममभिज्ञानमासादितं ।

दृशोः शरच्छीतकरप्रकाशः

कायेऽपि कर्णूरपरागपूरः ।

स्वान्तेऽपि सान्द्रामृतकुम्भसेक

स्तदा यदासीत्किल दृष्टमात्रं ॥ १७ ॥

॥ सीता शृङ्गारलज्जां नाटयति ॥

लक्ष्म० ॥ अयं

तातस्य मित्रं किल गृध्रराज
 स्तं पापमस्मिन्सहसानुबध्नन् ।
 गात्रं जराजर्जरितं विहाय
 यशःशरीरं नवमाललम्बे ॥ १८ ॥

सीता ॥ स्वगतं ॥ कहां मह कारणादो तारिसाणं वि महा-
 णुहावाणं ईरिसो अवत्थाविसेसो णिसामीअदि ॥

सुग्री० ॥ देव अतिक्रम्यन्ते किलैता दण्डकासीमानः ।

यत्र तेऽपि स्वसुः कर्णेनासौष्ठविचिचीषया ।

सानुप्लवाः कापि यातास्त्रिमूर्द्धखरदूषणाः ॥ १९ ॥

सीता ॥ वेपमाना ॥ अम्मो कहां पुणो वि ज्जेव्व रक्खसा
 सुणीअंति ।

रामः ॥ देवि अलं शङ्कयाभिधानमात्रमवशिष्यते ।

शरासनस्य टङ्कारात्सौमित्रेः केवलं किल ।

रक्षसां प्रलयः सिंहगर्जनादन्तिनां यथा ॥ २० ॥

निरुप्य ॥ किमन्यादृशीव गतिरस्य विमानराजस्य ॥

विभी० ॥ देवात्युच्चैः किलायं सद्यः सानुमान् । एनम-
 तिक्रम्य गम्यते किलार्यावर्तः । तदतिक्रमणायेदमपि मध्य-
 मलोकसानिध्यं किञ्चिदुज्झति ॥

लक्ष्म० ॥ द्रष्टव्यः किलोत्तमपुरुषपदलाञ्छितो मध्यम-
लोकः ॥

॥ सर्वे उच्चैर्गतिवेगं निरूपयन्ति ॥

रामः ॥ निरूप्य । सविस्मयं ॥

यः पूर्वेषां नः कुलस्य प्रतिष्ठा
देवः साक्षादेष धाम्नां निधानं ।
त्रय्याः सारः कोऽपि मूर्तो विवस्वा
न्यत्यासन्नः पुष्पकारोपणेन ॥ २१ ॥

॥ सर्वे कपोतकेन प्रणमन्ति ॥

सीता ॥ उच्चैर्निरूप्य ॥ अस्मो कहां दिणम्मि वि तारआचक्कं
विअ एदं दीसदि ॥

रामः ॥ देवि तारकाचक्रमेवैतत् । अतिविप्रकर्षाद्रविकि-
रणप्रतिहतचक्षुर्भिर्न दृश्यते किल दिवसे सविमानारोहणा-
दपास्त ॥

सीता ॥ सज्जुत्तुक्कं ॥ कहां गअणवाडिआए फुल्लाईं कुसुमाईं
व्व दीसंदि ॥

रामः ॥ समन्तादवलोक्य ॥ कथमपरिच्छेद्यदिग्विभागमिव संप्र-
ति जगत् यतः ।

संस्तूयन्ते विप्रकर्षाद्भौमा नोपाधयः स्फुटं ।

आन्तरिक्षाः पुनरमी सर्वतः सदृशा इव ॥ २२ ॥

सुग्री० ॥ देव भ्रातुः सौहार्देन विधेयीकृतो यदृच्छया दि-
गन्तेषु विचरन्भ्युपपन्नवानस्मि । तथा हि ।

उदयास्ताचलावेतौ यत्क्रोडे बाल्यवार्द्धके ।

विस्रम्भाच्चन्द्रसूर्याभ्यामतीयते विनिर्भयं ॥ २३ ॥

अवधत्तामितो देवः ।

कैलासाञ्जनशैलावेतौ तुल्योन्नतत्वपरिणाहौ ।

चन्दनमृगमदलेपं गमितौ क्षोण्या न वक्षोजौ ॥ २४ ॥

इतश्चायं काञ्चनाचलः । परतश्चायमभङ्गशशिरःशिखरी
गन्धमादनः ततः परस्मादगम्या मादृशां भूमयः ॥

रामः ॥ परितो विलोक्य । ससंभ्रमाद्भुतं ॥ कथमेकपद एव सर्वमहो
चक्षुर्गोचरः । परिच्छेद्या च सर्गस्थितिः ॥

सीता ॥ अम्मो एदं किं वि अदिट्ठपुब्बं अण्णारिसं जेव्व
दीसइ ण माणुसो णवि पसू ॥

रामः ॥ देवि अश्वमुखं किन्नरमिथुनमेतत् । प्रायेणैतासु
भूमिष्वेवंविधानामेव भूयसां प्रचारः ॥

विभी० ॥ कथं समुन्मुखमेवाभ्येति । प्रायेणालकेश्वरादे-
शधारिणानेन भवितव्यं ॥

॥ नेपथ्ये ॥

देव दिनकरकुलमणे रामभद्र भवन्तमेकपिङ्गाचलेश्वरनिदे-
शादुपश्लोकयितुं साकेतं प्रस्थितयोरावयोनौ सुकृतपरिणा-
मादन्तराल एव चक्षुर्विषयोऽसि । तन्निदेशपारतन्त्र्यमपि
भूयसे गुणाय । यत्पुराणस्यैव पुंसोऽभिव्यक्तिपर्यायनिष्ठं महः
साक्षात्क्रियते ॥ इति प्रदक्षिणीकृत्याभिवन्देते ॥

॥ सर्वे निरूपयन्ति ॥ पुनर्नेपथ्ये किन्नरः ॥

अपन्नवत्सलजगज्जननैकबन्धो

विद्वन्मराल कमलाकर रामचन्द्र ।

जन्मादिकर्मविधुरैः सुमनश्चकोरैः

राचम्यतां तव यशः शरदां सहस्रं ॥ २५ ॥

॥ तत्रैव किन्नरी ॥

यावत्फणीन्द्रशिरसि क्षितिचक्रमेत
 द्वावत्पुनर्यहगरैः शवलं विहाय ।
 वैदेहि तावदमलो भुवनेषु पुण्यः
 श्लोकः प्रशस्तचरितैरुपगीयतां ते ॥ २६ ॥

॥ दम्पती मन्दाद्यं नाटयतः ॥

इतरे ॥ प्रियं प्रियं नः ॥

रामः ॥ लङ्केश्वर चिरसंचरणादत्र न अनुरोधं तर्क्ये ।
 तद्वरमितो मध्यमलोकसानिध्येन गन्तुं ॥

विभी० ॥ देव ।

एते ते सुरसिन्धुधौतदृषदः कर्पूरखण्डोज्ज्वलाः
 पादाजर्जरभूर्जवल्कलवतो गौरीगुरोः पावनाः ।
 तत्त्रालोकनिरस्तमोहतमसामध्यात्मविद्याजुषां
 यत्र ब्रह्मविदां निसर्गमधुरं जागर्त्ति सौम्यं महः ॥ २७ ॥

लक्ष्म० ॥ आर्य्य कथमेते भुवां परिसराः संस्तुतपूर्वान्यवि-
 षयग्राहित्वं न क्षमन्ते चक्षुषोः ॥

रामः ॥ निरुप्य । सस्मरणावेगं ॥ वत्स ता एवैता गुरूणां कौ-
 शिकपादानां संचरणेन पवित्रितपर्यन्तास्तपोवनभूमयः ।
 यत्र तु तत्रभवता याज्ञवल्क्यान्तेवासिना द्वितीयेन विदेहा-
 धिपतिना सह तत्संलापामृतप्रमोदमनुभवतां गुरूणां ला-
 लनीयाभ्यामावाभ्यां बालोचितमुल्ललितं ॥

सीता ॥ स्वगतं ॥ कहां कण्ठिठुतादो त्ति सुणीअदि ॥ इति
परितः सम्पृहमालोकयते ॥

रामः ॥ लङ्केश्वर नोचितमिदानीं गुरुचरणपङ्कजपवि-
चितेषु परिसरेषु विमानाधिरोहणं ॥

॥ नेपथ्ये ॥

भो भोः रामलक्ष्मणौ । स भगवान्कृशाश्वान्तेवासी वां
समाज्ञापयति ॥

उभौ ॥ विमानाधिदेवतामिङ्गितेन स्तम्भाय नियुज्य ॥ अवहितौ स्वः ॥

॥ पुनर्नेपथ्ये ॥

पुरीं यथा स्थितौ यातं विलम्बेयां च मान्तरा ।

अरुन्धती सहचरं ज्योतिर्मासं प्रतीक्षते ॥ २८ ॥

अहमपि तृतीयकालक्रियानुसंधानपरवान्मुहूर्तद्वयेनागत
एव ।

उभौ ॥ यथाज्ञापयन्ति गुरवः ॥ पुनर्विमानं प्रतिष्ठते ॥

रामः ॥ अहो महात्मानोऽपि वात्सल्यपरतन्त्राः । यन्महि-
म्ना तपःस्वाध्याययोर्लवणो विभक्ते समये तत्रायागमनमनु-
रुध्यन्ते । अथवा युक्तमेवैतत् । यतः करुणापारतन्येण मृदु-
स्वभावास्ते तपोवनगुरुषु तरुषु च किं मनुष्येषु विशेषतस्तु
राज्ञां मार्त्तण्डवंश्यानां गृहे नौ जन्म केवलं ।

शास्त्रास्तज्ञानमुख्यस्तु संस्कारोऽस्मान्महात्मनः ॥

विभी० ॥ विलोक्य ॥ किमिदमकारण एव नीहारजालैरिव
क्षमारजोभिराच्छाद्यन्ते ककुभः ॥ सर्वे सविस्मयं पश्यन्ति ॥

रामः ॥ नयितुं ॥ मन्ये प्राभञ्जनेरस्मात्प्रवृत्तिमुपलभ्य मां
प्रत्युपयातीव ससैन्यो भरतः ॥

॥ प्रविश्य हनूमान् ॥

हनू० ॥ सपादपङ्कजस्पर्शं प्रणम्य ॥ देव ।

स्थितो ध्यायन्नन्तः किमपि चरितं स्वेन भवत

श्चिरं वार्त्तामेनामथ मदुपलभ्य प्रचलितः ।

जटी चीरी रामेत्यमृतविभवन्नाम रसय

न्मुहुर्हर्षोद्भ्रान्तप्रकृतिसहितोभ्येति भरतः ॥ २९ ॥

रानः ॥ सोत्तासं ॥ अहो चिरायायुष्मत्सौहार्दमुपलभामह

इति सर्वानान्दानामुपरि वर्त्तामहे ॥

लक्ष्म० ॥ सौत्तुक्यं ॥ सखे मारुते कुत्रार्यः ॥

हनू० ॥ य एते सैन्यस्य पुरतः पञ्चषास्तन्मध्ये पुरःसरः

सानुजः स महात्मा भरतः ॥

॥ लक्ष्मणः निर्वर्णयति ॥

सीता ॥ निरुप्य ॥ कहां अणारिसो जेव दीसइ ॥

विभी० ॥ हंहो विमानराज चिराय बन्धुजनदर्शनालिङ्ग-

नसंभावनादिना मिथोऽङ्गप्रमोदमनुभवन्वेते महानुभावा-

स्तत्क्षणं विरम ॥ सर्वे विमानावतरणं नाटयन्ति ॥

॥ ततः प्रविशतः कतिचनप्रधानपुरुषपरिवृत्तौ भरतशत्रुघ्नौ ॥

रामः ॥ सरभसं पादपतितं भरतमुत्थापयति ॥ एह्येहि वत्स ।

अनुभावयति ब्रह्मानन्दसाक्षात्क्रियामिव ।

स्पर्शनेद्य वराम्भोजप्रस्फुरन्नालकर्कशः ॥ ३० ॥

॥ इति निर्भरमालिङ्ग्य विसृजति । लक्ष्मणः सपादपतनं भरतमालिङ्गति । शत्रुघ्नः रामल-
क्ष्मणावभिवादयति ॥

उभौ ॥ कुलस्थितिमनुवर्णस्व ॥

॥ भरतशत्रुघ्नौ दण्डवत्सीतां प्रणमतः ॥

सीता ॥ कुमारा जेट्टाणं भादुआणं अभिमदा होह ॥

रामः ॥ वत्सौ भरतशत्रुघ्नौ ।

अस्माकं व्यसनाभ्योधावयं पोतत्वमागतः ।

कपीन्द्रोऽयं च लङ्केन्द्रो मित्रं धर्महिते रतः ॥ ३१ ॥

तत्परिष्वजतं ॥ इति सुग्रीवकिभीषणौ दर्शयति ॥

॥ भरतशत्रुघ्नौ तौ परिष्वज्य यथोचितमुपचरन्ति ॥

भर० ॥ आर्य्य कुलगुरुर्नो भगवान्मैत्रावरुणिः सिंहासन-
ग्रहे संपादितसकलाभिषेकसंभारो भवन्तं प्रतीक्षते । यथा-
ज्ञापयत्यार्य्यः ॥

रामः ॥ स्वगतं ॥ कौशिकपादाः प्रतीक्षणीयाः स च भग-
वान्मैत्रावरुणिरेवमाज्ञापयति । भवतु समयोचितं प्रतिक-
रिष्यते ॥ प्रकाशं ॥ यथाज्ञापयति कुलगुरुः ॥ सर्वे परिक्रामन्ति ॥

॥ ततः प्रविशति वसिष्ठो दशरथकलत्रैरुपचर्य्यमाणारुन्धती च ॥

वसि० ॥ स्वगतं ॥

क्षमायाः सक्षेत्रं गुणमणिगणानामपि स्वनिः

प्रपन्नानां मूर्तेः सुकृतपरिपाको जनिमतां ।

कृपारामो रामो वहिरिह दृशो यास्यत इति

प्रमोदाद्वैतस्याप्युपरि परिवर्त्तामह इमे ॥ ३२ ॥

भवतु तथापि लोकयात्रानुवर्त्तनीया ॥ प्रकाशं ॥ बन्धौ कौश-
ल्यासुमित्रे ॥

उभे ॥ आणवेदु कुलगुरु ॥

वसि० ॥ दिष्ट्याक्षतप्रतिनिवृत्तवत्से स्तः ॥

उभे ॥ तुम्हाणं आसिसाणं पहावो ॥

अरु० ॥ कैकेयीं विलोक्य ॥ वत्से कैकेयि किमेवमतिदुर्म-
नायसे ॥

कैके० ॥ अंव मह मन्दभाइणीए अधणदाए सअलो वि
लोओ एव्वं कोलीणं भणदि । जं वच्छाणं पवासजणणी मज्झ-
मजणणी मन्यरामुहे आसि । ता कहं वच्छाणं मए मुहं
पेक्खिद्वं ॥

अरु० ॥ वत्से अलं वृथाकौलीनशङ्कया । आर्य्यमिश्रैर-
यमर्थस्तदैवान्तरेण चक्षुषा साक्षान्कृतः ॥

सर्वाः ॥ कहं विअ ॥

अरु० ॥ मन्यरारूपधारिण्या शूर्पणख्या माल्यवच्च-
नादेतद्विहितमिति ॥

सर्वाः ॥ अहो रक्खसाणं दुट्ठताभिओओ जो इह ट्ठिदं
अवलाजणं विवाधेदि ॥

वसि० ॥ हुं मङ्गलसमयेऽलमलं यत्किञ्चिदुःखकैः का
पुनरद्यापि राक्षसाभियोगवार्त्ता ॥

रामः ॥ वसिष्ठं विलोक्य । सोत्तासं ॥ स एष भगवान्मैत्रावरुणिः ।

यद्दर्शनात्किमप्येतद्दृवीभवति मे मनः ।

राकासुधाकरालोकादिन्दुकान्तोपलो यथा ॥ ३३ ॥

लक्ष्मणं प्रति ॥ वत्स इत इतः ॥

उभौ० ॥ उपसृत्य ॥ भगवन्कुलगुरो रामलक्ष्मणावभिवाद-
यावह इति ॥

वसि० ॥ चक्षुषां स्वस्वसमये संस्कारत्वं समाप्नुतां ।

वत्सौ नयेन धर्मेण ज्ञानेन च पुरस्कृतं ॥ ३४ ॥

॥ उभावरुन्धतीमभिवन्देते ॥

अरु० ॥ इष्टैर्युज्येथां ॥

॥ उभौ क्रमेण सर्व्वा मातृरभिवन्देते ॥

सर्वाः ॥ तौ निर्भरं परिष्वज्य मूर्ध्निपात्राय ॥ जं अम्हे चिन्तेमो तं
तुम्हाणं होदु ॥

॥ सीता । उपश्रित्य । वसिष्ठं प्रणमति ॥

वसि० ॥ वत्से वीरप्रसविनी भव ॥

॥ सीतारुन्धती प्रणमति ॥

अरु० ॥ सीतां निर्भरमालिङ्ग्य ॥

लोपमुद्रानुसूयाहमिति तिस्रस्त्वया सह ।

पतिव्रताश्चतस्रोऽत्र सन्तु जानकि सांप्रतं ॥ ३५ ॥

॥ सीता श्वश्रूरभिवन्देते ॥

सर्वाः ॥ जादे कुलपडिट्ठावअदारअप्पसविणी होहि ॥

॥ नेपथ्ये ॥

प्रवर्तन्तां पौराः प्रतिसदनमद्योत्सवविधौ
चिरं स्वे स्वे कर्मण्यथ समवधत्ताप्यधिकृताः ।
यद्योक्तं संभारं पुनरिह विधत्त द्विजवराः ।

कृशाश्वान्तेवासी कुशिकपतिराज्ञापयति वः ॥ ३६ ॥

वसि० ॥ जाकार्ष्ये ॥ अहोऽयं भाग्यमहिमा वत्सस्य । यज्ञ-
गवान्कौशिकः स्वयं सिंहासने समभिषेक्तुं संप्राप्तः ॥
इतरे ॥ प्रियं नः ॥

॥ ततः प्रविशति सशिष्यो विश्वामित्रः ॥

विश्वा० ॥

सच्चप्रत्यूहशान्त्यै दशरथकरतः कर्षतैनं मया य
द्यत्स्वान्ते संविमृष्टं तदनुगुणविधो यच्च वैयग्यमासीत् ।
तद्देवस्यावगुण्यात्प्रपतनविभवैश्चाद्य राज्येऽभिषिच्य
श्रीरामं निर्वृतानां फलितमिति मुहुः संप्रमोदामहे ॥ ३७ ॥

॥ इति परिक्रमति ॥

वसि० ॥ स एष कौशिकः ।

क्षात्रं प्राकृतिकं तेजो ब्राह्मं यस्य विशिष्यते ।
लोकोत्तरचमत्कारनिधेस्तस्याद्भुतं न किं ॥ ३८ ॥

॥ वसिष्ठविश्वामित्रावुपसृत्यान्योन्यमुपचरतः ॥

विश्वा० ॥ भगवन्मैत्रावरुणे किमद्यापि प्रतीक्ष्यते ॥

वसि० ॥ यथोचितमाद्रियतां ॥

विश्वा० ॥ दिव्यर्षिगणमुद्दिश्य ॥ निर्वर्त्यतां रामभद्रस्याभिषेकः ॥

॥ मुनयः यथोचितमाचरन्ति । नेपथ्ये दुन्दुभिध्वनिः । सर्वे सविस्मयं पुष्पवृष्टिं रूपयन्ति ॥

वसि० ॥ कथं । सलोकपालो भगवान्पाकशासनो राम-
भद्रस्याभिषेकमनुमोदते ॥

कृताभिषेकमङ्गलो रामः ॥ वसिष्ठविश्वामित्रावुपसृत्य ॥ गुरु अभि-
वादये ॥

उभौ० ॥ रामभद्र गुणासमभ्रातृभिस्त्वं पुरस्कृतः ।

इक्ष्वाकुमुख्यैर्भूपालैश्चिरमूढां धुरं वह ॥ ३९ ॥

इतरे ॥ तथास्तु ॥ इत्यनुमोदन्ते ॥

विश्वा० ॥ वत्स रामभद्र ॥

रामः ॥ आज्ञापयन्तु गुरवः ॥

विश्वा० ॥ विसृज्येतामेतावनुभूतोत्सवप्रमोदौ सुग्रीव-
विभीषणौ । पुष्पकं च संकल्पसमयसुलभं राजराजमेवा-
श्रयतां ॥

॥ रामः तथा करोति ॥

विश्वा० ॥ वत्स रामभद्र ॥

निर्व्यूढं गुरुशासनं गुरुतरं धर्मोऽपि संरक्षितो

रक्षःसंहरणाच्चिकित्सितमनोरोगा त्रिलोकी कृता ।

सिद्धार्थाश्च सुराः सहानुजसुहृद्वारेण राज्यं पुन

लब्धं किं करणीयमेतदधिकं श्रेयस्तदप्युच्यतां ॥ ४० ॥

रामः ॥ इतोऽधिकमपि श्रेयोऽस्ति । तथापीदमस्तु भग-
वत्पादप्रसादाद्भरतवाक्यं ॥

द्वसापालाः क्षीणतन्द्राः क्षितिवलयमिदं पान्तु ते कामवर्षा
 दार्वाहाः सन्तु राष्ट्रं पुनरखिलमपास्तेऽतिसंपन्नसस्यं ।
 लोके नित्यं प्रमोदं निदधतु कवयः श्लोकमाप्तप्रसादं
 संख्यावन्तोऽपि भून्ना परकृतिषु मुदं संप्रधार्य प्रयान्तु ॥ ४१ ॥
 विन्वा० ॥ एवमस्तु ॥

॥ इति निष्क्रान्ताः सद्ये ॥

॥ सप्तमोऽङ्कः ॥ ७ ॥

॥ समाप्तमिदं वीरचरितं नाम नाटकं ॥

ERRATA.

Page. Line.

3.	14.	for	आणवेदि	read	आणवेदि.
4.	6.	..	हिसूत	...	हि सूत.
7.	16.	..	आम्नाय	...	आम्नाय.
10.	15.	..	परमेष्ठिनः	...	परमेष्ठिनः.
14.	1.	..	तत्त्व	...	तत्त्व.
15.	3.		dele		।
18.	5.	for	आर्भरूप	...	गर्भरूप.
23.	1.	..	चिरमिस्सदिन्नि	...	चिरमिस्सदि त्ति.
24.	6.	..	उवणासो	...	उवणासो.
28.	10.	..	तेन्नोक्क	...	तेन्नोक्क.
—	12.	..	लच्छीलच्छणं	...	लच्छीलच्छणं.
29.	17.	..	पेच्छिज्जन्त	...	पेच्छिज्जन्त.
33.	6.	..	ऊसन्तस्स	...	ऊ सन्तस्स.
52.	14.	..	लखण	...	लखण.
56.	3.	..	पेक्खिदध्मं	...	पेक्खिदध्मं.
57.	16.	..	एतत्	...	एतत्.
65.	4.	..	वच्च	...	वच्च.
—	5.	..	पुत्तञ्च	...	पुत्तञ्च.
69.	20.	..	उपानद्भुगलं	...	उपानद्भुगलं.
75.	12.	..	नासोष्ठ	...	नासौष्ठ.
83.	13.	..	ज्यात्तिपः	...	ज्योत्तिपः.
93.	10.	..	फालत	...	फालित.
97.	15.	..	जसुट्ठीपे	...	जसुट्ठीपे.
99.	3.	..	अधिट्ठिदं	...	अधिट्ठिदं.
100.	11.	..	कज्जाणक्खेवो	...	कज्जणिक्खेवो.
101.	18.	..	उवदिट्ठो	...	उवदिट्ठो.
104.	5.	..	वादिना	...	वादिनो.
131.	22.	..	स्पर्शेणे	...	स्पर्शं ते.
135.	17.	..	ब्राह्मं	...	ब्राह्मं.
136.	7.		dele		◦

